
मनांतलें... 


शब्दूल प्रकाशनान १९७८ सालांत 'पाखलो' पुस्तक 
उजवाडायल्ले. तें वाचनालयांत नाशिल्ल्यान विद्यार्थ्यांक वाचपाक 
मेळनासलें. धेंपे कॉलेजचे मराठी विभागाचे मुखेल आनी म्हजे सर 
प्रा. एस. एस. नाडकर्णी केन्ना पणजे भेटल्यार म्हाका मुजरत उगडास 
करताले, “'तुकाराम, तुजो पाखलो परतून छापून घे. नव्या भुरग्यांनी 
तो वाचपाक जाय.” 


Indian Literature च्या नोवेंबर-डिसेंबर १९७९च्या अंकांत 
उजवाड़ायल्ल्या Creative writing in Konkani ह्या लेखांत डॉ. 
मनोहरराय सरदेसाय हाणी 'पाखलो' पुस्तकाची वाखाण्णी करताना 
बरयल्लें, "The novel ‘Pakhalo' by this young writer is a 
remarkable work in many ways. It is both a psychological 
and social novel. ...." हाचो म्हाका उगडास जाता. 


म्हजो कॉलेजचो इश्ट अशोक मनगुटकारान पाखल्याचें मराठीत 
नभोनाट्य रुपांतर केल्लें आनी तें पणजी आकाशवाणीन वितरायल्लें. तशेच 
ताणे लेख बरोवन पुस्तकाचें परिक्षण केल्ले. त्या लेखाचो ह्या पुस्तकांत 
आस्पाव केला. गोंयच्या कला अकादमीन आपलो १९८०-८१ सालचो 
साहित्य पुरस्कार भेटोवन म्हजी खोशी दोट्टी केल्ली. पाखल्याच्या 
हातबरपाक इनाम दिवन राष्ट्रमतान तर म्हजी फाट पयलीच थोपटिल्ली. 
हे यादीन भौ. चंद्रकान्तबाब केणीचें उर्बेभरीत स्मरण जाता. 


बरीच वर्सा उलगल्या उपरान्त, आयच्या दिसांनी तर राष्ट्रीय 

अणकार मोहिमेखाला 'पाखलो” कादंबरीचो भारतीय भासांनी अणकार 
जायत आसा. डॉ. शंभू कुमार सिंह आनी श्री सेबी फेर्नांडीस हाणी मेळून 
हिन्दी अणकार केला. तशेंच शंभू कुमार सिंह हाणीच ताचो मैथिली 
भाशेत अणकार केला. ताचें अणकारीत रुप www.videha.co.in 
ह्या वेबसायटीचेर ‘face’ प्रथम मैथिली पाक्षिक ई पत्रिकेत १५ जुलय 
२००९ सावन सिर्यलायज जालें. हालींच पाखल्याचो अणकार हिंदी 
आनी मैथिली भाशेत पुस्तकरूपांत छापून तयार जाता. तशेंच आनीक 
भारतीय भासांनी अणकार करपाचो वावर चलता. अश्या भांगरा-योगार 
हैं पुस्तक परत छापून वाचप्यांक मेळटलें म्हण खोशी जाता. 
बेती, ३१ जुलय, २०११ 


- तुकाराम रामा शेट 

आयज आयतार. म्हाका बऱ्याच उसरां जाग आयली. म्हजें 
कांबरूण काडून तें सुलूच्या आंगार घातलें. हातरुणार आसतनाच घराचे 
बण्टीचेर नदर पडली. गोविंदान आपल्या वांगडा देवाची दोनूय पांयजेलां 
व्हेल्लीं. धव्या शेडीच्या वण्टीचेर कांय चित्राय नासलीं. त्यो नागड्यो 
दिसताल्यो. 


हांव हातरुणार रावनूच चित्तालों. गोविंद शिर्विसेक पणजे 
आसतालो. आपलो बापूय भायर पडल्या उपरान्त ताणे आपले आवयक 
पणजे व्हेल्ली. ह्या दोन पाख्यांच्या घरांत आमी दोगूच जाणा रावताली. 
हांव आनी म्हजी भाची. 

हांव उठलों. जनेल उगडलें आनी दार उगडूंक वतनाच 
आलेसाचो उलो दारार आदळूलो. 

“है पाखल्या 5 आजुनूय न्हिदला रे? पाखल्या, हे 
पाखल्या 55 


ताका जाप दिनासतना हांवें दार उगडलें. एक आयदण घेतलें 
आनी दार धांपून ताच्या फाटोफाट लागच्या हॉटेलाकडेन हांव मोन्यानी 
चलूंक लागलों. 

आजेस हो म्हजो ल्हानपणासावन इश्ट. आनी आतां तर आमी 
लागचे इश्ट. एकीचकड़े वावुरपी. तोय ड्रायव्हर आनी हांवूय ड्रायव्हर. 
एकेच कंपनीत काम करपी. एकेच तरेचे, एकाच रंगाचे ट्रक चलोवपी. 

हांव मोन्यानी चलतां तें पळोवन ताणे म्हणले, 

“SR तूं कितों चितोंता?'' 

“कांय ना.“ शितिदार येवन हांवें म्हणलें 

''कांय ना? वोगीच सांगता. तुजे काजार जाल्यार तुजे भाच्चेक 
पळोवपाक कोण तरी मेवतोली मुरे.'' मागीर etd हांसून ताका विचारलें. 

“कोण तरी म्हाका चेडूं दीत मरे?'' हें आयकून तो व्हडल्या 
व्हडल्यान हांसत रावलो. ताका थांबोवपाक आनी किदें तरी उलोवंक 
जाय हे खातीर ed ताका विचारलें, 

“AR आलेस, तुजो पासापोर्ट जालो खंय?'' 

"हय," 

“AFAR दुबय केन्ना वयतलो ?'' etd परत विचारलें 

''फुडल्या सुमनांत. कपेलांतल्या फेस्ता दीस." 

''कपेलांतल्या फेस्ता दीस ?'' 

“ea, तेच दीस.'' 

''शीऽ फेस्त जावन चल.'' 

ना. तेच दीस तो म्हाजो आमीग वयता. तेन्ना तेच्याच वांगडा 
वसोंक जाय." 

“ger आमगेले कंपनीची शिर्वीस सोडची पडटली. 

“et भिकाड्डी शिर्विस कोणाक जाय? हे इंडियेत रावोन कोणे 
दुडू केल्या व्हय? थंयची जोड व्होडली!'' 

“et भायर वचपाचे सामकें थाल्लें तर?" 

“ea.” अशें झेतान सांगून आपले पॅँटीचो des घट्ट करपाक 
लागलो. 

“भायर वचूं नाका' अशें आलेसाक फाटल्या दिसांनी हांवें 

सांगून पळयल्ले. 'मदी आडमेळी हाडूं नाका” अशें ताणे ते वखतार 
म्हाका शिटकायल्लो. हांव मोन्यानी चलपाक लागलों. गोविंद गांव सोडून 
पणजे रावपाक गेल्लो तेन्ना म्हाका खूब वायट दिशिल्ले पूण आतां 
आलेस Tia सोडून, मायदेस सोडून भायर वतलो म्हूण म्हाका व्हडलें 
वायट दिसले ना. 

चलत चलत आमी दोगूय हॉटेलाकडे पावले. भितर सरना 
pea थंय बशिल्ल्यांच्यो नदरो आंगार हात भोंवडियल्ल्यावरी म्हाका 
नियाळटाल्यो. Bid मनांतूच म्हणलें 'म्हजे पिंगशे केस, पिंगशी ल्हंव 
हांच्या दोळ्यांत गेल्या जातली. म्हजे घारशे दोळे, गोरी कात आनी 
दांडगें आंग..." 

''पाखल्या तुज्या आयदणांत दूद जाय कांय च्या जाय? 
हॉटेलकारान म्हाका विचारलें. हांवें आयदण भरून च्या घेतली. दोन 
Beet उणे, एक कांकण घेतलें. आलेस ताच्या इश्टावांगडा दुबय 
वचपाच्यो गजाली करतालो. ताचे ते इश्ट फॉरेन वस्ती हाडपाक ताका 
सांगताले. भायर वचपाच्यो गजाली करतल्या आलेसाक थंयच सोडून 
हांव घराची वाट चलपाक लागलों. 


शेजारची रुक्मिणमावशी घराकडे आयिल्ली. तिणे सुलूक 
उठोवन तोंड धुवपाक लायल्लें. चित्रांचित्रांची तांबडी खोमशी तिणे 
ताका न्हेसयल्ली. gid तोंड ge. दोन पेल्यांत च्या वोतली आनी 
रुक्मिणमावशेक च्या जाय कांय म्हण विचारलें. 

''आरे पोरा, आतांच हांव घरा चाव पियेल्यां आनी हांव 
हाटेलांतली चाव पियेता हय रे.'” रुक्मिणमावशेच्या हे जापेक हांव 
बोगीच रावलों. ed सुलूक आफयलें. तें टाळयो मारून म्हज्या फुड्यांत 
आयलें. आनी ताणे विचारलें, ''आयज आयतार न्हूं रे मामा? आयज 
तूं कामार वच्चो ना न्हूं?'' Bid हय म्हण मान हालयली. ताणे मावशेक 
सांगलें, 

''मावशे आयज म्हाका तुमगेर व्हरो नाका. आयज हांव हांगाच 
रावतलें, मामाफुड्यांत.'' 

“राव बाये, हांव तुका कित्याक बळयां व्हरतलीं?'' आमी 
च्या घेता आसतना आपल्या न्हेसणाचो पदर खोवन रूक्मिणमावशी 
घरांतली आयदणां धुवपाक गेली. 


सुलूचो बापूय ताका सांबाळपाक तयार नाशिल्लो. त्या वखतार तें 
देड वर्साचे पोर आशिल्लें. उलोवंक बी सारके येनाशिल्लें. मात्शे लुडबें 
उलयतालें. ताका आतां साडेतीन वर्सा जाल्लीं. तरी तें पांच-साडेपांच 
वर्साचें दिसतालें, सामके गोरेपान! ed ताच्या तकले वयल्यान हात 
भोंवडियलो. मोव मोव विलुदासारके पिंगशे केस! आनी घारशे दोळे! 
हांवें ताच्या दोळ्यांत पळयलें. ताणे आपले दोळे als केले. ताच्या 
दोळ्यांतल्यो घारश्यो बावल्ल्यो बारीक-मोट्यो जाल्यो. त्यो म्हाका 
किदेंतरी विचारता अशें दिसलें! म्हाका कच्च जालें. दोळ्यांतल्यो त्यो 
घारश्यो बावल्यो म्हज्या दोळ्यांच्या घारशेपणाकडे किदे नातें आसा 
कांय म्हण विचारताल्यो! म्हजी नदर ताच्या पिंगश्या केंसार पडली. 
कांय कोण जाणा; ते पिंगशे केस, घारशे दोळे आनी तांबशे गोरेपण 
पळोवन मळब कुपांनी भरून येवंचे तशें म्हजें मन फाटल्या यादीनी 
भरून आयलें... इतल्यांत रुक्मिणमावशी घरांतलें काम करून आपल्या 
घरा वचपाक; आनी etd कांय कोण जाणा सुलूक तांगेर व्हरपाक 
सांगलें. 

"हांव वचना.'' सुलू मान हालोवन न्हयकारलें. 

‘ay, म्हाका कामाक वचपाक जाय. तूं मावशेवांगडा चल. 
हांव मागीर बेगीन दनपरां येवन तुका हाडटां.'' हांव सुलूक समजावन । 
सांगपाक लागलों.” | 

सुलू रडपाक पावलें. पूण मागीर तें मावशें वांगडा वचपाक तयार | 

जालें. रुक्मिणमावशी सुलूक घेवन गेली. Bid दार आड केलें. म्हज्या 
तकलेतल्यो फाटल्यो यादी गडगड तटतट जोगलावणे जावन कोसळ्ल्यो! 
तातूंत हांव म्हाकाच सोदूं लागलों... म्हजी हांवूच वळख घेवंक लागलों... 

दोन 


गोविंदाच्या दादीन सांगिल्ली कथा पाखल्याक पुराय याद आसली. 
शाली आनी सोनू दोगांय भावभयणा. गांवाच्या शिमेर तांचे कोलवाचे 
घर आसलें. तशेंच थोडें शेत. तें रोवन सोनू दुसऱ्यांच्या शेताचो वावर 
करपाक वतालो. गिमाच्या दिसांनी मानायपण करतालो. 

एकदीस शाली जळवाक रानांत गेल्लें. आंकवार शाली वांगडा 
तीन बायलां आसलीं. तांणी सदच्याभाशेन लाकडां कापलीं आनी भोरे 
आंवुळूले. त्याच वखतार शिळोण्यो आयकूंक आयल्यो. ती चारूय 
जाणां भियेली. ह्या दिसांनी कांसाक पाखले रानांत येताले म्हण तीं 
आयकून जाणा आसलीं. पाखल्यांनी घातिल्लो गोंदोळ आनी तांणी 
बायलांक दिल्लो त्रास तांका खबर आसलो. त्या शिळोण्यांनी तांचे 
वाघरें पडलें! तीं थर्त भियेलीं! हातांत आर्मा आशिल्ले तीन पाखले थंय 
पावले. वाघ फुड्यांत येतकूच सावदां जशीं पळचीं तशीं तांणी भोरे 
थंयच उडोवन पळ काडलो. तांच्या फाटोफाट ते तिनूय पाखले धांवू 
लागले. पडत मरत धांवपी शाली सामकें खर्शेलें. ताच्यान धांवू नजो 
जालें. ताणे फाटल्यान पळयलें. तर खांदाक आनी छातयेर बिरूदां 
आशिल्लो मिलिटरी ड्रेसांतलो एक पाखलो धांवतालो. मागीर शाली 
आकांतान धांवलें. ताणे त्या बायलांक फाटी उडयलीं. तें धाप्यांतालें. 
ताचे खालावयर जावपी हड़ें Heer अशें जालें. पावलां जड जावन मंद 
पडपाक लागलीं. इतल्या म्हणसर तो पाखलो ताच्या लागी पावलो. 
लागच्या बायलांक सोडून तो फुडें धांवलो आनी ताणे शालीक आपल्या 

वेंगेत आंवुळूलें! 

उपरान्त फाटले दोगूय पांखले थंय पावले. ताणे शालीक 
हात घालपाचो यत्न केलो. पयल्या पाखल्यान त्या दोगूय पाखल्यांक 
पुर्तुगेजितसून किदेतरी सांगलें. ते दोगूय फाटी सरले आनी फुडें गेल्ल्या 
बायलांच्या फाटीक लागले. 

पाखल्याच्या आंवुळिल्ले वेंगेत शालीची जिववाचा ना जाल्ली. 
आनी त्या पाखल्याच्या आंगांत देवचार आयिल्लो! 


शालीक सूद आयली तेन्ना तिळसांजची कातर जावन गेल्ली. 
रानांत सगळ्यांक काळोख फांकारिल्लो. तो काळोख पळोवन परतो 
आपल्याचो जीव वता अशें शालीक जालें. आंगांक कपड़े नाशिल्लेंच. 
पूण ताचे पिंदिल्ले कपडे ताच्या आंगार उडयल्ले. आंगांपोदां दाट दाट 
कपडे आशिल्ले. तकलेखाला fee तरी आशिल्ले तें ताका कळळें ना. तें 
आडवे आसा थंयच रावलें. ताचें काळीज धडधडतालें. आंग भेऱयाल्लें. 
हात लायता थंय थंयच्या आंगाचें रगत येवन सुकिल्लें. ताचेर आकांत 
आयलो. पूण रडपाक येनासलें. 

तें उठून बसलें. तेन्ना चक्क करून कांसाचो दिवो पेटलो. दिव्याचो 
उजवाड ताच्या आंगार पडलो. तें दिपावलें. ताणे दोळे धांपले आनी परते 
उगडले. पळयत जाल्यार व्हदळचोच पाखलो ताच्या फुड्यांत येतालो. 
आनी ते दोन पाखले आसा थंयच उबे आसले. मागीर ते बॅटरी दिव्याच्या 
उजवाडान फुडें खंयतरी गेले. 

फुड्यांत येतल्या पाखल्याच्या आंगार कांयच कपडे नासले. तें 
भियेलें. आपले पिंदिल्ले कपडे आपल्या हड्ड्याकडे धरून तें उठपाक 
लागलें. त्या पाखल्यान ताका आपल्या हातान घट्ट धरलें. तशें तें 
मोडिल्ल्या झाडावरी जमनीर पडलें. तांच्या आंगापोंदा घातिल्ले आपले 
कपड़े पाखल्यान काडून फाफुडले. शालीच्या तकले पोदां दवरिल्लें चेंपे 

काडून तें शालीच्या माथ्यार ताणे दवरलें आनी तो व्हडल्या व्हडल्यान 
हांसू लागलो. शालीन आंग काडलें. तें भंयान कडकडूं लागलें. व्हडल्या 
तोंडाचो हो मांयडोळ आपल्याक चाबडायतलो, खातलो आनी गिळून 
उडयतलो अशें ताका दिसलें. ताणे किळांच मारली. पूण आवाज भायर 
फुटलोच ना. 


ताणे ताच्या आंगाचे उमे घेतले आनी ताणे ताका वेंगेत घट्ट 
धरलें. 
रानांतल्या काळखांत त्या व्हडल्या मांयडोळान थंय मोडून 
पडिल्ल्या झाडाक वेटाळो घेतलो आनी आपलें आंग घासूं लागलो. 
झाडाच्या सुकून पडिल्ल्या पानांपानांचेर सरसरूक लागलो! 
® 


सांजवेळाच गांवांत सगळ्यांक खबर जाली. पाखल्यांच्या 
हातांतसून आपूण कशी सुटलीं, ही खबर सीताय सगल्या लोकांक 
सांगताली. पाखल्यांनी आंकवार शालीक धरून ताका ते कशें घेवन 
गेले आनी अब्रू घेतली ही खबर शाणूची बायल सांगताली. शालीक 
पाखल्यांनी पिसडून उडयलां जातलें म्हण सगळी जाणां चुरचुरतालीं. 

पाखल्यांनी शालीची अब्रू घेतल्याची खबर जशी गांवांक कळूळी 
तशी ती कामार सावन गांवांत आयल्याबराबर ताच्या भावाक सोनूक 
कळूळी. तो रागान तांबडो जालो. सगळो थरथरूंक लागलो. ताच्या 
हातांत कुराड आसली. ती ताणे वयर उखलून खांदार दवरली. 

'हे कुराडीन त्यां पाखल्यांक जितो मारीना जाल्यार हांवूच न्हं.' 
अशें तो परत परत म्हण्टालो. शालीक सोदूंक ताच्या वांगडा येवपाक 
ताणे कांय जाणांक विचारलें पूण अश्या रातच्या काळखांत ताच्या 

` वांगडा वचपाक कोण तयार जातलो? ताणे एक लाटन पेटयलो आनी 
तो वचपाक तयार जालो. लोकांनी ताका पिश्यांत काडलो. पाखले 
ताका GRA मारतले असो भंय घातलो. ह्या भंयाक तो बदलोना. 
एकलोच वचपाक तयार जालो. तेन्ना ताच्या वांगडा वचपाक दादी तयार 
जालो. दादी कार्रेरीचो ड्रायव्हर. जिवान सोनूसारको धडधाकट आनी 
ताच्या सारको काळोशिसव. दोगूय म्हालगडे वचपाक भायर सरले. 
दादीन सोनूच्या कानांत किदेंतरी सांगलें. ते पातोळ्या रानाच्या वाटेन 
गेलेना. तर गांवच्या पोस्ताच्या वाटेन चलपाक लागले. ताच्या वांगडा 
गांवांतले तरनाटे भुरगे आनी जाण्टे-नेण्टेय चलूंक लागले. ते सगळे 
पोस्ताकडे पावले. दादीन पोस्तावयल्या काबदेसायाक उलो मारलो. 
तेन्ना ताणे दार न उगड्टां फक्त जनेलूच उगडलें आनी काबान भायर 
पळयलें. 
''भितर पाखले आसा?” दादीन विचारलें. 


“ना.” साद्या भेसांतल्या काबान जाप दिली. “खंय गेल्या 
तर?'' दादीन परत विचारलें. 

''कार्मोचॅफ आनी दोग जाण कांसाक गेल्यात ते आजूनय पावूं 
नात. सकाळीं पणजे दोग जाण गेल्यांत. ते फाल्यां येतले.'” काबान 
सांगलें. 

''खऱ्यानीच मरे?'' 

''खऱ्यानीच रे. देवकीकृष्णाच्यान तर.'' काबदेसायान जाप 


दिली. 


''ना-ना हो फट उलयता. आमी पोस्तांत वचोंन पळोवयाच.'' 
दार उगड पयली. आमकां भियोन पाखले लिपल्या जातले.'' सोनून 
सामके किळच्योन म्हणलें. आनी तो आपली कुराड नाचोवंक लागलो. 


''हे तुजी गडबड नाका.'' काबान रागान म्हणलें. 

''तुजे भयणिची पाखल्यांनी अब्रू घेतलेली तर तूं वोगी रावतलो 
आसलो रे?'' सोनू तिडकेलो. 

“get चड जालें. तूं जर आनीक उलयशी तर म्हाका आर्म 
काडचें पड्टलें.'' 

“eis, किदे म्हण्टा तूं काब? दादीन तोंड घातलें; आनी 
काळ्या शिश्याच्या लाकडाभाशेन आंगान आसलेलो दादी इंगळो कसो 
तापलो. 


“तो किदें भायलो रे? तुमी फिर्ग्यांच्या जिवार मजा करता 
तितले पुरो. ह्या असल्यांक आमचे न्हू म्हण्टां पाखल्यावांगड्या 
धांवडावोन घालपाक जाय.'' 

''खऱ्यानीच.'' अशें म्हणून वांगडच्या लोकांनी ताका तेको दिलो. 

“aT. तुजे कोताक पडना. पाखले भितूर लिपल्या जाल्यार 
आमकां दाखय.'' शिडशिडीत पूण उंच सोनून परत आग्रो धल्लो. 


“'ना रे. पाखले जर आशिल्ले तर तुमी भियोन पळटले आशिल्ले. 
पाखल्यांकडसून तुमकां गुळयो खांवच्यो पडटल्यो आसल्यो. eid सोपूत 
दिवन तुमकां पटना; तर ते आसा कांय ना तें तुमी भितर येवन पळयात. 
मात्‌ बेगीन भायर सरात.'' 


सगले पोस्तांत भितर सरले. पळयत जाल्यार तीन पुलिसांबगर 
कोणूच नासले. एक देसायकाब, दुसरो कासीम नायक, तिसरो धोणू 
पुलीस. 

सोनू आनी दादी दोगूच जाण शालीक सोदपाक रातचेच पातोळ्या 
रानांत गेले. सोनून शालीक उलो मारून रान सादयलें. पूण ताका 
जाप मेळूळीच ना. रानांत कोले रडटाले. सगळ्यांक किर्र आवाज आनी 
रानांत काळोख भरून आसलो. ते रानभर भोंवभोंव भोंवले. शालीक 
मारिल्या उल्यांची पर्तवणां तांच्या कानांत गाजतालीं. सोनू सामको 

निर्शिलो, पूण खिणभरूच. गांवच्या राखणदाराचो भार आंगांत आयल्या 
बराबर मनश्याची कूड जशी उत्फरकेंवची आनी हालची धोलची तशी 
सोनूची कूड भार आयिल्ल्याभाशेन जांव लागली. ताणे आपलीं दाडमणां 
घट्ट करून दोळे मोठ्ठे केले, आनी तो म्हणपाक लागलो. 

''पुराय रानाक हांव पेटेयतलों, जाळून उडयतलों! ह्याच रानान 
पाखल्यांक आलाशिरो दिला. हांव ह्या रानाक पेटेयतलों, जाळून गोबोर 
करतलों !'' 

मागीर तो सगळोच कडकडूंक लागलो. ताणे लाटनाची वात मोटी 
केली. ती भगभगूंक लागली. ते वातीन तो रान पेटेयतलो आसलो. पूण 
दादीन ताका आडावन सांगलें; 

'' आरे तूं असलीं कसलीं पिशेपणा करता?'' 

“=e नहंऽ ही पिशेपणा =e! रानाक पेटोवन हांव त्या पाखल्यांक 
लासून हुलपून जिते मारतलों!'' सोनू दांतवोंठ चाबून म्हणपाक लागलो. 

''ना-ना तशे ते मरचे नात. रान मात्‌ जळोन वयतले.'' अशे 
सांगून दादी ताका आडावंक लागलो. ताच्या हातांतलो लाटन झोपून 
घेवपाक लगलो. दोगांयची झुडांमुंडी जाली. सोनूच्या हातांतलो लाटन 
भिरकटावन सकयल पडलो आनी फुटलो. भगभगून पेटपी लाटनाची वात 
रोखडीच पालवली. सगळ्यांक काळोखबिणण जालो. 


मद्यानरात सोपल्या उपरान्त निर्शेवन ते दोगूय गांवांत परत 
पावले. 

कोब्यान पयलो साद घातला आसतलो. खांब्याक तेकून बसला 
थंयच सोनूचो दोळो लागोंक घराच्या दाराचे कवाड वाजलें. सोनून आंग 
काडून दोळे उगडले. 

''कोण?'' सोनून विचाल्लें. भायरसून जाप ना. परत कवाड़ाचेर 
खटखट जाली, तसो सोनू उठलो. दाराकडे गेलो दाराकडे पावतांच 

दाराचें कवाड धुकलून तिगजाण पाखले घरांत आयले. सोनू दाराक 
खांबो कसो उबो उरलो! घरांत पेट्टल्या लाटनाच्या उजवाडांत ताणे 
पोस्तावयलो चॅफ कार्मो रेयश पळयलो. तांबसार गोऱ्या कातीच्या आनी 
पिंगश्या मिश्यांच्या चॅफान खांदावयल्या शालीक सकयल देवयलें. तो 
शालीक बसोवपाक सोदतालो. ताणे शालीच्या आंगाक रेंवडायल्लो 
आपलो बिल्ल्यांचो बुशकोट काडलो आनी ताका थंयच आडवें दवरलें. 
ते तिगूय पाखले परते गेले. तांच्या बुटांचो आवाज कमी कमी जायत 
गेलो. 


शाली जमनीर सामके आडवें पडिल्लें. ताचे दोळे Gada आसले. 
पायांक खिळे मारिल्ल्यावरी Sat रावन सोनू हें सगळे पळयतालो. ताची 
नदर कोनशाक दवरिल्ल्या कुराडीकडे गेली. लाटनाच्या उजवाडान 
कुराडिची चकचकीत धार सोनूक पळोवन ताच्या दुबळेपणाचेर 
हांसताली. तें चकचकप सोनूच्या काळजार घाय घालतालें. 

सोनू शालीच्या फुड्यांत गेलो तशे शालीन दोळे बिटबिटायले. 
दोगांकूय उलोवंक येनासलें. सोनून शालीक उदक पियेवपाक दिलें; 
आनी ताणे शालीक उलो मारलो. ‘sits’ म्हण शालीन जाप दिली. तेन्ना 
सोनूच्या पोटांतलो उमाळो भायर फुटलो. 

° 


पाखल्यांनी भस्टीयल्ल्या शालीक घरांत घेतलां आनी घरांतूच 
दवरलां हे खातीर गांवांतल्या लोकांनी सोनूचें घर भायर दवरल्याभशेन 
केलें. शालीक दीस गेल्या ही खबर तर गांवांत His जाली. सोनूकडे 
कोणूच उलयना जालो. ताका कामाक आफयना जालो. ताचे मानायपण | 
बंद पडलें. 

ते घडणूके उपरान्त दुसऱ्या दिसाच गोळ घेवन जीव दिवपाचो 
शालीन यत्न केलो. पूण सोनू घरा मदीच आयल्ल्यान ताचो जीव 
वांचलो. शालीक दीस गेल्या उपरान्त तें खंयतरी पळून वतालें पूण 
सोनुनूच ताका परत हाडलें. 


तांचे घर गांवच्या शिमेरूच आसलें. तशेंच गांवांतल्या लोकांचे 
संबंद तितले नासले. तरीय शालीक पळोवन गांवचीं बायलां थुंकताली. 
SE जाल्ले उलयतालीं. शाली सगळें सोंसतालें. किदें जालें तरी जीव 
fede नाका अशें ताका सोनून सांगून दवरिल्लें. आनी फुडें सांगिल्लें, 
_ “तुज्या पोटांत गर्ब वाड्टा तो पाखल्यापासून जालो तरी जांव. मातयेंत 
पड़लेलें बीं किललवपाचें आसता. मागीर तें बीं Gada जांव, तें कसलेंय 
जांव, ते मातयेंन वाडोवपाचे आसता. माती वांजुट्टी जांवक जायना.' 

सोनूक काम मेळनाशें जालें, तशीं तीं उपाशी पडपाक लागलीं. 
लोक वायट' बायट उलयताले. तें आयकून ताका रावूं नजो जातालें. 
तो सामकोच उबगलो. गांवांत रावतजाल्यार पोटाचे भुकेन मरचे पडटलें 
म्हण तो एक दीस गांव सोडून शेळप्यां गेलो. शाली घरांत एकटेच उरलें. 
सोः केन्नाय गांवांत येतालो आनी तांदूळगोटो शालीक दिवन तो परत 
बतालो. 


सकाळचो वगत आसलो. शाली दारांतसून दिसतल्या मळबाकडे 
पळयतालें. मदीच दारांतसून घरांत येतल्या कार्म्या चॅफाक शालीन 
पळ्यलो आनी ताच्या काळजांत कच्च जालें. भुजांर, छातयेर बिरुद्धां 
आशिल्ल्या कार्म्या चॅफान आपल्या हातांतलें आर्म जमनीर दवरलें 
आनी तो थंयच बसलो. शाली सामके भियेलें. तें कडकडूं लागलें. 
कार्मो पाखलो ताका किदेंतरी सांगूक सोदतालो. पूण तो वोगीच रावलो. 
कांय कळना, ताका कोंकणी उलोवंक कळनासली म्हण तो वोगी 
बसलो जांवये. मागीर तो पुर्तुगेजितल्यान दोन तीन उतरां उलयलो. 
पूण शालीक होलमली ना. ताणे आपल्या फुड्यांत बसपाक खुणायलें. 

मागीर तो पिकासांव जाल्यावरी वोग्गी बसून रावलो. ताका पश्चाताप 
जाला जांवक जाय अशें शालीक दिसलें. मागीर तो उठलो. खांदार 
आर्म उडयलें आनी घराभायर सरून चलूंक लागलो. तो चलून वतना 
जाल्ल्या बुटांचो आवाज आपल्या काळजाच्या धडधडी फुडें शालीक 
आयकूपाक आयलो ना. 

शालीन पाखलो सांबाळूळो अशी खबर गांवांत कोणेतरी 
पिकयली. शीऽथू करून ही खबर पानविड्यासारखी रंगली. सोनूक अशी 
खबर शेळप्यां कळनाफुडें ताणे कानार हात दवरले. गांवांत वचपाक 
आतां खऱ्यानीच तोंड उरलें ना अशें समजून ताणे आपल्या कानांक 
पीळ घातलो. 


कार्मो रेयश हो पोस्तावयलो सगल्या पाखल्याचो चॅफ. तो 
लिस्बोनासावन इंडियेत आयल्यार ताका स-सात वर्सा जावन गेल्लीं. 
तो गांवच्या पोस्तार आयल्यार ताका दोन वर्सा जाल्लीं. तो तांबडो, 
गोरोपीट्ट, पिंगश्या केंसाचो आसलो. आनी ताचे वाघाचे कशे घारशे 
दोळे वाघरें घालताले. तो आयला त्या वेळासावन गांवांत ताचो शेक 
चलतालो. ताणे दोन म्हयने लोकांक त्रास दिलो. लोकांक मारले 
बडयले. मागीर ताणे लोकांक त्रास दिवपाचे सोडून दिले. पूण गांवचे 
सगळे लोक ताका थर्त भियेताले. 


दुसरे दिसा तिनकातरे वेळार शाली घरांत दिवो लायतनाच 
घराच्या GRR बुटांचो आवाज जालो. कार्मो चॅफ सामको घरांत 
आयलो. खांदावयलें आर्म काडून भूंय दवरलें आनी आपूण बसलो. 
शालीच्या हातांतल्यान दिवो सकल पडलो आनी घरांत काळोख जालो. 
चॅफान बोल्सांतले फस्क काडून तो दिवो परतो पेटेयलो आनी तो 
हांसलो. हांसपाचो आवाज घरभर जालो. ताणे ताका आपल्या फुड्यांत 
बसयलें. शालीच्या गालांक, वोठांक खाडकेक हात लायलो. तो हांसलो 
आनी ताकाय हांसोवपाचो तो यत्न करू लागलो. तें हांसलें ना कांय 

ना. मात भंयान कडकडूंक लागलें. चॅफ पाखलो ताका आपल्या वेंगेंत 
बोडटालो इतल्यांत शालीच्या दोळ्यांत आयिल्ली get ताणें पळयली. 
ती हून दुखां ताणे आपल्या हातान पुसलीं. आनी ताका समजावपाक 
ताणे ताच्या फाटीर थोपटीयलें. मागीर ताचे खाडकेक हात लावन 
आपल्याकडे पळय म्हण तो ताका कुरवो करपाक लागलो. पूण शालीन 
ताका पळयलें ना. वयल्यान आपल्या दोनूय हातांनी आपले दोळे धांपून 
घेतले. आनो थंयच्यान वचपाक ते कडकडत Sd रावलें. इतल्यान Wh 
पाखल्यान ताका आपल्या दोनूय हातांनी वेंगेंत वोडलें. 

दुसऱ्या दिसासावन कार्मोचॅफ सकाळचो थंयसून वतना लोकांक 
feet पडटालो. ताका पळोवन शालीच्या नांवान लोक थुंकताले आनी 
न्ह-न्ह्‌ जाल्लें उलयताले. 

''तो पळय शालीचो मीण.'' 

''आरे तिणे पाखल्यांक दवरून धंदो सुरू केलो कांय संवसार 
रे?" 

“eft तिणे लजभीड दवरलीना'' 

''लज आनी खंयची उरल्या तिणे तर जात-धर्म भस्टीयलो !'' 

तीन 


गांवच्या नदरेन पाखलो म्हणून हांव हे भूंयेर जल्माक आयिल्लो. 
त्याच वर्सा पुर्तुगेज सरकारान गांवांतलें पोस्त बंद केल्लें. म्हजो बापूय 
चॅफ कार्मो रेयश तेन्नाच गांव सोडून पणजे गेल्लो. ताचे रूप दोळ्यामुखार 
केन्नाच आयलें ना. हांवें म्हज्या ल्हानपणांत ताका केन्ना पळयला कांय 
ना ही याद ना. 


म्हजी आवय शाली देवतेचे रूप घेवन ह्या संवंसारांत आयिल्ली, 
ती काळीसावळी पूण उजळ आशिल्ली. तोंडार कांत मारताली. आंगान 
बारीक. तांबसार नाजाल्यार पांचवेचार न्हेंसण. आनी कपलाक 
सोबसारको पिंदरीचो तिळो. अशी ती रूपान बरी सोबीत दिसताली. 
सामकें सांतेरीमायेचें म्होंवाळेंच! हांव एकादशी दिसा जल्माक आयिल्लो 
म्हणून आवयन म्हजें नांव विठू दवरिल्लें. त्या एकादशी दीस सांतेरीच्या 
देवळांत सप्ताक चलतालें. हे भूंयेच्या पाशाणांतून घडयल्ली श्री विठ्ठलाची 
काळी म्हूर्त ते दिसा देवळांत पुजिल्ली अशें म्हाका म्हजी आवय सांगताली. 
आपल्या म्होंव्या आवाजान ती म्हाका विठू असो उलो मारताली. 

चॅफ कार्मो रेयश पणजे गेल्या उपरान्त म्हज्या आवयचे खऱ्यांनी 
हाल जावंक लागले. गांवचे लोग तिका एक भावीण म्हूण समजताले. पूण 
ती एक पतिव्रता कशी राविल्ली. तिणे गांवांतल्या बामणागेर वावराडीचें 
काम करून आनी मेळटा तें कश्टाचें काम करून म्हाका पेजेनिवळार 
वाडयल्लो. 

दादीन आपलो पूत गोविंद हाच्या वांगडा म्हाका शाळेंत वचपाक 
लायल्लो. तेन्नासावन गोविंद आनी हांव जिवाभावाचे इश्ट जाल्ले. 
मास्तरान म्हजें नांव पाखलो म्हण हजेरीपटार बरयल्ले. नांवान पाखलो 
अशी हजेरी दिवन हांव मराठी शाळेंत चवथ्या वगमिरेन शिकलों. हजेरी 
दिता आसतना भुरगे म्हाका हांसताले. तेन्ना म्हाका किदेशेच दिसतालें. 
म्हजें पाखलो अशें हजेरीपटार नांव लायल्लें म्हण वायट दिसतालें. 


गोविंद फुडे शिकतालो. तरीय ताची आनी म्हजी इश्टागत घट्ट 
आसली. तांच्या वांगडा हांव गोरवां घेवन रानांत वतालों. गोरवांक 
रानांत चरोंक व्हरतना आनी काट्याकुट्यांक न भियेंता थंयची कणेरां- 
काण्णा, चारां-चुन्ना खाताले. एकमेकाचेर 'घुस गे घूस' म्हणून भार 
हाडपापासून तो कोयण्या-बालांनी, गड्ड्यांनी Rad सगळे खेळ आमी 
खेळटाले. हांव हेर राखण्यावांगडा राखणो जाल्लों. 


गोंयच्या सुटके पयलीचे दीस. हांव तेन्ना णव-धा वर्सांचो 
आसतलों. गांवांतले बंद केल्लें पोस्त Wd सुरू केल्लें. जे तेशेरा 
Alara नवो UH आयल्लो. तो पणजेसावन केन्नाय गांवांतल्या पोस्तार 
येतालो. ताणे खंय कलवत बाळगिल्लें. तो ताका घोड्याच्या गाडयांनी 
भोंवडीयतालो. 


गांवांतल्या खाजनाकडच्या भाटाखातीर दत्ता जल्मी आनी सदा 
बामण हांच्यामदीं व्हडलें झगडें जाल्ले. तांचो जुल्गामेत चलतालो. दोन- 
तीन वर्सा तो चल्लो. पूण कोणाच्याच फावरार जावंक नासलो. नव्यान 
आयिल्ल्या जे तेशेरा चॅफाक सदाबाबान मेळून घेतलो. ताका घरा हाडून 
मटणसोरो घातलो. ते वखतार चॅफान ताची सोबीत बायल Touch. 
तिका तो भुललो आनी ती आशिल्ल्या भितरल्या Hela पळयतच रावलो. 
आपल्या फावरार जुल्मागेत करपाखातीर ताणे त्या चॅफाक सांगलें. 
मिलिटरी ड्रेसांतल्या चॅफाच्या भुजार बरीच फितां आनी छातयेर बिल्ले 
आसले. दोळे वाघासारके. तो पयली वोगी रावलो. पूण मागीर ताणे ताचे 

काम करून दिता म्हूण सांगलें, ते एके अटीर. ते अटीन सदाची बायल 
चॅफान मागली. सदाक दत्ता जल्मीच्या खाजनभाटा वांगडा गांवांतलें 
सगळ्यांत व्हडलें केगदीभाट मेळपाचें आसले. 

चारपांच दिसांनीच पुर्तुगेजांच्या आड वावर करता म्हण दत्ता 
जल्मीक धरून बंदखणीत उडयलो. मागीर ताचे किदें जालें ते कोणाक 
खबर ना. कोण सांगताले तो सुटून पळून गेलो; आनी कोण सांगताले 
ताका चॅफ तेशेरान मारून उडयलो. 

ते घुडणूके उपरान्त सदाच्या दारांत सदचीच सांजची गाडी येवन 
उबी रावताली. बरें नवेंताल्ल कापड न्हेसून, केसांचो आमाडो बांदून, 
दोळ्यांत काजळ घालून, पोव मारून, सगलो शृंगार करून सदाची बायल 
गाडयेंत बसताली. ती गाडी तेशेराच्या बंगल्याकडे धुल्ल हुबयत वताली. 


सकाळच्या पारा तीच गाडी तिका घेवन येताली. ती गाडयेच्या 
सिटार आडवी पडिल्ली आसताली. आमाडो सुटून केस हुबताले. 
दोळ्यांतलें काजळ गालांक नाकाक लागिल्लें आसतालें. 

जुल्गामेत आपल्या फावरार जालो हे खातीर सदाभाटकारान 
सत्यनारायण पुजा करपाक धरली. ताणे पुराय गांवाक सत्यनारायण 
पुजेक आफयलो. तो आनी ताची बायल पुजेक बशिल्ली. तेन्नाच चॅफ 
जे तेशेर रोन घेवन थंय आयलो. पुजेक बशिल्या सदाचे बायलेक 
ताणे हात घालून उठयली! पूजेक जमिल्ले सगळे लोक शोकाद जाले! 
केगदीभाटाचे इश्क्रीतूर ताणे सदाकडे दिलें आनी तो ताचे बायलेक 
घेवन वचूं लागलो. तेन्ना सदाचो धाकटो भाव जनून ताका आडायलो. 
चॅफ जे तेशेरान ताचेर पिस्तोल जोखलें आनी तो घोडो ओडटलो 
इतल्यान ताका मारू नाका अशें सदान सांगले. तेन्नाच चॅफान पिस्तोल 
फाटी घेतलें. मागीर ताणे wert बायलेचे हाताक तशेंच घट्ट धरून 
जनूक धुकलून उडयलो आनी तो aq लागलो. ताच्या फाटल्यान 
तिणे आपले पांय उखल्ले आनी ती ताच्या वांगडा वचूं लागली. सदान 

` बायलेक म्हणलें, 
तूं अशे रितीन ताच्या वांगडा वचून आमचें नाक कापूं नाका.” 
हें आयकून तिणें आपलें तोंड फाटी वळूळें आनी म्हणलें, 
“'लुमकां आनी नाक आसा? तुमकां नाक जायच जाल्यार हें 
घेयात. 


तिणे आपल्या नाकांतली वाळी काडून ताच्या पायांकडे जमनीर 
उडयली आनी ती चॅफावांगडा चलूंक लागली. 


तिसरे दिसा तिका घेवन तो पुर्तुगालाक गेलो. 


चॅफ जे तेशेर पुर्तुगालाक वचपाच्या आदल्या दिसाच्या राती 
ती गजाल घडिल्ली. रातच्या दोन-तीन वरांच्या सुमाराक आमचा घराचे 
कवाड उगडून कोणतरी घरांत आयलो. बारीक पेट्टलो लाटन म्हजे 
आवयन मोठो केलो. पळयत जाल्यार एक अनवळखी शिडशिडीत 
मनीस? तो तिका सांगूं लागलो, 


''सायबिणी, म्हजे फाटल्यान म्हाका धरपाक पुलीस आनी 
पाखले लागल्यात. म्हाका लिपय. त्या चॅफ तेशेराच्या हातांत पडत 
जाल्यार हांव उरचोना.'' 


इतल्यान पयससावन बुटांचे आवाज आयले. म्हजे आवयन ताका 
कांबरुपाक वळणिवयलें आपलें कापड दिलें आनी ताका म्हज्या फुड्यांत 
तकलेवयल्यान कांबरूण घेवन न्हिदपाक लायलो! थोड्याच कळावान 
चॅफ तेशेर उजवाड पळोवन घरांत आयलो! म्हजे आवयचेर आकांत 
आयलो! तेशेरान घरांत सगळ्यांक पळयलें आनी तो न्हिदला तो कोण 

अशें विचारलें. आवयन भियेत सांगलें, 

''ती म्हजी भ-भयण सायब.'' 

हैं आयकून ते सगले गेले. 

ती रात ताणे आमगेर काडिल्ली आनी झिळमिळोंक तो गेल्लो. ताणे 
आपलें नांव रामनाथ अशें सांगिल्लें. गोंयच्या सुटकेच्या चळवळीत ताणे 
भाग घेतिल्लो. तो आनी ताचे आनीक दोग वांगडी गांवांतले पोस्त मोडून 
उडोवपाक आयिल्लें. तेन्ना ताच्या वांगड्याक पाखल्यानी धरिल्ले आनी 
ताका धरपाक ते ताच्या फाटल्यान लागिल्ले. जिलेटीन घालून ताणी 
पोस्त मोडून उडयल्लें ही खबर दुसरे. दीस सकाळीफुडेंच गांवांत आनी 
गांवाभायर कळूळी. 

गोंयची मुक्तताय जाली ते दिसाची खबर. ते दिसा दोन व्हडले 
आवाज हांवें आयकले. ते बॉम्बाचे आसले म्हण मागीर कळळें. उजगांव, 
बाणास्तारीचे पूल मोडिल्ले. भारतीय फौज गोंयांत भितर येवची न्हय म्ह्ण 
पुर्तुगेज मिलिटरीन ते मोडून उडयल्ले. ते कोणे कित्याक मोडले तें पयली 
कळळेंना. दनपार जावन एक विमान गांवच्या मळबांत भोवाडे काडपाक 
लागलें. आमी भुरगीं पयलेच फावट विमान पळयतालीं. विमानांतल्यान 
पत्रकां उडयतालीं. ती वयर वाऱ्यार हुबलीं. पत्रकांच्यो फोली मेळोवपाक 
आमी भुरगीं पयस पयस धांवलीं. एक पत्रक आमकां गावलें ते घेवन 
आमी दादीकडे गेलीं. तें पत्रक पुर्तुगेज भाशेत आसलें. दादी ते वाचून 
जमलेल्या लोकांक आमचे भाशेतल्यान सांगपाक लागलो. ''इंडियेन 
मिलिटरीचें हें पत्रक. ताणी सांगलां- तुमी कांय भियोंव नाकात. तुमच्या 
जिवाक कांय धोको ना. तुमी पुर्तुगेजापासून मुक्‍त जाल्यात....'” 

ते दीस आमचे शाळेक सुटी आसली. कांदोळे गांवांत उत्सवाचें 
वातावरण जाल्लें. कांय लोक मिनाचे बार्जीत बसून पणजे गेल्ले. गोंयची 
सुटका जावन कांय दिसांनी गोविंदाचो दादी आमगेल्या घराकडे आयिल्लो. 

भारत सरकारन सगळ्या पाखल्यांक धरून तांका कितल्याश्याच बोटीनी 


` भरून पुर्तुगालाक धाडल्या अशी खबर ताणे आवयक सांगली. तिका 
: किदेशे जालें. ती वोग्गी मोनी जाली. पणजे आशिल्लो म्हजो बापूय कार्मो 
` चॅफ त्या बोटीतल्यान पुर्तगालाक सासणाचो गेलो म्हण तिका दूख जालें 


काय? हांव नकळों. पूण मागीर तिचे दोळे दुकांनी भरून आयिल्ले. 
७ 


हांव बारा-तेरा वर्सांचो आसतलों. त्याच वखतार म्हजी आवय 
म्हाका सोडून गेली! हांव उबंत पडलो! 

ते पावसाचे दीस आसले. पावस लागून दिसभर आनी दिसाचे 
दीस पडटालो. न्हंयक हुंवार येवन ते गांवांत पावलें. गांवच्या केळबायच्या 
देवळाक हुंबाराच्या उदकान वेटाळो घेतलो. हे बुड्टेन पांच घरां मोडलीं. 
गोरवांचे गोठे आनी गोरवां हुवारांत व्हांवून गेलीं. 

आमगेलें कोलवाचें घर गांवाभायर दोंगराच्या कुशीक मात्शे 
उंचायेर आसले. घराक बुट्टी बादली ना. पूण न थांबता पडपी पावसान 
आनी वाऱ्यान आमचें घर ते राती मोडलें. घराचे एक पांखें कऽर 
क$र जावन मोडून पडलें. न्हिदला थंय ते आमचेर पडलें. हांव आनी 
म्हजी आवय आमी दोगांय मरपाचीं. आवय म्हाका वाटोवपाक गेली 
तेन्ना तिका बरीच दुखापत जाली. तिचे ताळयेर एक कोरम्याल्लो 
वांसो मोडून पडलो. मागीर सगळें पांखेंच तिच्या आंगार पडले. ती बेसूद 
पडली. हांवें तिचेर उदक मारल्या उपरान्त कांय कळावान ती सावचीत 
जाली. हांव वांचलो आनी म्हाका व्हडली दुखापत जांवना म्हूण तिका 
खूप खोस जाली. मागीर म्हाका वेंगेत घट्ट धरून ती खूब रडली. तिणे 


. म्हाका वेंगेंत धरला थंय म्हाका तिचें रगत लागलें. पळयल्यार तिचे 

ताळयेतसून रगत येतालें. तिची ताळी कंवची कशी फुटिल्ली. तें पळोवन 
हांवें कराणाय मारली. आवयन म्हाका वोगी केलो. म्हजी कराणाय 
आयकून पावसाचे रातीर कोण येवंक शकचे नासले. आवयन सांगलें 
तशे eid लज्जेची पानां हाडून तीं बारीक वांटलीं आनी तिच्या ताळयेर 
कंवळ घातलें. उपरान्त तिचे रगत व्हांवपाचें थांबलें. तिच्यान कांय नजो 
जालें आनी ती हांतुण्णार पडल्या थंय आडवी रावली. 

घराच्या उरिल्ल्या एका पाख्याक हांवें धिकी आयली. वारो 
येतालो आनी पावस झडटालो. वार्‍्यावांगडा पावसाच्यो cede 
दडको येताल्यो आनी उरिल्ल्या एका पाख्याकूय उस्तून उडयताल्यो. 
पाख्यामदसून पोंवतालें. घरांत इल्लोय सुको जागो नासलो. 

जाल्या घायान आनी दुखापतीन आवय वळवळटाली. मदी 
मदी पांय झाडटाली. दिवो पेटोवन हांव तिच्या तकलेवयर बसलों. 
दिव्याची वात वाऱ्याक लागून मदी मदीं पालवताली. तितलो तितलो 
हांव पेटेयतालों. वादळाक आनी पावसाक नेट आयलो. आवयक हांवें 
उदक तापोवन पियेवंक दिले. आंगापांगाचे फोडाफोडीन सवनरात 
परवंताली. मद्यान रातीर तिका जोर आयलो. आनी वाडत गेलो. फातोड़ 
जाल्याबरोबर दादीक घेवन दोतोराक हाडप अशें हांव येवजितालों. पूण 
रात सोपून सोपनासली. 

दुसरे दीस सकाळच्या पारार गोविंदाच्या दादीन वचून दोतोराक 
हाडलो. दोतोरान इजिसांवां करून वखद दिलें पूण तें पारागात पडलें ना. 

ती मदी मदी दोळे उगडटाली. ते धवे पडले आनी भितर वोड़ले. 
तिचे हात पांय थरथरताले. म्हाका तिणे फुड्यांत बस सांगलें. हांव 
तिच्या फुड्यांत बसलों. हांव समजलो ती म्हाका किदें सांगतली. पूण 
ती उलयली ना. 

ते दिसा दनपरां तिचो जोर चडूच जालो. तिचे दोळे धांपून 

आसले. तापांत ती adden लागली. मागीर तिच्या ताळ्यांत घरघर सुरू 
जाली आनी ती न्हिदल्या थंय खंयचेकडे कांय ना जालें! ती म्हाका 
सोडून, म्हाका उबंत उडोवन गेली! 

दादी येवन एकट्यान तिच्या मर्णाची सगली तयारी केली. शेळप्यां 
` आशिल्ल्या सोनूमामाक रकाद घेवन वचपाक कोणूच गावलो ना. पावस 
_ तर पडत आसलो. गांवांत आयिल्ल्या ged उदक देवूं नासले. 


मसणीत दादी एकलोच सरण दाळतालो आनी हांव ताचेकडे 
_ लांकडां काडून दितालों. म्हजे आवयचे अन्तयात्रेक दादी सोडून आनीक 
कोणूच येवं नासलो. आमोरी जाली तेन्ना सरण दाळून जालें. म्हजे 
आवयची पार्थी कूड सरणार दवरली. आनी म्हज्या हतान हांवें अग्नी 
दिलो. पूण सरण पेट घेयच ना जालें. लाकडां ओलीं आनी वयल्यान 
पावस पडटालो. दादीन खूब यत्न केले. पूण पडट्या पावसांत आनी 
बाऱ्यांत सरणाक धगूय लागना जालो. व्हडली रात जाली तरीय आमी 
दोगूय मसणीत आसले. सरण पेटोवपाचो यत्न करून दादी थकलो. 
कसलोच उपाय चलना जालो. मोन्यानी काम करपी दादी मात्सो उबो 
रावलो आनी उलयलो; 


''पोरा, तुज्या हातांनी तुजे आवयक अग्नी लागना मरे? तूं तरी 
कितें करतलो? आतां कशेंय करून ही पार्थी कूड मातयेक लागोंक 
जाय!'' 

अशें उलोवन ताणे कुदळीन जमीन खणपाक सुरवात केली. 
आनी ताची तीं उतरां आयकून म्हाका दिसपाक लागलें; हय हांव 
कर्मद्ळिद्री पाखलो. पाखल्याच्या जातिचो म्हण म्हजे आवयचे पार्थे 
कुडीक म्हजे हातसून अग्नी लागना, हांव पाखलो जावंक जायना आसलो. 
म्हज्या मनाक म्हजें पाखलेपण घाये घालतालें. म्हज्यान पाखलेपणाची 
जाणविकाय सोसूं नजो जाताली. 

कमरभर खोलायेचो फोंड खणून तयार जाहलो. 

''मातयेक लावच्या पयलीं, तुजे आवयक पांयां पड.” 

दादीन अशें सांगिनाफुडें हांव शितिदार आयलों. आनी हांवें 
दोनूय हात जोडून म्हजे आवयक नमस्कार केलो. 

कांय दिसांनी हांव पाखल्याचो किलिंडर जालों. गोविंदाचो दादी 
जे ORR ड्रायव्हर आशिल्लो तेच कार्रेरीर दादीन म्हाका किलिंडर 
दवरलो. पाशिंजरांचे सामान कार्रेरींत घालप, कार्रेरीर वयर चडोवप 
ह्या सारकें काम म्हाका पडटालें. बाजाराच्या दिसा तर गाडयेत खेट 
जाताली. गाडयेत भितर पाशिंजर आसताले. गाडयेच्या टापार तर 
केळींची घडावलीं, पणस, अणसां सामकी चिक्कार आसतालीं. 

. कार्रेर सामकी खर्शत चड्टी काडताली आनी धांपेत देवती देंवताली. 


पूण हांव किलिंडर आसामेरेन गाडयेक कांयच जालें ना आनी एक्कूय 
वरार चुकयलोना. 


गाडयेच्या पात्रांवाचो भाव पाशिंजरांचे पैशे घेतालो. तो बरो 


, वर्राद भोंवतालो. पूण रात जाली कांयना ताचे वर्रादपण सोंपतालें. 
. घरा पावतकूच पावलूगेर वचून सोरो पियेन भरतालो. ताणे एकदां 


सोरो हाडपाक लायलो. ed सोरो हाडलो आनी ताका दिलो. तेन्ना 


' दादीन म्हाका खूब तापयलो आनी परतो सोरो हाडपाक वचत जाल्यार 
` गांवांतल्या देवीचो केळबायचो सोपूत घातलो. आनीक अशीच एक 


याद... कार्रेरीक धुंवपाक व्हाळार व्हेली, हांव आनी गेरेजितलो लाडू 
माक्नीस OR Yaw लागले. गाडयेचे पितुळचे पत्रे आमटाणीन घासून 
धुले. आमी दोगूय सामके भिजोन वोले जाले. थंडेन आंग वातडेता 
हेखातीर लाडून विडी पेटोवन तोंडांत धरली आनी तो गाड़ी gan 
लागलो. ताणे म्हाका आपल्याकडची कुड्याची विडी दिली. gid ती 
पेटेयली आनी वोडूंक लागलो. इतल्यान दादी थंय पावलो. हांव विडी 
बोडटां तें ताणे पळयलें. तो सामको रागार जालो आनी ताणे म्हाका 
थापटांनी खूब बडयलो. हांव रडपाक लागलों. ताच्या पायां पडलों. 
चूक मागली तरीय ताचो राग न्हिवलो ना. मागीर ताणे म्हाका सोपूत 
घातलो. ''तुवें विडी ओडल्यार तुका तुजे आवयचो सोपूत !'' 

किलिंडर जायतसावन हांव दादीगेरूच रावतालों. हांव आनी 
गोबिंद सामके भावभाव जाल्ले. गोविंद म्हजे परस बुद्दीमान आनी 
हुशार. तसोच तत्वगिन्यानी आनी भावीक. म्हजी आवय म्हाका सोडून 
गेल्यासावन हांव परत परत रडत बसतालों. तेन्ना तो ल्हान आसूनय 
म्हाका समजायतालो. तो म्हण्टालो, ''तूं जाणा मरे, आमची तामूगाय 
व्हियेली आनी चार म्हयन्यानी मेली. पूण तिच्या पाडकाक कोणे 
पळयलो रे? तेन्नाचे धाकटे पाडूक आतां पळय बांगर बैल जाला तो. 

पाखल्या पाखल्या$ तूं रडो नाका रे. मागीर म्हाकाय रडोंक येता. म्हजी 
आजी गेल्या वर्सा देवाघरा गेली. ती सांगताली ''जल्माक येयल्या 
प्राण्यांक मरण हैं आसाच हे खातीर मनशान दुखी जावपाक जाय 
ना.'' मागीर हांव म्हजें रडें थांबयतालों. ताचे उलोवप आयकतालों. तो 
तत्वगिन्यानी कसो सांगत रावतालो. 

''मनीस जल्माक येयला तेन्नाच मरण तेणे आपल्या वांगडा 
हाडलां. जल्मताना तो भुरगो आसता. भुरग्याचो तरनाटो जाता. 
तरनाट्याचो जाण्टो-म्हातारो जाता. मागीर जल्माची निमाणी अवस्था 
जी मरण ते मनशाक मेळटा. ह्या अवस्था चक्रांतून खंयच्याय कसल्याय 
जिवाक वच्चे पट्टाच. जंय जंय जीव आसा थंय थंय हें मरण शिंपुडलेलें 
आसाच. भूय आसूं, उदक आसूं वा मळब आसूं. खंयच्याय सुवातेर 
खंयच्याय वेळार मरण हें आसताच.'' | 

मागीर हांवें ताका विचारलें “'तूं इतलो हें खंय शिकला? तुवें हे 
पुस्तकांत वाचला रे?'' ताणे जाप दिली, म्हाका हें सगले विणेआजी 
सांगताली.'' 

मागीर तिची याद जावन ताच्याच दोळ्यांत दुकां आयली आनी 
म्हज्या मुखार म्हाका सोडून गेल्या म्हज्या आवयची म्हूर्त उबी रावली. 
रामायणातल्यो, . महाभारतांतल्यो, आनी हेर काणयो सांगपी.... म्हाका 
पेजेनिवळार वाडोवपी... हांव वांचलो हे खातीर म्हाका वेंग मारपी म्हजी 
आवय... म्हज्या दोळ्यांनी पळयल्ले तिचे मर्ण... आनी तिची पार्थी 
कूड... सगळे याद जालें. दोळ्यांनी आयिल्ली gat eid पुसलीं आनी 
तिका हांवें मनांतल्या मनांत नमस्कार केलो. 

गोविंद ज्या वर्सा पणजे शिर्विशेक लागलो त्याच वर्सा पाखलो 
मिनाच्या खणिवयल्या ट्रकार ड्रायव्हर जालो. ताचें काम पळोवन वर्सा 
भितरूच कंपनीन ताका फिक्स केलो. ताका साडेचारशीं रुपया पगार 
मेळटालो. त्या खेरीज ओवरटायम. ताचे सदचेच हॉटेलांत खोवप जेवप 
आनी खंयतरी न्हिदप जातालें. 


पाखलो आनी आलेस पायांपोदां धुल्ल माड्ीत प्लाटाकडच्या 
गेरेजीकडे वताले. ताणी काल हाडून उडयल्ल्या मिनाच्या पावडरीची 
व्हडली रास पळोवन तांका अजाप जालें. ते गेरेजीत गेले. ट्रक चालू केले 
आनी धुल्लाचीं pat फाटल्यान हुबयत ताणी ट्रक धफरायले. 


सांजवेळा पाखल्यान आनी आलेसान ट्रक हाडून गेरेजीकडे 
दवरले. ताणी कालच्या परस एक चड फावट मारिल्ली. ते आयज खोशी 
दिसताले. पाखल्यान आपल्या आंगार नदर मारली. तो तर धुल्लाचो 
बावलो कसो दिसतालो. ताची पँट आनी शर्ट तर धुल्लान भरिल्लो तो 
हातपांय धुपपाक आलेसावांगडा नळार वचपाक लागलो. 

नळार जमिल्लीं कामेन्यां पाखल्याची फकाणां मारपाक लागलीं. 
एका कामेऱ्यान आपल्याकडची धाकटी आरशी काडून पाखल्याकडे 
दिली आनी ताचे रूप ताका पळोवपाक लायलें. ताणे ती आरशी घेतली 
आनी आपलें अजापाचे रूप पळोवन ताका हांसपाक येवंक लागलें. 
ताका आपूण तांबड्या तोंडाच्या खेत्यावरी दिसूंक लागलो. 

''पाखल्या रस्त्याकडच्या झाडांनी, झिलीन भरचो तसो धुल्ल 
तुज्या आंगार भल्ला मरे!” 

पयल्या HAIMA पाखल्याच्या केसांक ते पांयाच्या नाखटामेरेन 
पळोवन म्हणले. 

''आगो तो धुल्लाच्या गिरणीर कामाक आसता.'' 

दुसऱ्या कामेऱ्यान ताची फकाणा केलीं. हें आयकून तीं सगळी 
कामेय्यां हांसूक लागलीं. तांच्यावांगडा पाखलोय हांसूक लागलो. 

“तो धुल्लान भल्ला म्हणून हांसता मगो?'' 

आलेसान कामेऱयांक विचाले; 

''आतां तो न्हातोकूच पळय कसो दिसता तो आपोला सारको 
तांबडो आनी सामको फिर्गी कसो. तेका चोवन खंयचोय पाय तेका चेडू 
दिवपाक तयार जातलो. 


''आलेस त्या पाखल्याक तुमच्या जातीचे ag पळय रे.” 
पयल्या कामेऱयान आलेसाक सांगले. 


''आगो कित्याक? तेका जाय पाखलीण. पाखल्या तूं 
लिस्बोनासावन एक पाखलीण हाड रे तुका.” 


सगळी जाणा हांसली. मात्‌ पाखल्याच्या कपलार मिरयो 

पडल्यो. 

''आगो, आगो तेच्या मामाक चेडूं आसा न्ह गो“ मदीच याद 
जावन दुसऱ्या कामेऱ्यान पयल्या कामेऱयाक सांगलें. 

''तेचो मामा सोनू पयरूच शेळप्यांसावन गांवांत रावपाक येयला. 
तेची धूव व्हंकल जाल्या.'' 

''आंवांय! पाखलो =e गो तो! पाखल्याकडे तेचे लग्न? आंवांय 
छ. 

पयल्या कामेऱ्यान आपल्या कमरेचो तुवालो सोडून फाफडीत 


` म्हणलें. ताचें हें उलोवप आयकून सगलीं जाणा वोगीच जालीं. पाखल्याक 


बायट दिसलें आनी ताच्या कपल्यावयल्यो मिरयो अदीकूच जाल्यो. 


आंग धुंबन ते सकयल देवपाक लागले. आलेस देंवताना शिळोण्यो 
घालतालो. पाखलो मोन्यानी देंवतालो. ह्या मोनेपणांत ताका सोनूची 


_ आपल्या मामाची फाटली गजाल याद जाली. 


सोनूच्या लग्नाक पाखल्याची आवय ताका हांणीर मारून घेवन 


' गल्ली. लग्नाच्या आदल्या दोन दिसा पयली सोनून आपल्या लग्नाची 





` खबर आपल्या भयणीक सांगिल्ली. ती आपूण लग्नाचो करो घेवपाक 


तयार नाशिल्ली. पूण सोनूचो आग्रो तिका मोडपाक जालो ना. 


सोनूचो संवसार दोन वर्सा wel. ताका चली जाली पूण तिसऱ्या 
वर्साच ताची घरकान्न ताका सासणाची सोडून गेली. 


पाखल्यान हुस्कार सोडलो. तो देवते वयल्यान देवताना ताचे 
पाय घुस्पल्यावरी जाले. 


आलेस आनी पाखलो न्हंयकडच्या हॉटेलाकडे पावले. 
सदच्यासारको हॉटेलांत भितर वचपाक दाराकडे दोगांयनी आपल्यो 
तकल्यो बावगयल्यो. पाखलो च्या पियेलो. पूण ताच्या तकलेतलो 
व्हदळच्या उलोवण्यांचो पेच देवूं नासलो. आलेस थंय जमिल्ल्या 
आपल्या आमिगांकडे गजाली मारूक लागलो. 
पाखलो हाँटेलांतल्यान भायर आयलो. आनी शेताकडच्या 
उक्त्या मळाच्या वाटेन चलूं लागलो. दुखावल्याभाशेन ताचे तोंड 
दिसतालें. कामेऱयांनी उलयल्ल्या व्हदळच्या उतरांची नाखटां ताच्या 
काळजाक बुस्कून, फाफसून काडटालीं!... आंवांऽय... पाखलो न्हू गो 
तो !... मामाच्या चेडवाचें पाखल्याकडे लग्न! आंवाऽय!.. शीऽ...! 
€ 

भिण्णी झरीच्या उदकाचो खळखळ आवाज येतालो. कपडे 
धुवपाचो आवाज आनी झरीर उदक भरूंक येवपी चेडवांचो, बायलांचो 
उलोवपाचो आवाज नाशिल्लो. पाखलो आयज उसरां आयिल्लो. ताका 
चुकल्याचुकल्यासारकें दिसतालें. ताणे झरीर सावन गांवाकडे वचपी 
पांयवाटेकडेन पळयलें. पांयवाटेन तिनसांजच्या काळखांत गांवांत पांय 
दवरिल्ले. 

ताणे आंगावयली मुस्तायकी काडली. ती भिण्णी झरीच्या मुळांत 
दवरली. तो झरीच्या कांठार बसलो. व्हांवत्या उदकांत पांय मेकळे 
सोडले. ताका थण्ड दिसलें. ती थण्डसाण ताच्या शिरंत्रांनी भरली. ताणे 
आपल्या दोळ्यांच्यो पातकड्यो धांपल्यो. ज्या दोन पांयानी द॒नपारां 
तापलेल्या धुल्लांतसून चलताना उज्या-ल्हाय अणभविल्ली त्याच पांयांनी 
आतां थण्डसाण आनी वोलसाण भोगिल्ली. हें सगळें येवजून पाखल्यान 
सूऽऽऽ करून आपले दोळे धांपले. तो सदाच येवन आपले पांय थण्ड 
उदकांत बुडयतालो. बायलां, चेडवां सगलीं उदक भरून वतकूच तो 
आपले कपडे उमळटालो आनी न्हातालो. 

ताणे उदकांत बुडी मारली. डुब्ब जालें म्हणून तकली उदकावयर 
काडून पळयलें तर शामा हांसलें. तोय हांसलो. शामा झरीच्या वयल्या 
TAIN कळसुली भरून घेवंक लागलें. उदक व्हरपाक आयज वगत 
कित्याक जालो? अशें शामाक विचारचें अशें पाखल्याक दिसलें पूण 
तो वोगीच रावलो. शामान हाणीर कळसो घेतलो आनी उजव्या हातांत 
कळसुली घेवन घरा वचूं लागलें. शामा नदरेआड जायसर पाखलो ताका 
पळयत रावलो. 


तो शितिदार आयलो. शामान व्हदळ उदकांत गुणो मारिल्लो 

कांय, अशें तो चिंतपाक लागलो. “हय” ताचे एक मन सांगतालें. 'आपूण 
आयलां तें म्हाका कळपाक जाय तेखातीर ताणे उदकांत गुणो मारिल्लो 
आसूं जाय.' दुसरे मन सांगतालें, 'गुणो मारपाइतलें पिशेपण तें करचेंना. 
वयलें frou पडलां जातले." 


तो चित्ता आसतना उदकांत डुब्ब करून भिणण पडलें. पाखल्यान 


| ते तांबडे भिण्ण काडलें. तें फोडलें आनी आमट गोड़ भिण्ण तोंडांत 
घातलें. ताका We करून फाटली याद आयली. खूब वर्सा जाल्लीं ते 


` घडणूकेक. रानांत काजूमुड्टे खायत, HoT खायत तो आनी गोविंद हेच 


झरीर आयिल्ले. झरीकडच्या भिण्णींक तांबडी भणंग भिण्णा पिकून जार 
जाल्लीं. पाखलो आनी गोविंद भिण्णा पाडूंक लागले. त्यावेळार शामा 


 झरीर येतालें, तें गोविंदान पळोवन ताणे आपल्या हातांतले गुणे सकयल 





उडयले आनी म्हणले, ''पाखल्या, हातांतले गुणे उडय. विन्याआपालें 
शामा येता.'' 


''कित्याक ?'' पाखल्यान विचारलें. 
‘ar भिण्णी झरीकडची जागा det =e रे! आमी भिण्णा 


पाड़टां तें तेच्या बापायक कळल्यार बरें न्ह. तो गाळी संवतलो आनी _ 


मारतलोय.'' 


गोविंदान सांगलें तरी पाखल्यान हातांतले गुणे सकयल उडयले 
नात. तो पाडीत रावलो. गोविंद ताका आडावपाक लागलो, तसो तो 
थांबलो. शामा थंय पावलें. ताणे पिकून जार जाल्लीं भिण्णा पळयलीं. 
ताका भिण्णा खावपाची wa आयली. तशे ताणे गुणे हाडले आनी तें 
भिण्णा पाडपाक लागलें. दोनतीन गुण्यांनी एक पान लेगीत पडलें ना. 
पाखलो आणि गोविंद हांसपाक लागले. तशें तें लजलें. ताणे हाडिल्ले गुणे 
घेवन पाखलो Wg लागलो. पूण रोकडोच गुणे थंय उडोवन तो भिण्णीर 
चडलो. भिण्णिच्यो खांद्यो हालोवंक लागलो . डबाडबा करून भिण्णा 
पडपाक लागलीं. पाटली हाडपाक शामा घरा गेलें. परत येतना ताच्या 

वांगडा ताचो बापूय आयलो. तन्नी भिण्णा जमनीर पडिल्ली पळोवन ताणे 
पाखल्याक आवयवयल्यान, कास्तावयल्यान गाळी घातल्यो. 


त्याउपरान्त शामा जेन्ना ताका वाटेत वतना मेळटालें तेन्ना 
तें मान सकयल घालून वतालें. 

जे दिसा पाखलो ड्रायव्हर जालो ते दिसासावन तो सदाच 
न्हांवपाक भिण्णी झरीर येतालो. पाखल्याक पळोवन शामा केन्ना केन्नाय 
हांसतालें. ताचे जुवानपण घागऱ्यापोलक्यांत राव नासलें. ताका पळोवन 
पाखल्याच्या आंगांत जोरगतीची भरती येताली. एक दीस तर शामान 
ताची आनी गोविंदाची खबर विचारिल्ली. ह्या दिसांनी तर तें ताका पळोवन 
सदांच हांसतालें. आनी पाखल्याच्या मनांत सदांच नवी आंकरी फुट्टाली. 

पाखल्याकडसून ही खबर आयकून गोविंदान पाखल्याची बरीच 
फकाणां केल्ली. 

''पाखल्या स्वभावान तें सामके बरें आं. तें जरी सांवळे आसलें 
तरी तें बरें उजळ आसा. तुमचो जोडो बरो सोबतलो.'' ही गोविंदाची 
उतरां पाखल्याच्या तकलेत घोळटालीं. आनी न्हाता थंय ताका आपूण 
उदकांत वयल्यावर उफ्येल्ल्यावरी दिसतालें. 


दुसरे दीस आयतार आसलो. पाखलो सांजवेळचो भोवपाक 
भायर सरलो. वाटेवयल्यान किर्रयत तो भिण्णीझरीर पावलो. झरीच्या 
शितळ उदकांत आपले पोशे भरून घेवन पियेलो. लागच्या आंब्याच्या 
झाडावशीन चलपाक लागलो. आंब्याची लांबची लांब मुळां जमनीर 
वयर आयिल्ली. भुरग्यांभाशेन आपले कुले वयरशे करून तीं जमनीर 
पातळिल्ली. पाखलो आंब्याच्या एका FOR बसलो आनी सगळो सैम 
तोखेंव लागलो. 


आयचे दीस चैत्र पुनव. गांवांतले लोक सांतेरीच्या देवळाकडे 
वसंतपूजा करपाचे आसले. त्या पयलीच सैमान फुलांफळांची माटोळी 

लावन वसंतरुतूक येवकार दिल्लो. आंब्यांच्या झाडांक तोरां जावन आंबे 
पिकपाक लागिल्ले. काजीक तांबडे हळदुळे मुट्टे पिकिल्ले. पांचवी तट्टुलां 
पिकपाची वाट पळयतालीं. आनी आजूनय चंवराचे गोंडे ताळ्यांच्या 
माथ्यार धोलताले. 


| हळुहळू वाव मारूंक लागलो. पाखल्याक दिसलें. 'ह्या सैमांत 
प्राण फुंकपी वारो आतां ह्या सैमाक चैतन्य हाडटलो. झाडांपेडांक 
fas} लायतलो.' वारो व्हांवपाक लागलो. आनी पाखल्याच्या मनांत 
विचारांची cert हालोधोलों लागलीं. 


'हो वारे अस्तंमतेकडच्या दोंगरावयल्यान मदी शेतांतल्यान 
भाटांतल्यान, न्हंयक हुबोवन उदेंतकडच्या दोंगराकडे झोप घेयत हांगा न 
थांबता तसोय फुडें वतलो. तो खंयच्या सुवातीसावन आयला जातलो? 
तो एका खंयच्या सुवातीसावन आयला म्हण सांगप सोपे न्हय. तो 
थळांथळांनी भ्रमण करपी भोंवडेकार.' 


'वारो आयल्याबराबर धरतरेन गुलाब हुबोवन ताका येवकार 
दिलो. वार्‍्यान धरतरेच्या कपलाचो उमो घेतलो. रूखांची खेम घेतली. 
बालींक did काडून वयर उखलून खांदार घेतलीं मागीर उमाबोची 
घेतली. आनी मागीर सगल्यांक हात वयर करीत तो आयला तसोच 
गेलो. 

पाखल्याक फुडें दिसपाक लागलें, 'वाऱयासारकोच हांव ह्या 
' वाठारांत भोवतां, किर्रयतां. जल्माक येयतसावन ह्याच वाठारांत आसा. 
वार्‍या सारको मात हांगा येता तसोच वचना. तर हांव थळावो जालां. 
हे मातयेत आंब्याच्या रुखासारकीं म्हजीं पाळांमुळां खोल रुजल्यांत. 
हे मातयेच्या म्हालवजार हांव आंगापांगान वाडलां आनी चंवरलां. हे 
: मातयेच्या संस्कारान वाडिल्लो पाखलो जालां.' 

सांजेवळ सोपून आमोरी जायत आयली. भिण्णी झरीर उदक 
भरून बायलां चेडवां घरा परततालीं. पाखल्याचे तांचेर लक्ष नासलें 
पूण शामा आयज झरीर उदक व्हरपाक येवंक नासलें म्हूण ताच्या 
| गोळ लागल्यावरी जालो. हाडापेरान वाडिल्ल्या, आंगापांगाक 
आनी तिकतिकसाण आयिल्ल्या पाखल्याक आपणे कोणा 
एका चलयेचेर मोग करून तिचे वांगडा लग्न करचे अशें दिसतालें. आनी 
जिका पळोवन ताच्या आंगापांगान आनी शिरंत्रांनी जोरगतीची भरती 
थेताली ती शामा आयज झरीर आयली ना म्हूण ताका उमेद आटून 
गेल्याभाशेन दिसपाक लागलें. 
| आमोरी जावन काळोख पावलां घालूं लागलो. सांतेरी देवळाकडे 
पद्रोमॅक्साचे झगझगपी दिवे पाखल्याक दिसलें. आयज जातले 
वसंतपूजेची ताका याद जाली. वसंतपूजेक सांतेरीमायेची पालखी 
बाजयत गाजयत भायर काड्टा. ती सैमांत आयिल्ल्या वसंतरुतूक 
मेळटा. ते राती ती आपल्या देवळांत वचना तर ती भायर सैमांत 
रावता. वसंतपूजेक गांवचे सगले लोक येतात आनी सबंद रात उत्सव 
मनयतात. पूजेक शामा येतलेंच आनी मागीर ताका आपूण मेळटलों 
असो विचार पाखल्यान केलो. शामाक मेळपाच्या ह्या विचारान 
ताच्या आंगांत जोरगत आयिल्ल्यावरी जालें, आनी गांवाकडे वचपाक 
पाखल्यान आपली पावलां बेगिबेगीन उखल्लीं. 


भिण्णीझरीर सदच्या सारको पाखलो कपडे उमळटालो. 

आयतार जावन तीन दीस जाल्ले. गोविंद किंत्याक आयतारा आयलो 
ना हेंच तो चित्तालो. इतल्यान पयससावन “हे पाखल्याऽ'' असो 

' गोविंदाचो उलो ताका आयकूक आयलो. ताणे फाटल्यान पळयलें. 
` गोविंदाक पळ्यनाफुडेंच पाखलो झप्प करून उठलो. ताच्या फुड्यांत 
धांवत गेलो. दोगांयनी एकमेकांचे हात हातांनी घट्ट धरले. गोविंदाची 

भुजां आपल्या हातांनी हालयत पाखल्यान विचारलें. 

''तूं आयतारा कित्याक येयलो ना?" 

“fog सांगू, अयर म्हाका आमगेल्या ऑफिसच्या sect 
पिकनिकेक व्हेलो. हांव वचपाचो नासलों. पूण किदें करतलों? तेण 
बळयां म्हाकां व्हेलो. तुका येवन मेळटा अशें etd चिटयेंत बरयल्ले आन 
तूं म्हजी वाट पळयतलो हेखातीर म्हज्या मनाक खातालें.'” गोविंदान 
आपलें मन Bad केलें. 

“जांव AR, तूं आतां खास म्हाका मेळपाक येयला तें किदे 
थोडे जालें ? 

“चल तूं पयली न्हावन घे.” 

गोविंदान सांगल्या उपरान्त पाखलो झरीर न्हावपाक लागलो. 
तशी गोविंदाक उमळशीक आयली. ताणे पोशे भरून उदक पाखल्याच्या 
आंगार उडोवपाक सुरवात केली. तशें पाखल्यान गोविंदाचेर सप्प करून 
उदक उडयलें. त्या बरोबर ताच्या आंगावयली मुस्तायकी भिजली 
पाखल्याक festa जालें. ताणे ताचेकडे चूक मागली. गोविंदान हें 
सगलें हांसपार उडयलें 

पाखल्यान न्हावन आंग पुसले. मुस्तायकी थंयच्या आड्यार 
वाळगात उडयली. उपरान्त दोगूयजाण थंयच्या झाडाच्या मुळार येवन 
बसले. पाखल्यान गोविंदाच्या दोळ्यांत पळयलें. गोविंदाक किदेंतरी 
सांगपाचे आसा तशें ताणें ताच्या दोळ्यांवयल्यान ताडले. 

''किदें नवी खबर?” पाखल्यान विचारलें. 

“खबर? तशी नवी खबर आसा.” 

“कसली ? 

''म्हाका सोयरीक येयल्या.'' 

| ''तुका सोयरीक! खंयसून? कोणाची?'' पाखल्यान एकार 
एक प्रस्न विचारले. 
| तें तुका सगलें मागीर सांगतां. आदी म्हाका सांग, आयज 
। शामा झरीर उदक व्हरपाक येयलें ?'' 
। ''आऽ ना, आजून ना.” पाखल्यान चिंतून जाप दिली 
ना$ मरे. एकूण म्हाजो तर्क खरो जालो तर. तुका बेश्टोच 
गोंदळांत कित्याक उडय. म्हाका विन्याआपाल्या शामाची सोयरीक 
- येयल्ली. हांवें ती नाका सांगली.” 


गोगिंदान पाखल्याक सांगपाक म्हण घेवन आयिल्लो गूट उक्तो 


—— 


केलो. 

“'पूण कित्याक नाका म्हुटली?'' पाखल्यान परतो प्रस्न केलो. 

edt जाप सोप्पी आसा.'' गोविंदान म्हणले ; 

''शामाच्या जोडयेक तूं जाय. हांवें तुका सांगलेलें याद आसा? 
शामा आनी तूं असो जोडो बरो सोबतलो तें! 

दोगूय जाण थोडे वगत वोग्गी रावले. मागीर गोविंद सांगपाक 
लागलो. 

“aiq दोनपारां घरां येयलो. जेवल्या उपरान्त बायन म्हाका 
सोयरीक येयल्या ही खबर सांगली. पूण हांवें नाका म्हुटली. मात्‌ किद्याक 
तें सांगलें ना." 

“ना गोविंद, gi ही सोयरीक नाका म्हुटली तें बरें जाले ना 
तूं म्हजेखातीर त्याग करता. म्हाका हें बरें दिसना.'' पाखल्यान सांगलें 

तशें न्हय रे? तुका कांयच कळना. तुका कोण ना. शामा तुका 
' आवडटा. तें तुका मेळ्यार म्हाका खऱ्यानीच आनंद जातलो.'' 
''पूण म्हजेवांगडा....'' 

पाखलो सांगूक सोदतालो. 
तें मागीर पव्ठोवया. 


अशें उलोवन गोविंद वोग्गीच रावलो. पाखल्याची तकली 
भेय्याली. तरीय शामाच्यो सगळ्यो यादी परमळटाल्यो. शामान गोविंदाची 
आनी ताची घेतिल्ली खबर.. ताचे ते म्होवें उलोवप... फुलां फुलचीं तशें ' 
हांसप.... 


तांका दोगूय जाणांक पयसून पळोवन शामा झरीर उदक न : 
भरतांच set वाटेवयल्यान परतल्लें. | 


त्या उपरान्त कांय दिसांनी पाखल्यान शामाक मेळून घेतलें . 
आनी आपल्याकडे लग्न जायशी कांय म्हण विचारलें. आपल्याक 
ताचेकडसून ‘ea’ अशी जाप मेळटली अशें पाखल्याक दिसतालें. 
पूण ताणे ताका ''ना-ना, तूं पाखलो!'' अशी जाप दिली. पाखल्यान 
ताका किदेतरी सांगपाक तोंड उगडलें. पूण सांगच्या आदीच तें चलूंक 
लागलें. तशें पाखल्याचें मन निवालकाण्यांनी भरिल्ले रखरखीत रेवेंचें 
वाळवंट जालें ! 

७७७ 

पांच 


शंभूच्या हॉटेलांत रातचे जेवन हांव दिनाच्या घराकडची वाट 
चलपाक लागलों. आयज बरेंच काम केल्ल्यान आंग दुखतालें. आड 
पडना HST झेम येतली अशें दिसूं लागलें. 

बांदार पावना फुडें झमझमीत वारो लागलो. आ$ काय बरो थंड 
बारो! वारो लागतांच आंगांत पांचवी कोमरी धोलूं लागली. बांदाच्या 
एका आंगाक शेत आनी दुसऱ्या आंगाक मांडवी न्हंय व्हांवताली. बांदा 
कुशीचे माड वाऱयान सळसळटाले. सगळ्याक काळोख गुडूप! ह्या 
काळखांत जिवसाण भरिल्ली. काळखांत वयर काजुले लिकलिकताले. 
न्हंयच्या काळ्या उदकांत बुडूक बुडूक करून नुसतें जळपेतालें आनीक 
तशेंच न्हंयच्या देगेक ल्हार फुटून काजुल्यावरी जळ मोडटाली. 

बांदाच्या मदी आशिल्ले मुळपुरिसाचे देवूळ काळखांत लिपिलें. 
तें देवूळ सामके मोडिल्ले. देवळाच्यावयर ore नाशिल्लेंच. चार वण्टीतली 
एक फुडली वणत लीप पडिल्ली. उरिल्ल्या तीनूय वण्टीचेर सांवरीचे, 
वडाचे, अश्टीचे अशे तीन-चार व्हडले रूख वाडिल्लें. गोविंदाच्या मतान 
ह्या उक्त्या पडिल्ल्या पुरिसाक बरें व्हडलें उक्ते देवूळ मेळिल्लें. तो 
म्हण्टालो, “ह्या चारूय झाडांचेर मळबाचें पाखे आसा आनी ह्या अश्या 
मेकळ्या देवळांत मुळपुरीस रावता.' 

हांव चलत चलत मुळपुरिसाच्या देवळाच्या लागी पावत आयलों. 
ह्या देवळांत सोरोप दिशिल्लो ती याद जावन म्हज्या आंगार भंयान कांटो 

' फुल्लो. 
ल्हानपणांत एक दीस हांव आनी गोविंद सितारी घेवन न्हंयेत 
' ग्रोवंक गेल्ले. बरो वगत गरोवन निमाणी एकूच खर्चाणी सितारेचे गरयेक 
' फारावली. ती हांवें चुड्ेचो हीर काडून गुंथली. मागीर आमी बांदावयल्यान 
, चलून घरा येवंक लागले. वाटेंत मदीं मुळपुरिसाचें देवूळ मेळळें. 
' सितारी भूय थेवन देवाक पांया पडपाक आमी गेले. मुळपुरिसाची काळी 
' तिकतिकीत पाशाणाची म्हूर्त देवळाच्या मोडून पडिल्ल्या चिर्‍यांमदीं 
। आशिल्ली. म्हज्या हातांतल्या हिराक गुंथिल्ली खर्चाणी काडून ती हांवें 
' देवळाच्या सोपणाकडच्या फातरार दवरली. आमी पायां पडले. आनी 
' कांय कोण जाणा म्हूर्तिच्या फुड्यांत आशिल्ल्या चिऱ्याचेर एक सोरोप 
SI करून उबो रावलो. आमी थर्त भियेले आनी फाटी सरले. मागीर तो 
' सोरोप सकयल देवलो आनी थंय पडिल्ल्या चिऱयाच्या राशीत गेलो आनी 
' नाच्च जालो. गोविंद तर सामको भिवन गुळो जालो. आमी देवाक नुस्ते 
दवरले म्हण ताका वायट दिसलें कांय? असो म्हाका प्रस्न पडलो. हांव 
परत सोपणाकड़च्या फातराकडे गेलों आनी थंयची खर्चाणी काडून बांदा 
सकयल न्हंयत काडून उडयली. आमी परत पांया पडून मुळपुरिसकडेन 
चूक मागली. 
aid गोविंदाक विचारलें, 'नुस्तें दवरलें हेखातीर पुरिसाक राग 
येयलो रे? देवूळ भस्टलें रे?'' 
''शे § तशें कशें जातलें? गांवचे लोक तेका नुस्तेंय दवरतात 
न्हू रे !'' गोविंदान जाप दिली. 
“Arik सोरोप कसो दिसतलो तर? हांये aed दवल्लां म्हणून 
पुरिसाचे देवूळ बाटलें रे?'' 
“Ga दवल्ला म्हणून देवूळ बाटता ?'' 
"हांव..." 

''वोगी राव. तूं पाखलो जालो म्हणून किदें जालें? फाटल्या 
दिसांनी आंवाळे आनी चिंचो दवरलेल्यो तेन्ना देवूळ बाटलें? ना. तूं 
वोगी राव कोणाक सांगू नाका.” 

हांव पुरिसाच्या देवळाकडे पावलों. देवळाच्या वाठारांत 
पयस चोंयभोंवती दोंगुल्ल्यो आनी मदी देवूळ, रातच्या काळखांत 
दोंगर काळेच दिसताले. वयर नखेत्रांच्या आंगाचे काळें 
मळब. घराचो पारो आनी पाऱ्याच्या quel पाखें हाच्या मदल्यान 
उजवाड शिदरंवचो तसो मळब आनी दोंगर हांच्या मदल्यान उजवाड 
शिदरंवतालो. 

ed पायांतल्यो व्हाणो काडल्यो आनी मुळपुरिसाक पांयां 
पडलों. मुळपुरिसाची काळी म्हूर्त काळखांतल्यान दिसनासली. म्हाका 
दिसलें रातच्या वेळार हो मुळपुरीस काळखाचे व्हडलें रूप घेवन 
संवसारांत रावला. 

मुळपुरिसाचे देवूळ खूब पोन्ने. मांडवी न्हंयच्या देगेर आशिल्ल्या 
ह्या गावांक वसोवपी तो पयलो पुरुश. हो गांव पयली बुडीत आशिल्लो. पूण 
ताणे मांडवी न्हंयच्या देगेर बांद घातलो आनी Tid वसयलो. ताच्या मर्णा 
उपरांत ताच्या यादीक गांवांतल्या लोकांनी देवूळ बांदिल्ले. अशें हैं पूर्विल्ले 
देवूळ आनी मुळपुरिसान बांदिल्लो इतलो आदीचो हो बांद. 

मुळपुरिसान बांदिल्ल्या बांदावयल्यान चलत चलत हांव 
वतालो. आनी ह्याच बांदान वसावळीक आयिल्ल्या गांवांत हांव पाखलो 
रावतालों. 

७ 


पाखलो /४८ 


| दिनाच्या घराच्या पडवेर शेंदरी घातली आनी सदच्या संवयेन 
'तसोच ते शेंदरेर हांव बसलों. दिनाच्या चेड्यान एक चीट हाडून दिली. 
dt गोविंदाचीच चीट आसली. खूब दिसांनी ताणे चीट बरयल्ली. म्हाका 
' सामकी खोस जाली. गोविंदा वांगडा फाल्या कानांत वारें आयिल्ल्यावरी 
“ajay, केगदी भाटांतल्या तळ्यांत न्हावप, पेवप अशें हांवें चितलें आनी 
, आड पडलों. माथ्यावयल्यान बुरसूण वोडून घेतलो. 
केदो वगत जालो तरी म्हाका झेमूच पडना जाली. म्हज्या मनांत 
 कोरायिल्लें केगदी भाटांतल्या तळ्याचे चित्र reco दोळ्यां सामकार 
' नियाळटालें! वयल्या निळ्या मळबाचें पडबिंब तळ्यांतल्या उदकांत 
' हुबताले. मळबांतली रंगीत कुपां तळ्यांतल्या ल्हारांचेर धोलतालीं. 
' वयले मळब आपलें रूप तळ्याच्या उदकांत तोखेतालें. आनी आपले 
' रूप तितलेंशे बरें मानूना हे खातीर मळब आपल्या रुपाक नव्या रंगात 
' परत रंगयतालें आनी कुपांच्या न्हेंसणानी न्हेंसतालें. 
तळ्याकुशीक कांदळांच्या झाडाचे आनी केगदीचें व्हडलें रान 
आसा. आनीक तळ्यांतलें ल्हान gd केगदीनी भरिल्लें. केगदीच्या 
भाराच्या दिसांनी आमी तळ्यांत न्हावपाक गेल्ले. केगदी फुल्लेल्यो 
हळदूळीत केगाद पांचव्या पानांतसून जिबल्यो काडून लेडायताले. सगळो 
वाठार घमघमीत परमळान पावन जाल्लो. ed आनी गोविंदान तळ्यांत 
उड़यो मारल्यो. पेयत केगदीच्या जुंव्यार पावले. जुंव्यार केगदीचे गच्च 
रान मातिल्लें. आमी केगदीनी शिरकले आनी हाते काडपाक लागले. 
हाते काडून ते आलतडी हाडले. आनी तळ्याच्या देगेर दवल्ले. मागीर 
उदकांत बेबकावरी बुडयो माल्ल्यो. हड्यांत श्वास भरून तशेंच खोल 
उदकांत बुडले तशे परत आपशीच वयर आयले. धड बुडिल्लें आनी 
माथ्यावयल्या केसांचो शेंणो उदकांत हुबत्या नाल्लावरी दिसतालो. 
आमच्या गांवाचो वाठार बाकीच्या गांवापरस खूब व्हडलो. 
गावांतली शेतांभाटां, रानामड्ां, माळदोंगर आमकां भोंवपाक कमी 

पडटाले. पोनेळ घेवन ताणीत ताणीत सगली न्हंय भोंवताले. नहंयचेर 
न्हावपाक वतकूच आमी पेवन पलतड मारताले. अज्ञातवासांत आसताना 
पांडवांनी बांदिल्ल्या तळयेत न्हावपाक आमी वताले. 


ही तळी सोबीत. व्हडल्या व्हडल्या चिऱयांनी तळयेचे शिल्प 
घडयलां. चोंयवटीनी सोपणांवयल्यान वाटो तळ्यांत देंवतात. तळ्याच्या 
चारी कडेनच्या खडपांचेर आर्कां कोरांयल्यात. दर आर्काच्या भितर 
दोनतीन ल्हान कुडी मंद उजवाडान भरल्या. ह्या कुडीच्या वण्टीचेर 
खांब्यांचेर वालीची, संवण्यासावदांची कोरांयिल्ली नक्षी आदीकाळांतले 
छाप उदेल्यावरी दिसतात. कोरायिल्या सोबीत कुंडांत देवानी अमृत 
दवरचें तशें चित्यापाशाणांच्या तळ्यांत कावळ्याच्या दोळ्यासारके 
आशिल्ले नितळ उदक पळोवन कोणायचोय जीव धादोस जातलो. 
असल्या नितळ उदकांत आमी न्हाताले. न्हाल्यानंतर गोविंद 
आर्कातल्या कोरायिल्ल्या कुडींत वतालो आनी आपूण रुशी कसो 
ध्यानस्त बसतालो. तेन्ना त्या चिन्यांपाशाणांतून महाभारताचो काळ 
सोशेल्यावरी दिसतालो. | 


आनी ती फाटल्या कांय वर्सा पपलीची याद जावन तर म्हज्या 
आंगार कांटो फुल्लो! आवयस! म्हजो श्वासूच कोणेतरी बंद केलो. 
म्हज्या गळ्याक कोणतरी फांस लायलो, अशें दिसलें. हांव आनी 
गोविंद अशेच हेच तळयेंत न्हाताले. त्याच वखतार बाबूभट पयसून 
वतालो. हांव तळयेंत न्हातालों तें ताणे पळयले आनी पाखल्यान तळी 
भश्टीयली, पाखल्यान तशी भश्टयली अशी बोब मारली! ताची बोब 
आयकून पांच-स जाण थंय आयले. म्हज्या दोनूय कानांक धरून वयर 
हाडपाक तांका सांगलें. म्हज्या दोनूय कानांक धरून उखलून ताणी 
म्हाका तळयेवयर हाडलो. मागीर बाबूभटान आपल्याकडच्या बडयेन 
म्हाका खूब बडयलो. तसोच मारीत मारीत म्हाका सांतेरीच्या देवळाकडे 
हाडलो. गांवचे लोक म्हाका पळोवपाक जमले. सांतेरीच्या देवळाच्या 

| 


हे 

| घांवण्यार म्हाका म्हजे नाक घांसपाक लायलें. हांवें नाक घांसलें. चूक 

en मागीर ताणी म्हाका तळयेकडच्या होळयेक चरचरीत बांदून 

| घातलो. 

| आदल्या दिसाच हांवें हे होळयेक नाल्ल फोडिल्लो. सगळ्यांच्या 

| बांगडा धोल आनी तासो वाजोवन शिगमो खेळिल्लो आनी आयज हांव 
गांवच्या सगळ्या लोकांचो खेळ जाल्लो. बाबू भटान आपल्या हातान 
आंबशी सूर म्हजेर वोतली. कोणेतरी हुमल्यांचो घोटेर म्हज्या आंगार 
फाफुडल्लो. कुचूकुचू करून हुमील चाबनाफुडें हांवें कराणाय मारली. 

` पूण कोणाक दूख भोगलें ना. 

| म्हजी ही दशा केल्या ती पळोवन गोविंद रडत धांवत गेलो 
तसोच म्हजे आवयक घेवन आयलो. ती रडत म्हज्या पुता 5 करीत 
थंय धांवत आयली आनी म्हज्या फुड्यांत पावनाफुडे ती शेंवटोन भूंय 
पडली. ती न्हिदळली. केदो वगत उठलीच ना. तिका उठोवपाक हांव 
धांव घेतलो. पूण होळयेक बांदला थंयच उरलो! तिका कोणेच उठयली 
ना. लोक पजा पळ्यताले. केद्या वगतान धोंपरां तेकोवन ती उठली. 
तिच्या नाकांतल्यान तांबडे भणंड रगत व्हांवतालें. हातपांय सोलपल्ले. ती 
उठून म्हजेकडे आयली. आनी म्हज्या पुता म्हुणून म्हाका बांदला थंयच 
बेंग मारली. आमी दोगांय रडटाली. मागीर ती म्हाका सोडोवंक लागली 
इतल्यान तिका चार पांच जाणांनी फाटी वोडली. मागीर फरफरीत 
वोडीत तिका देवळाकडे व्हेली. म्हाका सोडोवचे हेखातीर ती त्यांच्या 
हातीपांया पडूं लागली. पूण ताणी तिका खोटेन धुकल्ली. तें पळोवन 
म्हाका तिडक मारली. म्हज्या आंगापागांतून हुनहुनीत रगत चिळक्यांनी 
उसळटा अशें जालें. हांव आराटून ताराटून बांदला थंय उरिल्लो. मागीर 
म्हजे रगत थंड जावन आंगांतल्यान भायर निस्तता अशें जालें... साप्प 

' व्हांवोन गेल्याभशेन जालें! 


म्हजी आवय रडटाली आनी तांच्या हातीपांया पडत आसली. 

तिचे मागणे कोणूच मनार घेना जालो. ती सोडोवपाक वचत जाल्यार 
ते तिका आडावंक लागले. मागीर तिका राग येवन तिणे गांवांतल्या 
म्हाजनांक गाळी संवपाक सुरवात करताच ताणी तिका परत फरफरीत 
ओडीत हाडली. म्हाका बांदला तेच होळयेक म्हजे फाटीक फाट करून 
तिकाय बांदली. म्हजो फुडो उदेंतेक तर feral फुडो अस्तमतेक केलो. 
आमी लागी एकाच होळयेक तेकून आसली तरी तिका पळोवपाक 


म्हाका मेळनासलें आनी म्हाका पळोवपाक तिका मेळनासलें. ती पुता | 


5 पुता 5 करून रडटाली आनी हांव आई 5 आई 5 करून रडटालों. 
बऱ्या कळावान तिणे आपले हात आपल्या फाटल्यात कशेबशे काडून 
फाटल्याफाटी तिणे म्हाका वेंग मारली. आनी तेच अवस्थेत आमी ude 
दीसभर उरलीं. 

तळयेचो शुद्धीकार करपाखातीर ताणी होमहवन केलें. केळीचें 


चार गोबे हाडून ते होमाखातीर मांडले. पांच भट तो होम करूं लागले. | 


ताणी होम पेटयलो. मंत्राची पुटपुट करून तांतून समिधा उडोवंक 
लागले. ते म्हाका आनी म्हजे आवयक त्या होमाच्या उज्यांत उडयलें 
अशे दिसलें. होम चालू. आसतना एका भटान त्या होमांतलो उजो 
हाडून म्हज्या पायार उडयलो. म्हाका दिसलें आतां ते काल जशी होळी 
पेटयल्ली तशी त्या उज्यान होळी पेटोवन आमकां लासून उडयतले. 
पूण तशे ताणी केलें ना. पायांक उज्याचे फोड आयले. ते चुरचुरताले. 
होमहवन चलताले आनी फांसार वचपी गुन्यावकारी कसो हांव होळयेक 
बांदला थंयसून तांचे सगलें पळयतालों. गांवचे लोक मात्‌ हो सुवाळो 
चलिल्ल्यावरी पळयताले. 

दादी ते दिसा गांवाभायर गेल्लो. सांजवेळा तो घरा आयल्या 
बराबर गोविंदान ताका म्हजी खबर सांगली. आनी ताका घेवन तो 
तळयेकडे आयलो. म्हाका आनी म्हजे आवयक दोगांयक हे होळयेक 
बांदला ते पळोवन दादीक खूब दूख भोगलें. दादीच्या दोळ्यांत हांवें 


पाखलो /५२ 


' केन्नाच दुकां पळोवंक नासलीं. तीं ते दिसां पळयलीं. ताणे आमकां 
` सोडयलीं. तें पळोवपाक मात्‌ गांवचे थंय कोणूच नासले. 
हे घडणूकेन मात्‌ म्हाका पुराय गांवची तिडक मारलीना. 
` गांवांत दादीसारखे म्हाका सोडोवपी आनी गोविंदासारखे म्हजेखातीर 
' रडपीय कांय लोक आसले. नाल्लाच्यो फुटक्यो कट्ट्यो कच्च करून 
` तोपच्यो तशी त्या घडणूकेची याद उरल्या. हे यादीतल्यान होळयेक 
नाल्‍ल फोडपाक जाय म्हण सांगपी म्हजी आवय... त्या फाटली किरी 
वचपाचो हेत आनी तसोच इतिहास सांगपी म्हजी आवय... आनी 
- तेच होळयेक म्हज्या खातीर बांदून घातिल्ली म्हजी आवय... म्हाका 
प्रल्हादाक होळयेच्या उज्यांतल्यान वांटावपाक वचपी म्हजी आवय 
` म्हज्या दोळ्यामुखार उबी रावली. मागीर म्हज्या दोळ्यांतल्यान फळ्‌ 
_ करून दुकां आयलीं. 


i कक. वि...» ee 


गोविंदाचे आवयक हांवें उलो केलो. तिणे घरांतसून म्हाका जाप 
दिली. ती तांदूळ वेंचताली. ती उठली आनी भायर आयली. म्हाका 
पळोवन तिणे 'यो बस” म्हणून आफयलो. हांव घरांत गेलों. ती म्हजी 
चवकशी करूं लागली. 


“OAR तूं खंय इतले दीस?'' 
“aT बाय....” हांव सांगपाक सोदतालों, 
'' ह्या दिसांनी दिसरात काम पडटा हे खातीर येवपाक जमलें 





ar.’ 


*.. आयज तशें काम आसा. गोविंदाक मेळोंक जाय म्हण 
ओवरटायम चुकोवन येयलों.'' 

ती तांदूळ घेवन आदनांत घालपाक गेली. हांव थंयच बाकार 
बसलों. बाकाच्या एका पोंतार एक ट्रंक आनी ताचेर गोविंदाची पुस्तकां 
मांडिल्ली. पयलें वयलें पुस्तक काडलें तें इंग्लीश आशिल्ल्यान तें वाचपाक 
येनासलें. तेखातीर तें परतें थंयच दवरलें. सामकें पोंदचें दुसरें पुस्तक 
काडलें. तें उगडलें. तें पुर्तूगीज म्हण da उडयलें. ट्रंकाच्या कुशीक 
खुंटयाळें आसलें. ताका दादीची दोन खोमसां आनी गोविंदाची पँट 
आसली. येन्ना गोविंद पणजेसावन येवपाचो म्हणून हांवें जनेलांतल्यान 
भायर पळयलें. वाटेंत कोणूच नासलो. मळावयल्यान उक्ती वाट 
आपलें आंग मोडीत गांवांत वताली आनी फुडें झाडांनी शारांत गेल्ल्या 
गोविंदाभाशेन दिसनाशी जाल्ली. 

दादी बाजारांतल्यान आयलो. ताणे म्हजी वासपूस केली. हांव 
आंगापेरांत भल्लां म्हण ताणे म्हजी तोखणाय केली. 

ते दीस दनपार मेरेन गोविंदाची हांवें, ताच्या दादीन आनी ताचे 
आवयन वाट पळयली. तो आयलो ना हे खातीर सगळीं जाणां निर्शेलीं. 
बऱ्या उपरान्त आमी जेवले. दादी मात्सो आड रावलो आनी हांव येता 
सांगून भायर सरलों. 


वाटेत आलेस भेटलो. ताका पळोवन म्हाका अजाप जालें. तो 
केन्नाच ओवरटायम चुकयनासलो. आयतार आसलो तरीय सकाळी तो 
कपेलांत मिसाक वचून मागीर कामाक वतालो. etd विचारलें. 

''किदें आलेस? मदीच काम सोडून येयलो?'' 

''येवचे पडलें. माडाची सूर काडपाक आमी दवरलेलो पेद्रू 
पिड्ड्यार जालो मूरे.'' आलेसान सांगलें, 

''तेका किदे जालें ?'' हांवें विचारलें. 

“ela नोकळो. म्हुज्या फाटोफाट खंय तो पिङ्ड्यार जालो.” 
आलेसान सांगलें. आलेसावांगडा ताच्या घरा हांव गेलों. 

दुसरे दिसा पेद्रूच्या इतेराक म्हाका वच्चे पडलें. कपेलाकडे 
सिमेतरेंत ताचो इतेर जालो 

tga एक हिंदू बायल सांबाळिल्ली. तो तिजेकडे काजार जावं 
नासलो. ती आसासर पेद्रन आपलो संवसार बरो चलयलो. जेन्ना ती 
मेली तेन्ना तिचो सिमेतरे भायर इलो केलो. तिचो सिमेतरेंत इतेर 
करपाक दिलोना हे खातीर पेद्रू रडट्टालो. 

ही याद जावन म्हाका बुचकळ्यांत पडिल्ल्यावरी जालें. त्याच 
बुचकळ्यांतल्यान म्हाका फाटली याद जाली! ह्या कपेलांत म्हाका 


` बाल्तीन दिल्लो. त्यावेळा हांव सामको भुरगो. शाळेन वचनासलों. म्हजे 


आवयक सांगून हांव आलेसावांगडा ताच्या घराकडे गेलो. ताच्या घरांत 
ताचो पाय आसलो. ताच्या पायन म्हाका विचारलें, 


''तूं पाखलो मूरे?'' 

“'हय.'' Bld सांगले 

''तूं पाखलो म्हण्टोकूच किरिस्तांव जालो ना? '' हांव वोगीच 
रावलों. 

''तूं फाल्यां आलेसावांगडा यो. फाल्यां फेस्त आसा.” 

दुसरे दीस हांव आलेसा वांगडा गेलों. त्या वेळार थंय आयिल्ल्या 


पाद्रीन म्हाका बाल्तीन दिलो. ही खबर कोणक कळूं दिवं नासली. 


घरा आयल्याबराबर आलेसागेल्यो म्हाका खावपाक दिल्ल्यो 
बिस्कुत्यो म्हजे आवयन भायर काडून उड़यल्यो. तिणे म्हाका धपकायलो. 
“faq अशें कोणालें किदें खावपाक घेयत जाल्यार मारतलीं.'' 

आमच्या गांवांत ख्रिस्तांव आनी हिंदू अश्या गांवच्या 
कोकण्यांमदी केन्नाच झगड़ीं जालीं ना. पूण ओपिनियन पोलच्या 
वखतार गांवच्या बाजारांतल्या वाड्यार Rata आनी हिंदू अश्या 
दोनूय जमातीत झगड़ी जालीं. ते दिसा कोणेतरी एकान धर्मावयल्यान 

गाळी संवल्यो आनी झगड्याक सुरवात जाली. ते राती एकमेकांच्या 
घरामुखावयल्यो तुळशी आनी खुरीस मोडले. घरांच्या दारामुखार 
तुळशीच्या आनी खुरीसांच्या मातयेच्या राशी जाल्यो. दुसरे दीस तर 
झगड्यांत अदीक पेट घेतलो.दाणे, सुरयो कोयते घेवन एकमेकांक 
मारपाक रावले आनी मारलेय. हांव ह्या दोनूय पार्तिलांनी भोंवतालों 
आनी किदें घडटा ते पळयतालों. म्हाका कोणूच मारपाक येनासले. 
हांव ना हिंदू, ना ख़िस्तांव. हे खातीर ताणी म्हाका मारलोना कांय? 
हांव दोगांयचो लागता अशें तांका दिसलें म्हणून म्हाका मारलो ना? 
म्हाका हो प्रश्न पडलो. दोनूय पार्तिलामदीं म्हजे इश्ट आसले. हांव 
तांकां मेळटालों. 

व्हडलीं झगडीं जायत, रगताचे व्हाळ व्हांवत, लोकांचीं मडीं 
पडत हेखातीर निमाणी दोनूय पार्ती भियेल्यो. मागीर दोनूय पार्तीलांच्या 
लोकांक हांवें मेळोवन घेतले आनी तांकां समजावन सांगलें. तांच्यामदी 
तडजोड घडोवन हाडली. तेन्ना तांच्याएकचारांत हांव तांकां जोडून 
दिवपी आनी तांचे सांगणे व्हरपी दूत जालों. 
आतां मेरेन म्हजेविशी सांगतलों जाल्यार ह्या गांवांत म्हजे नांव 
जाल्ले पाखलो, म्हजी जात जाल्ली पाखलो आनी म्हजो धर्म जाल्लो 
_ पाखलो ! 
| eee 

केगदीभाटाचे पस्तीस चाळीस मुंडकार पुरिसाच्या देवळाकडे 
एकठांय बशिल्ले. सुभलो आनी सोनू हांच्या मदी बशिल्लो दादी सगल्या 
जाणांतल्यान उठोन दिसतालो. मुंडकारांच्या घरांतली मनशां, शेतकार 
कुणबी, गांवचे सगलेच लोक थंय जमिल्ले. 

मुंडकारांनी आपापली गाराणी मांडलीं. कोणाची घरां भाटकारान 
मोडिल्ली. थोड्यांक घरा बांदपाक भाटकार दिनाशिल्लो. थोड्या मुंडकारांक 
काडून उडयल्ले. थोड्यांक भाटकारान पाड्याचे येण्याचे नाल्ल दिवंक 
नाशिल्ले. अशी कितलीशीच गाराणी. सगळ्यांच्या तोंडार असंतोश 
आनी राग दिसतालो. 


मांडिल्ल्या गाराण्यांचेर विचार जावंक लागलो तसो बोवाळ जायत 
गेलो. सुभल्या गांवकारान लोगांक वोगी रावपाखातीर यत्न केलो पूण 
बोवाळ परतो चडूच जालो. तसो दादी उठलो आनी आपल्या खणखणीत 
ताळ्यान उलोवपाक लागलो. 


““आमी सगळे कांदोळे गांवचे गांवकार, सदाभाटकाराच्या 
केगदी भाटाचे मुंडकार आसात. तशेच आमच्या मदले काय जाण तेच्या 
शेताचे रयत आसात. आमी तेच्या शेताभाटांत काम करतात. पूण 
आमच्या पोटांक जाय तें आमकां मेळना. ते बदला तें भाटकाराच्या 
गुदावांनी सगलें वयता. केगदीभाटांत दर पाड्याक लाखांनी नाल्ल 
पड्टात. पूण सदाभाटकाराच्या मर्जीबगर आमकां एक नाल्ल खावंक 


| 

ळना. ह्या भाटांत कवाथे लावंक जाय आमी. शिंपून वयर काडूंक जाय 
आमी. भाटांत खण्णी घालून जाय आमी. चर खणोक जाय आमी. दुर्गा 
Tei जाय आमी. राखण करूंक जाय आमी. तरीय आसतना दोन 
बाल्लांखातीर भाटकाराच्या तोंडाकडें पळोवचें पड्टा. हे भुंयेच्या पुतांक 
य्या भाटांत घरां बांदपाक मेळना. वयल्यान तेंची घरां फोर्सान मोडून 
उडयतात. तेन्ना आमच्या न्यायाचे आमकां मेळपाक जाय. आमचेर जो 
अन्याय जाला पळय तोय पयस करूंक जाय म्हुणजे जाय 


हय हय” असो हयकाराचो एकूच आवाज जालो. मागीर वयल्या 
आवाजांत दादी उलोवंक लागलो. ताच्या उलोवपाचो लोकांच्या कानांनी 
घोश जावंक लागलो. 


पाखल्याच्या आंगांतल्यान शिरशिरूंन जोगून गेलें. आपले तापिल्ले 
कान हात लावन पळोवपाक गोविंदाक सांगलें 


गाराणे घालून तांदूळ शिंवरचे आनीक मागीर कुडीचेर भार 
deat तसो दादीच्या उतरांनी लोकांचेर भार आयिल्ल्यावरी जालो! 
दादी फुडें उलोवंक लागलो. 


''बायलेच्या नाड्यार तेका केगदीभाट मेळूळां. ह्याच सदान दत्ता 
जल्मीक जितो मारून उडोवपाक लावन तेचे खाजनांतलें भाट फिर्ग्यांच्या 
खुस्तार आपल्या फावरार करून घेतलें. तेका मात्तूय लज ना. वयल्यान 
आपूण ह्या गांवाचो राजा कसो मिरयता. हो गांव सदा भाटकाराचो न्हू. 
हो गांव आसा आमचो. गांवांतलीं शेताभाटां आमची. ह्या शेताभाटांनी 
काम करतल्याचीच ही शेतांभाटां. कागदार बरोवन दवरून dt det 
जायना. asl जाल्यार हो देश कागदार बरोवन दवल्लेल्यांचो जातलो 
आसलो. वा कोणूय हो देश कागदार बरोवन विकतलो आसलो. तेन्ना 
आमी भाटकाराक दाखोवन दिंवया, हीं शेतांभाटां आमचीं. शेतांभाटांनी 
काम करतल्यांचीं. आमच्या असहकारक लागोन केगदीभाट पाडपाचें 
उल्लां. तेन्नाच भाटकाराच्या दोळ्यांत काजळ पडोक जाय आसले. 

पूण मुळांत तो Hel. भाट पाडपाक तो गांवाभायले पाडेकार हाडटलो 
खंय. ते आदीच तें भाट पाडूंया आनी दाखोवन दिवंया, तें आमचें भाट 
म्हण. चलात आयजूच. आताच तें भाट पाडूं या. चलात कोयते, खाडवां 
घेवन येयात.'' 


सगळे जाण तशेच भार आयिल्ल्यावरी उठले. कोयते, खाडवां 


घेवन केगदी भाटांत गेले. भाटांत माडामाडाक पेणिपेणिनी नाल्ल 


लागिल्ले. 
ae व्हडलें केगदीभाट, जें पाडपाक म्हयन्याचे म्हयने लागताले. 


'तें भाट एका दिसान पाव वांट्यावयर पाडून जाल्लें. माडांच्यो पेणिचपेणी 


पडटाल्यो. Weld नाल्लाच्यो राशीच राशी जाल्ल्यो. सांज जाली तरी 
सगळे जाण भाट पाडपांत गुल्ल जाल्ले. इतल्यान पाखलो पडलोऽ 
पाखलो पडलोऽ असो मोट्ट्यान बोवाळ जालो. पाडप सोडून सगळे 
जाण पाखल्या भोंवती एकठांय जाले. 


पायांचो खाडू सुटून पाखलो माडावयरसून घस्टून पडलो. माडाक 
ताचे पोट, जांग, हातीपायांचे पोंवठो घस्टल्ल्यो. तांच्यो काती गेल्ल्यो. 
कपलाक मात्शी कोंक जाल्ली आनी रगत येतालें. दादीन आनी सोनून 


' ताका उठोवन बसयलो. उदक पियेवपाक दिलें. सारको सावचीत 
' जाल्याबराबर fee घडलें तें कळून पाखलो हांसलो. 


बशिल्ल्या पाखल्याक हात दिवन गोविंदान उठयलो. घरा वचूंया 


' अशें गोविंदान पाखल्याक सांगले. तशें सोनून म्हणलें. “ना हांव तेका 


आमच्या घरा व्हरता. तो बरोच सोलपला आनी धडावला. तेका हांव 
घरा व्हरोन किदे Ger करूंक जाय तीं करतां.” 


ते दिसापुरतें पाडप सोंपिल्ले. पाखलो ताच्या मामाल्या घराची 


. वाट चलतालो. 

दुसरे दीस भाट पाडपाक सुरवात जाली. पाखलो कपलाक 
तिरांटो बांदून भाटांत येवन उबो रावलो. हेरांसारकें माडार चडून 
आपणेय मांड पाडचे अशें ताका दिसतालें. पूण ताच्या मामान ताका | 
माडार ag नाका अशें आदीच सांगून दवरिल्लें. तरीय तो माड पाडतलो | 
आसलो. पूण आंगाची दूख वचपाखातीर भुजार आनी फाटीक रजनीन | 
लायिल्ले जिरे झडत हेखातीर तो माडार अदीक करून चडूं नासलो. 


काल रजनीन ताका जाल्ले घाये पुसून वयल्यान वखद लायिल्ले. | 
कपलाचे कोंकीक वखद लावन पट्टी बांदिल्ली. भुजांचे आनी फाटीचे | 
दुखीक जिरें वाटून लायिल्ले. रजनीचे रूप पळोवन आपल्या आवयचे 
रूप ताच्या मुखार नियाळटालें. रजनी सामकें केळबायच्या म्हर्तीभाशेन 
सोबीत दिसतालें | 

रजनी ताच्या मामाचे एकसूरे एक चेडूं. सामके शांत आनी 
नम्रतायेन वागपी. रजनीन हाडून दिलले दूद पियेत आसतना पाखल्याक 
रजनीच्या सेवावृत्तीची जाणवीक जाल्ली. हे सेवामयी देवतेक आपणे 
पायां पडचें अशें खिणभर ताका दिशिल्लें. कालच्यान पाखलो वेगळ्याच 
आनी नव्या वातावरणांत आसलो. ताच्या मनांत खोल खंय तरी 
देवळाचें बांदप जातालें. 

जेन्ना जिपीचो हॉर्न आयकलो तेन्ना पाखलो WAR आयलो. 
पळयत तर भाटांत पुलिसांचें रोन आयलां आनी ताच्या वांगडा सदा 
भाटकार आसा. 

पुलीस भाटांत पावल्याबराबर ताणी वयर मळबावटेन फार 
मारले. सगळे जाण कांचवेले. ताणी पाडप थांबयलें. दादीक राग आयलो 
आनी ताणे सगळ्यांक सांगलें. 

“'तुमी कोण भियोवंक नाकात. तुमी पाडीत रावात.'' 


इन्स्पेक्टर कावालमारी घेवन फुडे सरलो. ताणे दादीक आपल्या 
हातान घट्ट धरलो. आनी ताका जिपीत बसोवपाक वोडूं लागलो. 
पाखल्यान ताका आडायलो. सगलेच जाण पुलिसांच्या भोंवतणी जमले. 
am तीग जाणांनी जिपीत बशिल्ल्या भाटकाराक सकयल देवयलो. 
इन्स्पेक्टर तापलो. आनी रागारागान ताणे तांकां म्हणले, ''तुमी जर 
सुबेज मस्ती करश्यात तर तुमकां मार मारतलों.'' 


''आरे पोरा वोगी राव. तूं अशी शाणेपणा सांगशीत जाल्यार 
हांगा जमलेले सगळे जाण तुकां आनी तुज्या पुलीसांक धाडावोन बारीक 
करतले. आमी पुर्तुगेजांक लेगीत बदले नात. ते तुकां बदतले रे'' दादी 
तापलो. पुलिसाचेर कोणेतरी दोन तीन थापटां मारलीं. पाखलोच जावंक 
जाय तो. इन्स्पेक्टरान पाखल्याक घट्ट धरलो. दादीन ताका सोडोवन 
घेतलो. इन्स्पेक्टरान दादीकडे WIA पळयलें. दादीक खावंक कांय गिळूं 
अशें ताका जालें. 
“'तुमी लोकांची राखण करपाक येयल्या कांय फारान मारपाक 
रे?'' 
दादीन इन्स्पेक्टराक विचारलें; 


"तुमकां घेवन जो येयला you तेकाच धरूंक जाय आनी 
भितर उडोवंक जाय. तो खरो चोर, नागवणो, लोकांच्या नाड्यार 
. आपलीं पोटां भरपी. आनी तेच्या सांगण्यान तुमी आमकां. पुलिसेंत 
व्हरपाक येयल्यात?'' दादी इन्स्पेक्टराक तापोवन विचारतालो आनी 
भाटकार रागान दादीकडे पळयतालो. 

“'तुमी आमकां पुलिसेत व्हरपाक येयल्यात न्हू? व्हरात आमकां 
 सगळ्यांक. येयात रे सगळे बसा हे जिपींत.'' 


अशें सांगून पाखलो जिपींत बसलो. ताच्या वांगडा पंदरा सोळा 


पाखलो /६३ 


जाण जिपींत चडले. बाकिच्यांक जिपींत बसपाक जागो नाजालो. 
इन्स्पेक्टाराना आठ-णव जाणांक सकयल देंवयले. आनी जिपीत | 
उरिल्ल्या सात जाणाक घेवन गेले. बाकीचे सगळे लोक तशेच तोंडां 
वायट करून पळयत उरले. 

सातूय जाणांक ते दिसा पुलिसेंत रावचे पडलें. दुसरे दीस सोनू | 
आनी सुभल्या गांवकारासयत पांच जाणांक सोडले. पूण दादीक आनी | 
पाखल्यात मात सोडले ना. 

सुतक लागिल्याभाशेन भाटांतले पाडिल्ले नाल्ल तशेच शिंपडून 
जमनीर पडून आसले. 

गांवांत आनी एक व्हडली घडणूक घडली. दादीचेर आनी लोकांचेर 
भाटकारान खटलो भरलो. गांवान खटलो चलयलो. खटलो बरो गाजलो. 
पूण तो भाटकाराच्या फावरार जावन दादीक आनी पाखल्याक एक | 
म्हयनो ख्यास्त पडली. ते वखतार गांवच्या सगल्या लोकांक दूख भोगले. 
दुसरे दीस भाटकाराक ख्यास्त पडली. आपली जमीन सरकारांत चुकिची 
लावन दिली. मुंडकारांक आनी रयताक फटयलें ह्या गुन्यांवाखातीर 
भाटकाराक सतेस पडलें. कुळकायद्याखाला आनी 'कसता ताची जमीन” 
ह्या कायद्याखाला भाटकाराची काऱ्यापात, उबो दांडो हीं शेतां रयतांक 
तशेच केगदीभाट, खाजनभाट, मुंडकारांक मेळी. ते खातीर आपूण 
खऱ्यानीच स्वतंत्र जाले अशें गांवांतल्या दर एकल्याक दिसलें. 

भर म्हयनो पिरेजांव उरल्यानंतर दादी आनी पाखलो सुटलो. 
भाटांतले नाल्ल पाडून व्हरपी चोर आनी लोकांक चिथोवपी ह्या आळांची 
एक म्हयनो पिरेजावांची ख्यास्त भोगून दादी आनी पाखलो आपल्या 
गांवांत आयले. ते दोगूय जाण व्हडल्या अभिमानान आयले. गांवाखातीर | 
झगडपी एक मानेस्त गांवकार म्हूण दादीक गांवच्या लोकांनी हार घालून | 
येवकार दिलो, स्वतंत्रतायेचो उत्सव गांवांतल्या लोकांनी दादीक येवकार | 
दिवन मनयलो. इतलें मेकळेपण, असली खोस हे पयली गांवच्या लोकांनी 

केन्नाच भोगूं नासली. 


दादीच्या घराकडे दादीक मेळपाक गांवांतले आनी गांवांभायले 
लोक येताले. पाखलो दादीगेरूच तेन्ना बशिल्लो. पाखल्याक कोणेच 
हडकिलो ना. ताची चवकशी केली ना. हे खातीर ताका किदेशेच दिसलें. 
लोकांच्या दोळ्यांत आशिल्ले ताचे पाखलेपण ताका समजून आयले. 
तांच्यामदी आपूण एक पाखलो अशें ताका दिसलें आनी तो सट्ट करून 
उठलो. घराभायर येवन सोनूमामाच्या घराकडे वचूं लागलो. 

ताच्या मनांत विचार येतालें. ''रजनी म्हाका पळोवन खोशी 
जातलें. तें म्हाका विचारतलें, तेन्ना ताका कादयेतल्यो गजाली सांगतलों. 
ताका म्हजे फाटीवयले कावालमारीचे वळ दाखयतलों. ते पळोवन तें 
आवऽय अशे दुख्खान म्हण्टलें. मागीर तें तेल हून करून म्हज्या फाटीक 
लायतले... 


विचार करता करता पाखलो सोनूमामाल्या ' घराकडे पावत 
आयलो. दारांत रावन रजनीन ताका पयसून येताना पळयलो. ताका 
वळखून उलो मारलो fagss’’ आनी तें धांवत ताच्या फुड्यांत बचूं 
लागलें. 
७७७ 

सात 


पिरेजांव भोगून सुटल्या उपरान्त dew दिसानीच दादीन ह्या 
जगाचो निरोप घेतलो. म्हजो बांपूय गेल्ल्याचें दूख म्हाका जालें. म्हाका 
घडोवपी मनीस ह्या जगांतल्यान गेल्लो. म्हाकाच कित्याक ह्या गांवाकूच 
घडोवपाक ताचो हात आसलो. सगळो गांवूच ताच्या खातीर रडटालो. 

त्या दिसा भाट पाडताना दादीसयत आमकां पुलिसांनी व्हरून 
खूब मारून भितर उडयले. पुलिसांच्या मारान दादीचो पांय मात्सो 
कुलपात जालो आनी एक घावो जालो. तो निमाणी मेरेन पेखलोच 
ना. पिरेजावांतल्यान सुटल्यानंतर तो घावो चड जालो. घाव्याकडचो 
भाग घट्ट लोखण्याल्ल्यावरी जालो. घाव्यातसून रगत व्हांवक लागलें. 
गांवठी वैजांची आनी दोतोरांची कितलींशीच वखदां केलीं तरी गूण 
पडलो ना. 

ते रातीक हांव, गोविंद, गोविंदाची आवय, सुभलो गांवकार आनी 


गांवांतले कांय लोक दादी फुड्यांत बसून आशिल्ले. दादीक ताप भरिल्लो 


आनी ताचे दोळे धांपून आशिल्ले. बरेच रातीर दादीच्या ताळ्यांत घरघर 
जावंक लागली. मागीर घरघरी वांगडा दादीन निमाणो उस्वास सोडलो. 
विश्वाच्या गर्भाशयांतली हवेची श्वासोश्वासाची वार तुटली. कांय तडफड 
जाय नासतना दादीची कूड शांत जाली. 


ते दिसा हांव भयांकूर आनी व्हडल्या सपनांत आशिल्ल्यावरी 
दिसतालों. सगळो गांव दादीच्या मर्णाक आयिल्लो. गांवाच्या खातीर त्रास 

भोगून व्हडलें मरण दादीच्या वांट्याक आयल्लें. आपल्या बापायच्या 
सरणाक अग्नी दितना गोविंदाक किदें भोगलें कांय? ते म्हाका Had 
ना; सांगपाक जमचें ना. एकाच्या दुखाचे माप दुसऱ्याच्या दुखाक लांव 
येता ? 
सरण पेट्टालें. गोविंदाच्या दोळ्यांतसून दुकांच्यो झरी 
उमळटाल्यो. म्हज्या दोळ्यांतलीं दुकां सुकिल्ली. हांव हैं सगळे उक्त्या 
दोळ्यांनी पळयतालों. 
गोविंद त्या दिसाच्यान अन्तर्मुख जाल्लो. आदीच पयली 
चिंतपी, तांतूत तो अदीक चित्तालो. हांवें ताका संमजायलो ताका 
'कळटालें पण वळनासलें. SAR हजर जावपाक यो अशी तार पंदरा 
दिसापयली आयिल्ली तरीय तो घरांत बसून आसलो. 
तार आयल्या उपरान्त एका म्हयन्यांत तो पणजे शिर्विसेक 
गेलो. आपली आवय फाटल्यान एकली घरा उरतली म्हूण ताका अदीक 
दूख भोगतालें. हे 
आपल्या आवयक पणजे शारांत व्हरपाचें ताणे थारायलें. 
गोविंदाची आवय आपल्या पुता वांगडा पणजे रावपाक वता म्हण त्या 
दिसा तिका निरोप दिवपाक शेजारची बायलां आयलीं. गोविंदान सगलें 
सामान बांदून घेतलें. निमाणी घराच्या वण्टिवयलो दादीचो फोटू आनी 
| महादेवाचे पांयजेल काडून, पणजे व्हरपाच्या सामानांत दवरलें. 
| म्हालम्हाताऱ्या सुभल्या गांवकाराक कशें कळळें कोण जाणा? 
तो गोविंदाच्या घराकडे चलून येताना दिसलो. तो जमनीक दाणो तेकयत 
_ तेकयत चलतालो. तो वालो आनी खोमीस नेशिल्लो. तो येता म्हण हांवें 
गोविंदाक सांगलें. तो घराकडे पावलो. गोविंदान ताका घरांत आफयलो. 


| ''आरे चेड्या, तूं आवयक घेवन पणजे रावपाक वयता खंय 
 २?'' सुभल्या गांवकारान विचारलें. 

“ea.” गोविंदान ल्हवू आवाजांत सांगलें 
मागीर आमी ह्या घराकडे पावतोकूच आमकां घरांत यो म्हण 
कोण आफयतलो तर?" 


गोविंदाची जाप नासली. तो वोगीच रावलो 


Gor शिर्विसेखातीर गांव सोडून पणजे शारांत वच्चे पट्टा हे 
हाव जाणां...'' सुभलो फुडे उलयतालो 


तरी आसतना तुवें शिकलेल्या भुरग्यान धाकट्या गांवकारान 
हो गांव सोडून वचप, आनी आमी तुका निरोप दिवप हें आमका 
पुटयेना. 

हांव किदें करतलो? शिर्विसेखातीर वच्चे पडटाच न्हू.'' 
गोविंद उलोवंक लागलो. 

''आतां गांवच्यो शिमामेरो खंय उल्ल्या? मनीस गांवची शिममेर 
हुपून जगाच्या फाटीर वावुरता.'' ज्या विचारान गोविंदान पणजे रावपाक 
वचपाचो निर्णय घेवंचो पडलो तो विचार ताणे उलोवन दाखयलो . मागीर 
बरो वगत कोणूच उलयना जाले 

तू खय चल पूण बरो आसूं.'” अशी इत्सा उलोवन सुभलो 
गांवकार भायर सरलो 

पणजे व्हरपाचें सगलें सामान बांदील्लें. गोविंद चित्तालो. हांवें 
सांगलें, 

“गोविंद गाडी सुटपाक थोडो वगत उल्ला.” म्हजें सांगप ताणे 
आयकूना जातलें. ताचे दोळे भरून आयले आनी टपाटपा करून ताच्या 
दोळ्यांतली gat जमनीर पडपाक लागलीं. मागीर म्हजी खेम घेवन 
केदो वगत हुडक्यांनी तो रडपाक लागलो 

सामान खादार मारून eld गाडयेकडे व्हेलें. तें गाडयेर चडयलें. 

गाडी सुटपाची वेळ जाली. गोविंद आवयक घेवन गाडयेत बसलो. हांवें 
ताका विचारलें; 

''केन्ना येतलो ? 

''पळोवया.'' 

“ह्या पंदरा दिसानंतर खामिणीची आनी सांतेरीची जात्रा आसा. 
येतलो मरे? आनी फुडल्या तीन म्हयन्यांनी गांवच्या केळबायचो शिगमो 
आसा. येतलो मरे?'' हांवें बेगिबेगीन विचारलें. 

''केळबायच्या शिमग्याक येतलों.'' 

''आनी खामिणीचे, सांतेरीचे?'” eid विचारलें. 

- 4 | 

''म्हुणजे ह्या जात्रांक हांव एकटोच वचो?'' गाडी सुरू जाली. 
गाडयेच्या आवाजांत हांवें विचारिल्लें ताका आयकूंक आयलेना जातले. 
गोविंदान ''बरेऽ'' अशें म्हणून म्हाका हात वयर केलो. गाडी सुटली 
आनी रस्त्याच्या मोडण्णार नदरे आड गेली. 

° 


गोविंद पणजे रावपाक गेल्यानंतर म्हाका एकटो एकटो दिसूंक 
लागलें. दिसभर पिंपळाच्या ter रावन गोविंदाविशी चित्तालों. त्याच 
वखतार सोनूमामा वाटेतल्यान वतालो. ताणे आपल्या भेंडाक धवो 
वालो रेवडायल्लो आनी वयर धवें खोमीस घातिल्लें. तो म्हज्या फुड्यांत 
आयलो. ताणे विचाल्लें; 


“OR तूं हांगा रावोन किदें चित्ता?” 
“कांय ना. '' हांवें सांगलें. 
''कांय ना ते बरें. तुजो se पणजे रावपाक गेला हेखातीर तूं 

चित्तालो मरें?'' हांव वोगीच रावलो. 
''चल आमगेर घरा यो.'' 


हांव ताच्या वांगडा वचपाक लागलों. गेल्या फाटल्या दिसांनी 
हांव सोनूमामागेर येवन वचून आसलों. 


दनपारच्या कडकडीत वोतांतसून बरेंच चल्ल्या उपरान्त घराकडे | 
आमी पावले. घरांत गेल्यानंतर थण्ड दिसलें. तांबसो-काळसो घागरो 


पोलको घातिल्ल्या रजनीन दोन तांबयांत उदक भरून हाडून सोप्यार 
दवरलें आनी तें घरांत गेलें. आमी हातपांय धुले आनी वळणिवयल्या 
तुवाल्यान पुसले. जेवपाक बसपाक पाट दवल्ल्याचो आवाज भितर 
जालो. रजनी भायर आयलें आनी ताणे आमकां जेवपाक आफयले. 
म्हाका भूक लागिल्ली. 

जेवन हांव सोप्यार बसलों. आनी कामाक वचपाक जाय 
म्हूण दारांतल्यान भायर सरतालें. इतल्यान म्हाका मारिल्लो उलो हांवें 
आयकलो. 

''विठूऽ'' 

eld फाटल्यान पळयलें. रजनी म्हाका भितरल्या दारांत रावन 
उलो मारतालें. 

aa orc?’ 


हांवें जाप दिली. ताणे म्हज्या आवयच्याच सारक्या गोड ताळ्यांत 
उलो मारलो. हांव फाटल्या काळांत पाविल्ल्यावरी जालों. म्हजी सगली 
काणी सोनूमामान ताका सांगिल्ली. आनी आवयन दवरिल्ले म्हजे नांव 
ताका सांगिल्ले. 

रजनी म्हाका किदें तरी सांगपाक सोदतालें. पूण केदो वगत 
ताच्या तोंडांतल्यान उतरां भायर सरलीं ना. तें उबेंच आसलें. 

जद 


“Ag तूं हागाच राव. तुजे कपडे सामानबीन सगळे हांगाच 
घेवन यो.” 
''हें आयकल्याबराबर Bid अजापान ताचेकडे पळयले. उपरान्त 
मान सकयल घालून हांव म्हज्या पांयांकडें पळोंवक लागलों 
तें म्हाका आग्रो करतालें. हांव म्हज्या पायांचकडे पळयतालों. 
''कसलोच विचार करूं नाका. तूं हांगाच राव.'' 
तें म्हाकां परतं आग्रो करतालें. ताचो आग्रो म्हाका कसोच 
मोडूं नजो जालो. हांवें आं म्हणलें. 
सात आठ म्हयने सख्ख्या भयणीसारकें रजनी म्हजी सेवा 
करतालें. म्हजे कपडे हांतरूण उमळटालें. न्हांवंक उदक तापोंवन दितालें. 
आनी हें सगलें करता म्हण हांव ताचेर रागार जातालों. ताका उलयतालों. 
ते वोगीच रावतालें. 
एकदां हांव ताचेर रागार जावन उलयलों. तूं म्हजे सगलें काम 
करता, तो किदें हांव तुजो सख्खो भाव गो?'' 
हें आयकून ताच्या दोळ्यांत फळ्‌ करून दुकां आयली. तीं 
ताणें मनगटाक पुसली. 
''सख्खो भाव जालो ना तरी fee जालें! कसोय जाल्यार तूं 
real भावूच. आनी हांव तुकां म्हजो सख्खो भावूच मानतां.'' 
अशें म्हणून घसघशीत रडपाक लागलें. gd ताचेकडे चूक 
मागली. म्हज्या दोळ्यांतली दुकां ताणे पळयलीं तेन्ना ते वोगीच रावलें. 
' हांव हांसलों ast da हांसले आनी कपड़े उमळपाक बांयचेर गेलें. 
हांव चिंतनांत बुडलों. पाखल्यापासून जाल्लो एक पाखलो 
रजनीचो भाव जावंक शकता? रगताचे नाते नासतनाय भयणीसारके 
' म्हजी सेवा करताना तें म्हजी भयण आसना? असल्या एकारएक 

प्रश्नांनी हांव घुस्पपाक लागलों. मागीर हांव गोंदिल्ल्या 7 
धाग्याक धरून सोडोवपाक लागलों. | 

त्या दिसा परती परती याद जाताली. माडाबयल्यान पडून जाल्या 
घायांक रजनीन वखद लावन घाये चुरचुरपाक लागले. ते चुरचुरपाक 
जायना म्हूण रजनी म्हज्या घायांचेर ल्हवू फूंक मातालें. त्यावेळा आमचें 
कसले नातें आसलें? तशें पळोवंक गेल्यार ताचे आनी म्हजें कसलेंच 
नातें नासतानाय ताणे म्हाका वखद लायलें. त्यावेळा हांव एक दुखेस्त 
आसलों. आनी तें आसले म्हज्या घायांक वखद लावपी एक मायेस्त 
हातांचें मनीस. 

सगळ्या घायांवांगडा दोळ्यांच्या अस्कडेक जाल्लो घाय बरो 
जालो. पूण थंय काळें खत उालें म्हण रजनीक वायट दिसतालें. ते 
परत परत म्हाका म्हण्टालें; 

“'अस्कडेक काळी मांव उरोंक जायना आसली. काय बर्‍या 
गोऱ्या आंगाक लाशें कशें. तेका आतां किदे करतलीं? तरी बरें त्या 
अस्कड्याखातीर तुजे काय बरे घारशे दोळे वाटावले. हांव वोगीच 
रावन ताचे आयकतालें. काळी मांव उल्ली म्हण म्हाकां दूख जालेंना. 
परते म्हाका दिसलें म्हजे घारशे दोळे वाटावपाचे सोडून ते फुटून वच्च 
आसले आनी म्हज्या पुराय आंगाक घाये जावन आंग काळे जावंक 
जाय आसले. म्हाका Fest गोरेपण सोसनासलें. पूण म्हाका देवान गोरो 
केलो हेखातीर रजनी देवाचे उपकार मानतालें. 'आपल्याक देवानूच 
भाव धाडून दिला. तेका बरो करूंक जाय.” अशें रजनी परते परतें 
म्हण्टालें. आनी म्हाका देव कसो करपाक तें म्हजी सेवा करताले. 
मागीर हांवूय ताका म्हण्टालों, ''म्हाकाय देवान देवतेसारकी भयण 
धाडल्या.'' मागीर म्हज्या कानांत देवळांतल्यो घांटी वाजल्याचो भास 
जातालो. 

७७७ 

रजनीचें लग्न जाल्यार एक म्हयनो जाल्लो. तें कुळारा येतलें 
हैखातीर सोनूमामा शेताच्या कामावयल्यान बेगीन आयिल्लो. शेतांभाटां 
आशिल्लो आस्तिक घोव रजनीक मेळळो म्हण सोनूमामाक समाधान 
जाल्ले. पूण एकवटेन ताका वायट दिसतालें. आपूण रजनीक ल्हान 
आसतनाच लग्न केलें आनी भुरगेपणातूच संवसाराचें वोजें ताच्या माथ्यार 
दवरलें; अशें ताका दिसतालें. तशेच आपूण पाखल्याचो वोगीच दुबाव 
घेतलो हेखातीर तर ताच्या मनाक अदीक खातालें. 

पाखलो आनी रजनी बरेतरेन वागतालीं हेखातीर सोनूमामाक 
ai कांयच वायट दिसनाशिल्लें. पूण कदाचीत हांचे वेगळ्या वळणार 
संबंद वचत जाल्यार गांवांत शीथू जातली. हो गांवूच ताका परतो 
सोडचो पडटलो अशें ताचे दुबावी मन कौल घेतालें. आनी रजनीचें लग्न 
ब्ेगीन करून उड़ोवपाचें सोनूमामान थारायल्लें. 

कर्षे गांवाच्या भास्करा वांगडा रजनीचें व्हडल्या थाटान लग्न 
जालें. लग्नाच्या तयारेक पाखल्यान पंदरा-वीस दीस बरेच कश्ट घेतले. 
लग्नाच्या दिसाय पाखल्यान मरून काम केलें. 
लग्नाच्या दुसरे दिसाची खबर. रजनी घरांत ना हेखातीर 
पाखल्याक रडपाक येवंक लागलें. तो तसोच घराभायर येवंक लागलो. 
` दारातूच सोनूमामा ताका मेळ्ळो. ताणे ताका किदे जालें कांय म्हण 
विचारलें, पूण कांय ना अशें सांगून पाखलो घराभायर सरलो. 

ते दिसाच्यान पाखल्याचे पयलीं सारके हॉटेलांत खावप जेवप 

आनी खंयतरी न्हिदप जावंक लागलें. आपूण त्या गांवांत sr 
आनी आपल्याक मायेचो कोण ना अशें ताका दिसूंक लागलें. तो 
चित्तालो. ताच्या कपलार मिरयांबगर कांयच दिसना जालें | 
खायजेय नाजालो. सामको भागिल्लो हत्ती जालो. ताची हाडांपेरां दिसपाक 
लागलीं. पोले पडले आनी दोळे भितर वोडले. 


पाखलो कामार वचूं नाशिल्लो. तो दनपारच्या पिंपळाच्या पेडार 
बसून राविल्ल. आलेस आनी ताचे इश्ट कामारसावन परते आयले. 
पाखलो आयज कामार ay ना आनी तो पिंपळाच्या ter बसून आसा 
म्हूण ताका तिडोवपाक ताणी सुरवात केली. 

''पाखल्या आयज तूं कामार कित्याक येयलो ना रे?” 
आलेसान विचारलें. 

“वोगीच. 

''वोगीच कोण कामार वचपाचो रावता? किदे रे तू पाखल्याच्या 
रगताचो म्हणून मामान तुकां चेडूं दिलें ना?” 

आलेसाचे हें आयकून पाखल्याक राग आयलो. ताणे रागान 
आलेसाकडे पळयलें. 

“तूं बेस्टोच आमचेर रागार जावंक नाका. मामाच्या चेडवाचें 
लगीन जायतसावन तूं किदेंतरी वागता. तुजे पिशेपणाचे वागप 
पळोवन...'' 

“aril राव रे आलेस. म्हाका पिकार करूं नाका.'' अशें 
उलोवन पाखलो थंयच्यान चलूंक लागलो. ताका आलेसाचो आयज 
राग आयलो. पूण किदें करतलो. ताका आलेसासारके बाकीचे लोकूय 
उलयताले. तेन्ना तांच्या तोडांक कोण धरतलो. हे लोक उलोवंक जाय 
म्हूण उलयतात. तांका कांयच कळना, अशें पाखलो समजतालो. 

पाखल्याचे कपल बरेच दुखतालें. आपूण जर असोच चिंतपाक 





खूब 

नागलो तर एक दीस पिसो जातलो . आपल्या मनाक जाल्लो चिंतपाचो 
बेकार केन्नाच सुटचोना अशें ताका दिसपाक लागलें. 


चलत चलत तो वाटेवयल्यान वतालो. जुवांवान ताका उलो 
मारलो. 

जुवांवाक पळयतोकूच ताका ताची तिडक मारताली. पूण 
आयज किदें जालें म्हण कोण जाणां. पाखल्यान ताका जाप दिली. 
आनी तो जुवांवाच्या ताव्हेर्नात गेलो. जुवांव हांसलो आनी ताणे ताका 
बसपाक तामरेत दिली. पाखलो बसलो ना. ताणे पांच रुपयांची नोट 
काडून ताचेकडे दिली. जुवांवान माडाची फेणी कोपांत रकयली. ते 
'पळोवन तें कोप काडून जुवांवाच्या तकलेर आपटून फोड़चें अशें 
पाखल्याक खिणभर दिसले. जुवांवान ते कोप काडून पाखल्याच्या 
हातांत दिलें आनी तो नवें गिरायक मेळळ्याच्या खोसयेन हांसलो. 
पाखल्यान तें कोप तोंडाक लाय॑लें आनी रोकडेच पयस केलें. ताच्या 
ताळ्यांत जळिल्याभाशेन जालें. मागीर पाखल्यान कोप परते तोंडाक 
लावन घटाघट पियेलो. ताच्या ताळ्यांत अदीक जाळ पडले. रितें कोप 
जुवांवान परतें भरलें. दुसरें कोप पाखल्याच्या उस्तुऱ्यां गेलें. ताळो 
आनी नाक जळजळूं लागलें. मागीर ताका आपलो झेल वतां अशें 
दिसलें आनी तो थंयच बसलो. 

रजनी घरा आयिल्ले अशे कोणेतरी ताका सांगलें. आनी हें 
आयकून तो बेगिबेगीन सोनूमामाल्या घराकडे वचूं लागलो. 

घराकडे सोनूमामा शेतार वचपाचें गडबडीत आसलो. ताच्या 
खांद्यार नांगर आनी जूं आसलें. पाखल्यान विचारलें. 

''रजनी येयलां?'' 

“रजनी येयल्लें. दोन दीस रावन तें काल सांजचे गेलें.” 

रजनी आयिल्ले हें म्हाका कित्याक कळयलें ना, हे सोनूमामाक 

विचारचें अशें पाखल्याक दिसलें पूण तो वोगीच रावलो. 


भायर वचपाचे गडबडीन सोनूमामान घराचे दार आड केलें | 
थंयसून येदेशें तोंड करून पाखलो परतलो. 


एक दीस आलेसान गोविंदाची खबर पाखल्याक सांगली. गोविंद 
तांच्याच ऑफिसांत काम करतल्या ख्रिस्तांव चेडवावांगडा लग्न जातलो 
ही खबर आयकून पाखल्याक अजाप जालें. 

गांवांत येवन गोविंदान बरेच म्हयने जाल्ले. तो जात्रेक आनी 
शिमग्याकूय येंवनासलो. आनी अशी गोविंदाची खबर आयकल्याबराबर 
गोविंदाक मेळपाचें पाखल्यान थारायलें. 

पणजे व्हडले बिल्डिगेत गोविंदाचे ऑफीस आसलें. आफिसांत 
आपूण कसो वचूं अशे पाखल्याक जालें. तरी ताणे धीर केलो आनी 
जुन्ता हाऊसाची सोपणा चडून तो आफिसांत गेलो. आफिसांतली 
चेडवां बायलां, दादले ताकाच पळोवपाक लागले. हो आनी कोण नवो 
प्राणी आयला अश्या अजापान ते पाखल्याक पळयताले. कांय बायलां, 
चेडवां ताका पळोवन हांसू लागली. तेबराबर ताका बुजल्यावरी जालें. 
इतल्या म्हूणसर आपल्या बोसाच्या कॅबिनांत गेल्लो गोविंद भायर 
आयलो. ताणे पाखल्याक पळयलो आनी तो ताच्या फुड्यांत आयलो. 
गोविंद मेळ्याबराबर ऑफिसाच्या नवलायेच्या संवसारांत आयिल्ल्या 
पाखल्याक YSS जालें. 

ओ ss गोविंद'' पाखल्यान ताका उलो मारलो. गोविंदान 
ताका जाप न दिताच ताणे आपल्या हातांत ताचो हात घेतलो आनी 
मागीर ते दोगूय जाण भायर येवन कॅटिनांत गेले. दोगांयनी एकमेकांची 


Se er 

खुशाली विचारली. खूब म्हयने जाले तरी गोविंद गांवांत येवंक ना 
म्हण पाखल्यान शीण काडलो. मागीर दोगूय च्या पियेवंक लागले. 
गोविंद मदीच उठलो आनी येता म्हण सांगून गेलो. तो रोकडोच एके 
चलयेक घेवन आयलो. ती साडी न्हेशिल्ली. तिच्या कपलाक तिकली 
आसली आनी रुपान ती बरी गिरेस्त दिसताली. 


“हो म्हाजो इश्ट. आमी तेका पाखलो म्हूण उलो मारतात.'' 


गोविंदान पाखल्याची त्या चलयेक वळख करून दिली. 
पाखल्यान ताचेकडे पळयलें. ती हांसताली. व्हदळ हीच चली ताका 
` पळोवन हांसताली. गोविंदान फुडे पाखल्याक सांगलें; ''फुडाराक जावपी 
म्हजी बायल. नांव मारीया.'' पाखल्यान अजापान गोविंदाकडे पळयलें. 
asi गोविंदान आपली मान सकयल घातली. ख्रिस्तांव चेडवाकडे लग्न 
जाल्यार गांवचे लोक गोविंदाक किदें म्हण्टले? ते वोगी रावतले कांय? 
अशें पाखल्याक we करून दिसलें. पूण तो वोगीच रावलो. मागीर 
आपल्या पिश्यां विचारांक कुशीक काडून तो हांसपाक लागलो. 


पाखलो हांसता ते पळोवन गोविंदाक आपल्या तकलेवयलें 
वजें काडल्यावरी जालें. आतां जातपात धर्म खंय उरल्या. दखीण 
` आनी उतर ध्रुव लागी पावल्यात. अशें किदेंतरी तत्त्वगिन्यान गोविंद 
सांगतलो अशें ताका दिसलें. पूण गोविंद वोगीच रावलो. पाखल्याक 
गोविंदाकडे खूब किदें किदें उलोंवक जाय आसलें. पूण गोविंदाक वगत 
नासलो. मागीर पाखल्यान दोगांय जाणांचो निरोप घेतलो. 
पाखलो लिफ्टीत चडलो. इतल्यात ताका याद जाली. आलेस 
दुबय वचपाचो आसलो. तो पासपोर्ट करपाचे TING लागला. कांय 
. दिसानी नाजाल्यार कांय म्हयन्यांनी तो भायर वतलो. आनी मागीर 
आपलो VHA इश्ट गांवांत आसचोना. आपूण एकटो एकलयो जातलों, 
हें पाखल्यान गोविंदाक सांगपाचे उरून गेल्लें. आतां तर गोविंद गांवांत 
येत हाची आशा ना जाल्ली. गोविंद गांवाभायरो जाल्याभाशेन जाल्लो. 

पाखलो लिफ्टीतल्यान देंवपाक लागलो. तशी ताची तकली 
गरगरपाक आनी कणकणपाक लागली. सकयल सकयल लिफ्ट 
वचपाक लागली, तसो आपूण खंयतरी खोल वचून पडटा अशें ताका 
जालें. लिफ्ट थांबल्या उपरान्त आपूण एकटो-एकोलयो जाल्यावरी 
ताणे लिफ्टीच्या दारांतल्यान भायर पांय दवरलो. | 

पणजे सावन गांवांत येतना बसींत रुक्मीण मावशी मेळी. तिणे 
रजनीक ag जालां ती खबर सांगली. ते बराबर पाखल्याक व्हडली 
खोस जाली. बसितल्यान देवन तो आड वाटेतल्यान बेगिबेगीन गांवांत 
येवंक लागलो. तिनसांज जाली. पुनवेचो चंद्रीम मळबांत वयर वयर 
सरतालो. आनी पाखल्याच्या मनांत रजनीच्या चेडवाची आकृती 
उदेताली. तें रूपान कशें आसतलें कांय? तें आवयसारके दिसतलें 
कांय? वा आनीक कोणासारके दिसतलें कांय? अशे ताका प्रश्न पडले. 
रजनीक गोरेपण आवडटा. ताका ह्या चंद्रीमा इतलें ताच्या चांन्यासारकें 
ag जाल्यार पुरो. काजळ घातिल्ल्यावरी नकसूद काळ्या दोळ्याचें 
ताच्यावरी सोबीत चेडूं जाल्यार पुरो; अशें पाखल्याक दिसपाक लागलें. 
पुनवेच्या चंद्राचें चान्ने सगळ्यांक winks. आनी व्हाळांतल्यान उदक 
व्हांवचें तशें पांयवाटेवयल्यान चान्ने व्हांवतालें. 

® 


पांच म्हयन्याच्या चेडवाक घेवन रजनी कांदोळें आपल्या 
बापायगेर आयिल्ले. पंदरावीस दीस जाले तरी तें आपल्या घोवागेर 
वचूं नाशिल्ले. ताणे चेड़वाचें नांव सुलू दवरिल्ले. तें बरें सोबीत आनी 
गोरेपान दिसतालें. केस पिंगशे आनी घारे दोळे आसले. तें फिर्ग्याली 
चली Het दिसतालें. 

रजनीक घोवान भायर घातलां अशी गांवांत वावडी उठिल्ली 
आनी ती खरी आशिल्ली. ताच्या घोवान मारून बडोवन सुलूसयत 
बापायगेर धाडिल्लें. रजनीक पाखल्यापासून चेडूं जालां असो रजनीचेर 
घोवान आळ घातिल्लो. आनी फिर्गी कशें दिसतल्या रजनीच्या चेडवाक 
पळोवन लोकांनी ताचे वयलो आळ खरो मानिल्लो. 


ते दिसा चेडवाक घेवन मदीच आयिल्ल्या रजनीक पळोवन 
सोनूक कच्च जालें. मदीच कित्याक आयलें असो प्रस्न पडलो. आपल्या 
बापायक पळोवन तर रजनीक रडें Heel. सोनू काचाबूल जालो. fore 
जालें तें ताका कळनाजालें. मागीर रजनीच्या आंगार आशिल्ले ARTA 
वळ पळोवन तो fe तें समजलो. ताणे ताका वोगी रावपाक सांगलें. 
बऱ्या उपरान्त तें वोग्गी रावलें आनी घडिल्लें सगळे सांगलें. सुलूवयल्यान 
ताचो घोव संशय घेतालो. पाखल्यापासून रजनीक चेडूं जालां असो ताचेर 
तो फट आळ घालतालो. हो आळ खरो जायत अशें सोनूक दिसले. 
आनी ताका राग आयलो. ताचे दोळे तांबडे जाले. आनी तिडकून ताणे 
पाखल्याक गाळी घालपाक सुरवात केली. पयली आपल्या भयणीची 
पाखल्याच्या जातीन वाट लायली. आनी आतां ताचेच बीज आपल्या 
चेड़वाचे वायट करपाक आयले अशें सोनू उलोवंक लागलो. मागीर राग 
चड जावन ताका उलोवंक जमना जालें. 


पाखल्याचो हातूंत कांयच गुन्यांव ना. आपलो घोव फट आळ 
घालता, अशें रजनीन सोनूक सांगलें. पूण तो तें आयकून घेयच ना 
जालो. मागीर केद्या वगतान ताणे आयकून घेतलें आनी आपलें नशिबूच 
फुटके अशें तो म्हणू लागलो. 

दुसरे दिसा तो रजनीच्या घोवाक मेळूळो. ताणे ताका सगलें 
समजून सांगलें. सुलूभाशेन भुरगीं खूब जाणांक जातात. ती सगली 
देवाचीच करणी. अशे तरेन खूब खूब सांगलें. तरीय रजनीच्या घोवान 
ताचे मानून घेतलें ना. 

सुलूचें पाळणे ताच्या आज्याच्या घरांत धोलूं लागलें. आनी 
रजनी आपल्या चेडवाच्या भोंवतणी सगलो वगत घालूं लागलें. 

पाखलो ह्या दिसांनी सदचोच सकाळीं फुडें कामार वतालो. आनी 
रातचो कामार सावन परत येतालो. रजनीक घोवान घराभायर घातलां 
आनी तें बापायच्या फुड्यांत आसा हें ताका कळूं नासले. लोक ताचेकडे 
वेगळ्याच नदरेन पळयताले. पूण ही लोकांची नदर पाखल्याक सदचीच 
कशी दिसताली. 


पाखलो दनपारचो हॉटेलांत वतालो. हाटेलांत पाच-स जाण 
बशिल्ले. ते व्हडल्याव्हडल्यान उलयताले. मागीर तांच्या हांसपाचो 
आवाज आयलो. पाखलो भितर सरनाफुडें तांचो आवाज बंद जालो. 
मागीर ताचेकडे पळोवन ते फुतूफुतूं लागले. आपल्यांत किदें बदल जाला 
कांय असो पाखल्याक प्रश्न पडलो. ताणे आपल्या आंगाक पळयलें. 
ताच्यांत कांय बदल नाशिल्लो. आंगावयली पँट आनी बुशकोट जंयच्या 
थंय आशिल्ली. खाडमिश्यो कालूच म्हाल्याकडल्यान काडिल्ल्यो. असो 
खंयचो किरकावळो हांका दिसलो कांय? अशें पाखल्याक कुवाडें पडलें. 

रजनी घरां आयलां तें पाखल्याक वीस दिसांनी कळळें. तसोच 
सकाळी उठून सोनूमामागेर वचूं लागलो. लग्न जाल्या उपरान्त तो रजनीक 
मेळू नाशिल्लो. मदी दोन-तिनदा तो रजनीक मेळपाक सोनूमामागेर 
आयिल्लो. पूण ताका तें मेळू नाशिल्ले आयज तें ताका मेळटले हेखातीर 
तो बेगिबेगीन धांवतूच सोनूमामागेर पावलो. दारांतल्यान भितर सरतांच 
तो दारावयर आपटलो आनी ताचो आवाज आयकून भितरल्यान रजनी 
भायर आयलें. पळयत जाल्यार घरांत पाखलो ! ताका पळोवन रजनीक 
खूब आनंद जालो. 

“geil तकली आपटली मरे?'' 

रजनीन ताका विचारलें. 

''हय पूण तशें कांयच जांव ना.” 

“जांव ना तें बरें, पळोवया.'' 

रजनीन ताच्या तकलेक पळयलें. पळयत जाल्यार तकलेक 
व्हडलें धूंग आयलां. मागीर ताची तकली तें चोळू लागलें. 
| ''तशें कांय जांव ना. म्हाका कांयच दुखना.'' 
अशें म्हणून पाखल्यान आपली तकली ताच्या हातांतल्यान 
सोडून घेतली. 

रजनीन सुलूक भायर हाडलें आनी ताणे म्हणलें; 

“बाय पळय मामा येयला.'' 


पाखल्याक पळोवन सुलू मुमुरख्यांनी हांसलें. बरें सोबीत आनी 
गोरेपान सुलूक पळोवन पाखल्यान सांगलें 

“रजनी, सुलूक तूं काळेंच काजळ लाय. नाजाल्यार कोणायची 
तेका दृष्ट लागत.” 

अशें सांगून पाखलो हांसपाक लागलो. इतल्यान भायर गेल्लो 
सोनूमामा घरांत आयलो. सोप्यार बशिल्या पाखल्याक ताणे पळयलो 
आनी तो उबोच रावलो. मागीर दाराकडे बोट करून रागान म्हणलें. 

''चल पयलो, आमगेर तूं दिशटी पडो नाका." 

पाखल्याक कांय समजलेंना. तो उबो रावलो आनी सोनूमामाच्या 

' तोंडाकडे पळयत रावलो. सोनूमामा परत तापार जालो आनी उलोवंक 

लागलो. तुजेखातीर हें सगलें वायट जालें. तूं जर हांगा नासलेलो तर 
हे घड़ोंक पांवचे नासले. तुजेखातीर रजनीक ताच्या घोवान घराभायर 
घातलें. तूं आनीक हांगा aa नाका." 

पाखलो तोंड उगडून पळयतालो. 

'*त॒जेपासून रजनीक चेडूं जालें, असो रजनीच्या घोवान ताचेर 

आळ घातलो. तुजेपासत हें सगलें जालें. तुवें ही खबर आयकोना? तुका 
लज ना हांगा येवपाक? दुसऱ्याची लज काडपाक तूं हांगा येयला ? 
रजनीन मदी म्हणलें, 
''तेचो कांयच गुन्यांव नारे, तेचेर तूं बेश्टोच आळ घालता.'' 
रजनीचें हें उलोवप सोनूमामान आयकलें ना. तो उलयत रावलो. 


''तुजेखातीर रजनीचे नशीब peel. तूं हांगा येयल्यार तो आळ 
लोक खरो मानतले. तूं हांगा केन्नाच येवंक नाका. पाखल्याच्या जातीन 
आमची सगळ्यांची वाट लायली. तांच्याच रगताचो तूं! पाखल्याच्या 
कास्ताचो! तूंच आमची अदीक वाट लावपाक कारण जालो. चल तूं 
हांगाचो !'' 

पाखल्याचे पांय कडकडूंक लागले. ताका कांयच कळना जालें 
तरी ताका सगलें कळोवन आयलें. पाखल्यासारकें फिर्गी pet रजनीचे 
चेडूं दिसतालें म्हण रजनीच्या घोवान ताचेर आळ घातिल्लो. पाखलो 
उलयतलो आसलो पूण मागीर सोनूमामान चल म्हणीना फुडें तो 
घराभायर सरलो. ताची तकली भेऱयाली, weer अशी जाली. ताच्या 
तकलेंत सोनूमामाची मर्माक लागसारकी उतरां घण घालतालीं 
रजनीक घोवान भायर घातलें... रजनीक तुज्यापासून चेडूं जालां..... 
पाखल्यानी आमची वाट लायली..... पाखल्याच्या कास्ताचो तूं... चल 
तूं हांगाचो. 


sss 


७ 
“ari चोवीस gare आक्सिनेत जालो!” 
““कोणाचो ? ट्रक ड्रायव्हर कोण?'' 


''पाखलो!'' 

| किलिंडारान सकयल येवन थंयच्या लोकांक ही खबर 
` सगळे जाण वयर धांवत गेले. कोण ट्रकांनी गेले. कोण 
yg माइडीत चलून वयर गेले. रस्तो सकयल्या न्हंयच्या 
a च्यान वयले दोंगुल्ले वयल्यान गेल्लो. फुडे दोंगुल्लेच्या एका 
आंगांतल्यान वतालो. रस्त्याच्या एका कुशीक वयर दोंगुल्ली आनी 
दुसऱया कुशीक खोल देंगण ! 

वयल्या रस्त्यावयल्यान चलतो ट्रक सकयल देगणीत पडलो! 
ट्रकाचो चिड्डेमुड्डो जाल्लो. पाखलो मेलो अशें सगळ्याकूच दिसतालें. 
थोडे जाण सकयल देवले. पळयत जाल्यार मोडिल्ल्या ट्रकाचे कुशीक 
पाखलो पडला. ताच्या आंगांतले कपडे पिंजल्या आनी आंगाक सगले 
बोरे वोडल्या ! 

पाखल्यान मोडिल्ल्या आपल्या ट्रकाक पळयलो. ट्रकाच्या 
आरश्याचो चुरो जाल्लो. लोखणाच्या पत्र्याचो ट्रक सामको चेपिल्लो. 
ताका पळोवन पाखल्याच्या दोळ्यांत gat आयली. पाखलो उठलो. 
ट्रका फुड्यांत गेलो आनी ट्रकाचेर हात दवरलो. ताच्या ट्रकार खंयच्याच 
देवाचें पांयजेल नाशिल्लें. पूण ट्रकाक लायिल्लो चंदनाचो हार आशिल्लो. 
तो ताणे ट्रकाकूच घातिल्लो. 

पाखलो उठून उबो रावल्यानंतर ताच्या कानांत कितलेशेच प्रश्न 
पडू लागले. आक्सिनेत कसो जाल्लो? तूं कसो वाटावलो ? असल्या 
कितल्याश्याच प्रश्नांनी तो बेजार जालो. 

रस्त्याकुशीक आशिल्ल्या व्हडले झिलीकडे पाखल्यान 
सकयल्यान वयर बोट दाखयलें. ताच्या खोमसाचो एक व्हडलो कुडको 
ते झिलीक लागून हुमकळटालो. आक्सिनेताच्या वेळार ट्रकाचे दार 
` आपशीच उगडून पाखलो ट्रकाच्या भायर शेवटून पडलो. आनी तो 
नेमको जिखून धरचो तसो त्या झिलिनी जिरकलो. मागीर खोमीस 
पिंजून आंगाक बोरे वोडत तो त्या झिलितल्यान अचळय सकयल 


पाखलो /८३ 











पडलो. आनी ताचो वांगडी ट्रक सरळ खोल देगणीत पडलो. 


येद्या व्हडल्या लोखणाच्या ट्रकाचो हातान वोले पीठ मुडूंवचें 
चिड्डोमुड्डो जाल्लो. आनी हाडांमांसाचो मनीस वांचिल्लो. पाख 
नशीब बरें म्हण तो वांचलो अशें जो तो म्हण्टालो. कारण 
जेन्ना मनशाचे बुद्दीक तें मेळना तेन्ना ताचे उतर येतालें नशीब. 
पाखलो दोतोरागेर वचून आयल्यानंतर ताच्या कंपनीचो 
आक्सिनेताची चवकशी करू लागलो. मॅनेजरान कितलेशेच प्रशन 
विचारले. पूण एकाय प्रशनाक ताणे जाप दिली ना. ताच्या 
आक्सिनेताचे कांयच नासलें. ताच्या तकलेंत व्हदळ सकाळी 
प्रसंग येतालो. तोच प्रसंग आक्सिनेताक कारण जाल्लो. 
सोनूमामागेर आयलो तसोच त्याच पिकासावान gor चडलो. 
चलयताना तोच विचार ताच्या तकलेंत घुस्पतालो. रजनीकडे 
नातें दवरलें आसताना वोगीच आळ ताचेर आयिल्लो. स 
ताका चल केन्नाच येवंक नाका'' अशें सांगिल्ले. आपल्याक चल 
घराभायर घातलो. तेन्ना तो सोनूमामाचो कोणूच लागलोना कांय? असो 
विचार पाखलो करतालो. त्या विचारान ताची तकली कणकणटाली 
भेऱ्याल्ली. आनी तेच वखतार दिस्त वल्तारूच ट्रकाक आक्सिनेत 
जाल्लो. आतां तोच विचार तोच प्रश्‍न ताची तकली भणभणायतालो. 


आपूण विचारिल्या year जापो दिना हेखातीर कंपनीचो 
तापलो आनी ताचेर ताणे फटाफट करून थापटां मारली. 


पाखल्याच्या पोल्यार थापटां उद्यालीं. ताणे आपले पोले चोळूळे 
ना. आंगाची दूख ताका व्हडली दिसलीना. मात्‌ सकाळच्या 
ताका जाल्लो काळजाचो घाय आजूनूय सणसणटालो! 

सात-आठ म्हयन्यांतलें पाखल्याचें वागप पळोवन पाखलो 
सामको पिसो जालो अशें लोकांक दिसतालें. ताचे केस खाडमिश्यो 
| आनी ह्या केसांनी खाडमिश्यांनी ताचे तोंड लिपिल्लें. 
कपलावयल्यो मिरयो दिसनाशिल्यो. पोले पडिल्लें. आनी दोळे भितर 
खोल गेल्ले. तो विचित्र दिसपाक लागलो. अनवळख्यान ताका 
'पळयिल्लो तर तो भियेतलो आसलो 


ट्रकाक अपघात जाला ते दिसा पाखलो रानांत गेलो. ताणे 
थंयच चारपांच दीस काडले आनी मागीर तो सकयल गांवांत आयलो. 
ते दिसासावन तो वेगळ्याच तरेन उलयतालो. आनी उलयताना 
हात हालयतालो. दोळे मोटेबारीक करतालो. तो धड जेयनासलो 
खायनासलो. दिसभर भोंवतालो. रानांत, भाटांत, मळार, दोंगरार 
सगळ्यांक भोंवतालो. मेळटा थंय बसतालो. काजीर, पणसार, आंब्यार 
खंयच्याय झाडार चडटालो. आनी पयस नदर लावन बसतालो. लोक 
म्हण्टाले तो भियेला. ताका काऱ्यावयलो देंवचार लागला. 


कामार येवना म्हण कंपनीन ताका कामावयलो काडून उडयलो. 
ताचे येणे पैशे ताका दिले. आनी ते पैशे पाखल्यान तेच दीस गांवच्या 
भुरग्यांक आनी लोकांक वांटून उडयले. दुसरे दीस जेवतलो जाल्यार 
armed पैशे नाजाले. ताणे पेण्टीचीं बोल्सां वयर काडून परती केलीं 
आनी तशींच थेवन गांवांतल्यान भोंवलो. तो भोंवभोंव भोंवतालो. ताच्या 
भोवपाक दीस लागना जालो, रात लागना जाली. तो भर पावसांत 
आनी वोताच्या कडार भोंवतालो ताच्या भोंवपाक शीम ना जाली, मेर 
ना जाली. र 


ताचे इश्ट ताका केन्नाय च्यापाणी दिताले. केन्नाय जेवंक 
वाडटाले. नाजाल्यार तो उपाशी रावतालो. मात्‌ ताच्या भोवपाक खंड 
पडलो ना. तो आतां केगदीभाटांत दिसलो जाल्यार, थोड्या वेळान 

शेताच्या बांदार दिसतालो. ताणे केन्नाच लोकांच्या भाटांतल्या नाल्लांक 
हात लायलो ना. कोणाक त्रास दिलो ना. मागीर लोक ताका भियोंक 
लागले. धाकट्या भुरग्यांक तांच्यो आवयो पाखल्याचो भंय घालूंक 
लागल्यो. 


ते दीस पावस पडटालो. पाखलो सोनूमामाच्या घराकडच्या 
वडाच्या झाडाच्या मुळांत उबो रावलो. ताका पळोवन रजनी ताच्या 
फुड्यांत आयलें. ताणें ताका घरांत आफयलो. तो घरांत गेलो. 


“OR सुलू, हांगा यो तुजो मामा येयला.'” 

अशें रजनीन सांगल्याबराबर घरांतसून दुडुदुडू करून सुलू 
धांवत आयलें आनी पाखल्याक पळोवन पयलीं भियेलें. 
| ''आगो तुजो मामा मगो तो ! चल तेच्या फुड्यांत.'' रजनीन 
सुलूक सांगलें. मागीर पाखल्यान ताका आफयल्या बराबर ताच्या 
फुड्यांत गेलें. पाखल्यान ताका वयर उखल्लें. आनी मागीर सकयल 
तें हांसलें आनी मागीर पाखलो हांसलो. दोगांयच्या हांसपाक 
'पळोवन रजनीक खूब खोस भोगली. पाखल्यान आपल्या पिंजिल्ल्या 
प्रेण्टीच्या एका बोल्सांत सांसपिलें. तांतूत कांय Fos ना. दुसऱ्या 
'बोल्सांत ताणे हात घातलो आनी त्या बोल्सांत आशिल्ले दोन आंवाळे 
काडून सुलूच्या हातार दवरले. मागीर ताणे सुलूच्या केसांवयल्यान 
आपले हात भोंवडायले. ताच्या गालाचो उमो घेतलो आनी ताची 
` अपुरबाय करपाक लागलो. 
| “fg, तूं अशी पिशेंपणा करूं नाका रे. अशी पिशेंपणा करून 
' तुवें आपलो जीव किदें केला पळय! गाल सामकें पडल्या आनी दोळे 
fax वोडल्या! अशें रजनीन म्हणलें आनी ताच्या दोळ्यांत घसघशीत 
दुकां आयलीं. तें पळोवन पाखलो काचाबूल जालो आनी ताणे म्हणलें; 
| किदें तूं रडटा!” 

“ना रे, हांव कित्याक रडटलीं ? आरे तू उबोच रावला मरे, बाकार 
` बस. हांव भितर वयतां. तुका पयली वाडटां मागीर आमी उलोवंया.'' 
रजनी ताका वाडपाक भितर गेलें. पाखलो सुलूक खेळोवंक 
लागलो. रजनीन पाखल्याक वाडलें आनी भायर येवन पाखल्याक हात 
_ धुंवक उदक दिवपाक लागलें. 

इतल्यांत दारांत कोणायची तरी सांवळी मोडली. दाराभायर 
सोनूमामा पायांतल्यो व्हाणो काडटालो. सोनूमामाक पळोवन पाखल्यान 
घराभायर धांव मारली आनी तो पयस धांवत गेलो! 

सोनूमामा, रजनी आनी Yor ताका पळयत उरलीं. 
फ 


गांवांतल्यान ल्हान व्हडांक पाखलो म्हणजे मजेचो विशय जाल्ल 
भुरग्यांवांगडा व्हडलेय पाखल्याची फकाणां करताले. भुरगे ताच्य 
फाटल्यान लागताले. ताचेर गुणे मारताले. ताका पिसो पाखलो म्ह 
चाळयताले. मागीर ताका राग येवंक लागलो. तसो तो भुरग्यांचेर तांब 
दोळे करून पळोवंक लागलो. तशी भुरगीं पळून वताली, 

पाखलो कलमाच्या पेडार बशिल्लो. इतल्यांत भुरग्यांचो एक चोम 
आयलो. तीं सगलीं भुरगीं ताच्या फुड्यांत गेली आनी पिसो पाखल 
5 पिसो पाखलो 5 अशें म्हणून ताका तीं चाळोवंक लागलीं. त्याबराबर 
पाखल्यान आपली तकली बुड्डयली. मागीर व्हडल्यान हांसलो आनी 
तांका ताणे विचाल्लें; 

हांव पिसो पाखलो? हाऽ हाऽ हाऽ... हांव पाखलो न्हूं! हांव 
पिसो, हांव पिसो ! हाऽ हाऽ हाऽ... 

''तूं पिसोय आनी पाखलोय.”' 


भुरगी म्हणू लागलीं. एकट्या भुरग्यान ताचेर गुणे मारले आनी 
उपरान्त भुरग्यांनी बोवाळ केलो. 

''तूं पिसो पाखलोऽ पाखलोऽऽ पाखलोऽऽ'” 

पाखल्यान दोळे मोट्ठे करून पळयलें आनी ''हांव पाखलो न्ह्‌! 
हांव पाखलो न्हं! अशें म्हणून तो पेडार आपली तकली आपटूंक 
लागलो. ताच्या कपलाचे रगत व्हावूंक लागलें. आनी मागीर न्हिदळून 

तो थंयच पडलो. ते उपरान्त थंय जमिल्ल्या भुरग्यांक कोणेतरी 
धांवडावन घातलीं. 

दुसरे दिसासावन पाखलो रस्त्यार वोतांत रावपाक लागलो. 
आपल्या गोऱ्या आंगाक पिंगश्या केसांक काळी घस लावंक लागलो. 
आपल्या काळ्या जाल्ल्या आंगाक पळोवन हासूं लागलो. आनी 
रस्त्यावयल्यान येतल्यावतल्यांक म्हणू लागलो, 

*“पळय हांव कसो तुमच्या सारको जालां?” 

आपूण काळो जावंक जाय म्हूण आतां तो सदचोच वोतांत 
उबो रावपाक लागलो. घशीन काळ्या केल्ल्या केसांचो काळो रंग कांय 
दिसांनी वतालो आनी ते परते आशिल्ले तशे पिंगशे दिसपाक्‌ लागताले. 
ते खातीर ताणे आपले पिंगशें केस सामकेच कापून उडयले. तकली 
सामकी तुळतुळीत केली. खाडमिश्यो कापल्यो आनी दोळ्यांच्या 
अस्कड्यांचे पिंगशे केस कापले. तासून उड़यले. तो अदीकूच कुरूप 
दिसूंक लागलो. आनी तेच दिसा ताणे आमोरेच्या वेळार आंब्यापोंदच्यो 
सगळ्यो खोलयो जमयल्यो आनी ताणे तांका उजो घातलो. आपली 
गोरी कात लासून वचूंक जाय, आपूण काळो जावंक जाय म्हूण तो त्या 
उज्यांत आपल्या आंगावयल्या पिजक्या कपड्यांसयत उबो रावलो. 
ताच्या कपड्यांक उजो पेटलो. रोकडोच कोणेतरी त्या उज्यांतल्यान 
ताका भायर धुकल्लो आनी val पालयलो. उज्यान पाखल्याचे कांय 
आंग भाजलें. हातापायांची आनी तोंडाची कात लासली. आंगाक फोड 
आयले. आनी सगळे आंग तांबडे जालें. 

हॉस्पिटलांत दवरलां थंय तो दोन दीस रावलो. मात्सो सारको 
जालो आनी तिसरे दिसा हास्पिटलांतल्याच मुस्तायकेन तो थंयसून 
पळून गांवांत आयलो. गांवच्या लोकांक पाखल्याच्या पिशेपणाचे 
हॉस्पिटलांतल्या भेसातलें नवे रूप पळोवपाक मेळूळे. तो पयली सारकोच 
सगळ्याक हेडपाक लागलो. 

पातोळ्या रानांत कांय बायलां लाकडां मोडटालीं. ताकां 
पळोवन पाखलो तांचे फुड्यांत गेलो. तांतूत शामा आशिल्ले तें पळोवन 
पाखल्यान शामाक उलो मारलो आनी ताच्या फुड्यांत गेलो. शामा 
भियेलें आनी फाटल्यान बचूं लागलें. पाखल्यान ताका राव म्हणलें. तें 
रावलें ना. तें धांवू लागलें 'राव राव” म्हणून सांगीत ताच्या फाटल्यान 
पाखलो धांवू लागलो 

धावता धांवता तो थांबलो. कराणांय मारीत शामा धांवत 
गांवच्या दिकेन गेलें. 

पिसो पाखलो चेडवांच्या फाटल्यान लागलो. अशी खबर गांवांत 
सगळ्याक जाली. 

eee 

तिसरे दीस लेगीत घडणुकेचो हांव विचार करती. हांवें किदें 
केलें? किद्याक केलें? तें म्हाका कळनासलें. हांवें शामाक पळयलें 
आनी ताच्या फुड्यांत गेलों. ताका उलो मारलो. रांव म्हूण सांगलें. 
हातूंत तशें म्हाका वायट कांयच दिसना. पूण म्हज्या मनाक तें खातालें. 
हांवें ताका राव म्हूण किद्याक सांगलें? आनी ताच्या फाटल्यान हांव 
किद्याक धांवलों? अशे प्रश्न परत परत म्हजे तकलेंत घुंवताले. 

ओ5.. मात्‌ ते दीस मजाच जाली. शामाक बरेंच भल्लें. तें 
म्हजेकडे लग्न करपाक तयार नाशिल्ले. आनी म्हाका पाखलो म्हण्टालें. 
त्याच तोंडान हांवें ताका कराणाय मारपाक लायली! म्हाका पाखलो 
म्हण्टाले न्हय. हीऽ हीऽ As... आंऽ आं?... हांव किदें ever? शीऽ 
शीऽ हैं बरें न्हय. ते दिसा ताच्या पांयाक कांटे रोमल्या जातले ! च्‌ 5 
aid हें बरें केलेंना. 

रजनीच्या घोवान ताका परतें आपल्या घरा व्हेलें अशें लोक 
उलयताले. तें हांवें आयकल्लें. तें खरेंच कांय म्हण विचारपाक आनी 
रजनीची खबर विचारपाक हांवें शामाक राव म्हणले कांय? शामा म्हजे 

वळखीचें आसलें म्हण ताचेकडे fey उलोवपाक eid ताका राव 
म्हणलें कांय? कांय वोगीच gid ताका उलो मारून राव म्हणलें? 
म्हाका खंयचेंय उत्तर सांपडना जालें. 

गोंय स्वतंत्र जाल्ले तेवेळा जशे पाखले रानांनी शिंपडून पडिल्ले. 
उपाशीतापाशी पडून गेळयेसारखी विखारी फळां खावन पाखले मेल्ले. 
तशेंच मर्ण म्हाका येत म्हण हांव भियेलों. हांव कांचवेलों आनी म्हज्या 
काळजांत कच्च जालें. 

गांवांत वचपाक हांव भियेतालो. गांवांत वचपाक लज दिसताली. 
पाखलो चेडवां फाटल्यान लागलो. बापायसारको हो जालो अशें लोक 
म्हण्टले. ते म्हाका मारतले, बडयतले वा जितोय मारून उड़यतले. 
म्हाका सोडोवंन घेवपी गांवांत कोण ना. दादी तर ना. गोविंद गांवांत 
येयच ना. तो गांवांभायरो कसो जाला. आनी हांव एकलो एकसुरो 
पाखलो ! 

गांवांत गेल्यार गांवची भुरगी म्हाका पाखलो 5 पाखलो 5 पिसो 
पाखलोऽऽ म्हूण चाळयतलीं. सगलें लोग म्हाका पाखलो म्हण पळयतले. 
>तांका हांव तांच्यासारको दिसना. हांव तांच्या सारको दिसचो हेखातीर 
किदे करपाचें दवरलें ना? काळो जावंक जाय म्हणून वोतांत उबो 
रावलों. पिंगशे केस खाडमिश्यो कापून उडयल्यो. निमाणी फोड येसर 
घाये जायसर आंग लासून हुलपून घेतलें. आंगाची कात गेली आनी 
घायांतसून रगत व्हांवून गेलें. वासनेतल्यान जल्मांक आयिल्ले age 
पाखलेपण झडून गेलां जातलें. ही हाडांचेर उबी आशिल्ली कूड तर ह्या 
भूयेन सांबाळिल्ली. 

पयलीचें म्हजें रूप आतां बदल्लां. आंग काळें पडलां. लोकांच्या 
रंगरूपांत आनी म्हज्या रंगरुपांत तसो कांयच फरक ना. हांव हांगाच 
जल्मलों, वाडलों हांच्या मदी वावुल्लों. हांव हांगाच्या सगळ्या भरशितलो 
एक. हे मातयेच्या संस्कांरान वाडिल्लो हांव; हांव पाखलोच कसो? 

म्हजे आवयन म्हाका नांव दवरिल्लें विठू! ती म्हाका विठू म्हणून उलो 
करताली. आतां tect नांव विठू म्हण सगळ्यांक कळपाक पयली कोणे 
तरी म्हाका उलो मारूं नाका? आनी आतां कोणेच म्हाका विठू म्हूण 
उलो मारलोना तर हांव विठू न्हय कसो? हांव विठूच! हांव विठूच! 
रजनीन म्हाका मारिल्लो उलो हांव आनीक आयकतलों. मागीर म्हज्या 
कानांक मनांक, म्हज्या सगळ्या संवेदनाक हांव विठूच म्हण कळून 
येतलें a 
रजनीन तोंडांतल्यान म्हाका विठू म्हणून मारिल्लो उलो आयकूक 
जाय अशें म्हाका दिसलें. आनी म्हज्या सगळ्या इंद्रियांनी चेतना 
आयली. बशिल्लो हांव उठलो आनी रजनीक मेळपाक हांव कर्प्याँ वचूं 
लागलों. हे 
रान माड्डीत दोंगरार चडलों. दोंगरा सकयल आशिल्लो रजनीच्या 
सासराचो गांव थंयसून दिसतालो. 
हांव दोंगर देंवपाक लागलों. तशी म्हाका याद जाली. रजनीच्या 
घोवान ताचेर आळ घालून ताका घराभायर घातिल्लें. आनी वर्सानंतर 
ताणे परते ताका आपल्या घरा व्हेलें. हांव जर रजनीक आतां मेळत तर 
ताका ताचो घोव परतो भायर घालतलो अशें म्हाका दिसलें आनी हांव 
ब्रेक लायल्ल्यावरी थंयच उबो रावलों. 
थंय गेल्यार बरें जांवचे ना; अशें एक मन म्हाका सांगतालें आनी 
' दुसरें मन म्हाका फुडें वोडटाले. रजनीक ताच्या घोवान घरा व्हरून 
बरें केलें. म्हजेर घातिल्लो फट आळ आतां गेलो. लोकांच्या नदरेक हांव 
नितळ दिसतलों. वाऽ कितलें बरें जालें! म्हजे तकलेतलो घुस्पागोंदोळ 
ना जालो! पेंच सुटलो! आतां म्हाका मेकळें दिसपाक लागलें. आतां 
हांव रजनीक, सुलूक मेळटलों. रजनी म्हाका भाव मानता आनी हांवूय 
ताका भयण मानता. अशें हांव ताच्या घोवाक सांगतलों. मागीर ed 
होच निश्चेव घट केलो आनी दोंगर झपझप करून देवपाक लागलों. 

हांव बेगिबेगीन दोंगर देंवून वतालों. थंय आशिल्ल्या ह शै 
भुरग्यांनी, राखण्यांनी म्हाकां पळयलो. ''होऽ पळय पाखलो, होऽ ऐ 
पाखलो! पाखलो 5..." तांचो हो बोवाळ आयकून हांव भियेलों, बुजलों, 
आनी दोंगराच्या देवतेवयल्यान धांवत सुटलों. पाखलो5 पाखलो 5 असो 
फाटल्यान बोवाळ जातालो. धांवत पडत हांव दोंगर देवून सकयल्या 
मोनेळ मळार पावलों. "व 

सांजवेळचो मळावयल्यान सगळो वाठार बरो सोबीत दिसतालो. 
तरी ताचेकडे हांवें तितलें लक्ष दिलेंना. मळ पार करूंन हांव कर्प्याच्या 
शिमेर पावलों. शिमेलागी व्हडल्यो झिली आसल्यो आनी ताच्या लागी 
व्हडलें तळे आसलें. वाटेत चलतना तळ्यांत किदेंतरी पडल्याचो | 
आवाज जालो. हांव तळ्याकडे गेलों. तळ्याच्या उदकार वांटकुळी | 
ल्हारां येतालीं आनी बुडबुडे येताले. राखण्यांनी नाजाल्यार आनी | 
कोणेतरी व्हडलो गुणो वा फातर तळ्यांत उडयला जातलो अशें समजून | 
हांवें फाटीफुडे सगळ्यांक पळयलें. तर थंय कोणूच नासलो. तळ्याच्या 
तडीकडच्या उदकांतले रानांतल्या कुसरीच्या फुलांचे कळे काडले | 
आनी हांव रजनीच्या घराकडे रजनीक मेळपाक बेगिबेगीन वचूं लागलों. 

आमोरेच्या वेळार gd रजनीच्या गावांत. पांय दवरलो. थंयचे | 
लोक घराभायर येवन म्हाका पळोवपाक लागले. हांव रजनीच्या घराकडे | f 
f 
7 


. 


पावलों. हुंबर्‍यार उबो रावन हांवें रजनीक उलो मारलो. घरांतसून जाप | 
आयली ना. हांव भायर आयलों आनी पळयलें तर घराच्या भितोडेक | 
BF रावन सुलू रडटालें. ताका sid उलो मारलो आनी ताका वेंगेत | 
काडलें. सुलू हुंडक्योन रडटालें. ताका वोगी रावोवपाक यत्न केलो. | 
हातांतले कुसरीचे धवेच परमळीत कळे दिले. तें वोगी wack. मागीर Hy 
हांवें ताका विचारलें, 

“आई खंय गेल्या? 

“'हांव नोकळां'' तिका खूब माल्ल्या. 

“कोणेन? केन्ना?” 
हि” “sar” 

सुलूचें आयकून म्हाका किदेशें जालें. 
|... : रात जाली. शेजारचे दोगतीग जाण म्हज्या फुड्यांत आयले. 
ताणी म्हजी चवकशी केली आनी रजनीची खबर सांगली. ताका 
बापायगेरसून हाडलां तेच दिसा घोवान सोरो पिवन ताका खूब मारिल्ले. 
ह्या उपरान्त सदचोच रातचो तो झगडटालो आनी ताका मारतालो. 
या दोन दिसापयली तर ताणे ताका परत घराभायर घातिल्ले आनी तें 
घराभायरूच भितोडेक रावतालें. 


सुलू म्हजे मांडयेर न्हिदलें. बरी रात जाल्ली तरी रजनी आयलें 
ना. 
£ 


रजनीन तळ्यांत जीव दिला हें तळ्याकडसून येतना म्हाका 
'कळिल्लें तर हांव ताका वयर काडटलों आसलों. कोणेतरी तळ्यांत 
'व्हडलो गुणो उडयला आनी आवाज जावन उदकार वांटकुळीं ल्हारां 
FF अशें म्हाका fad. तेवेळार त्या सोबीत तळ्यांत रजनीचे 
| घातकी मर्ण लिपिल्ले म्हण हांव नकळो आसलो. 
| रजनीक ताच्या घोवान कांदोळेसावन परते घरा आफोवन 
हाडील्लें. पूण मागीर कांय दिसांनी रजनीचो घोव ताचेर तोच आळ 
घालूं लागलो. रजनीक मारूं लागलो. आनी एक दीस ताणे सुलूक दाग 

दिलो. ताका जिते मारपाक सोदू लागलो. आनी... आनी त्याच दिसांनी 
पाखलो चेडवां फाटल्यान लागला अशी म्हजेविशी सगळ्याक जाल्ली 
खबर ताका कळूळी. तेन्ना ताणे तेच दीस तांका घराच्या भितोडे भायर 
घातलीं. 

रजनी सामकें निर्शेल्लें तेन्ना सौभाग्यवतीचो सगळो साजशिणगार 
करून तें जीव दिवपाक गेल्लें. 

ad तळ्यांतले जे कुसरीचे कळे काडिल्ले ते रानांतल्या 
कुसरीच्या फुलांचे कळे नाशिल्ले तर ते आशिल्ले रजनीच्या केसांच्या 
आमाड्यार माळूळे, घराच्या पोरसांत फुलिल्ले अस्सल मोगरेचे कळे! | 
यादस्तीक उरिल्ले ada, परमळीत! | 
७०७७ | 

रजनीचे यादीन म्हज्या दोळ्यांत भरून आयिल्ली दुकां हांव 
| लागलों. आनी हे फाटले सगळे यादीन म्हजें चित्र म्हाका दिश्टावो 
' जाल्ल्यावरी स्पश्ट दिसपाक लागलें. हांव पाखलो, हे मातयेच्या 
` संस्कारान वाडिल्लो विठू जाल्लों ! हे मातयेचो पूत जाल्लों. 
| व्हदळच्यान मळबांत काळी कुपां भरून आयिल्ली. जोगलावणे 
मारून घडघड तटतट जालो आनी वाऱ्या वांगडा पयली दडक झडली. 
` तेबराबर तांबडे मातयेचो सुरबूस वास सगळ्याक पातळ्‌ळो. 
मिर्ग सुरू जावपाक आनीक पंदरा दीस Skeet. मिर्गाचो पावस 
_ पडटोकूच गांवच्या शेतांतलीं कामां सुरू जातलीं. ह्या वर्सा सोनूमामाचें 
शेत न ओपतां उरत म्हण म्हाका भिरांत दिसली. दोन म्हयन्या पयली 
= सोनूमामाक हारीचे जाल्लें. ताचो उजवो हात धरिल्लो. ताच्यान तो हात 
हालोवपाक जायना आसलो. आपले नातीक मेळपाक, तिका पळोवन 
घेवपाक तमोच तो हांगा गोविंदाच्या घराकडे आयिल्लो. ताच्या तकलेचे 
सगले केस पिकिल्ले. तो सॉमको अशक्त जाल्लो. हांगा येवन ताणे 
सुलूक मेळून घेतलें. ताचेकडे दोन उतरां उलयलीं. आनी म्हजेकडे न 
उलयतां तो आयला तसोच परत गेलो. पावसांत भिजून शेताची सगली 
कामां करून आपलें चड जातलें. तशें सगलीं कामां तांचेकडे जांवची ना 
अशें ताका दिसलें. आनी मागीर ताणे आपल्या शेताच्या कामांत हात 
घाल असो रकाद रूक्मीणमावशेकडल्यान म्हाका धाडलो. सोनूमामाचें 
शेत dad उरतलें अशें acl खरें, पूण हांव घट आसतना भिरांत 

सकाळच्यान बरोच वगत जावन दनपार जाल्ली. हांव घरांत 
बसलां थंय व्हदळच्यान एकार एक यादी घोळयेत आसलों. आतां 
यादी सोपल्यो अशें दिसलें. आनी म्हजी नदर घराचेर, घराच्या 
पाडसाचेर, घराच्या पाख्याचेर, कांय चित्रां नाशिल्ल्या धव्या शेडीन 

रंगयल्ल्या मातयेच्या वण्टीचेर पडली. हांवें घरांत नदर भोंवडायली 
तशी म्हाका सट्ट करून शेजारचे रूक्मीणमावशेगेर गेल्ल्या सुलूची 
याद जाली. दोळ्यामुखार ताची निश्पाक, अजाण आनी रूपेस्त म्हूर्त 
उबी रावली. ताच्या घारश्या दोळ्यांतसून निरागस भाव प्रगट जाताले. 
तें फुड्यांत नासतनाय ताच्या पिंगश्या केसांवयल्यान हात भोंवडून 
ताची उमाबोची घेवंची अशी इत्सा जाली. इतल्यांत दार उगडल्याचो 
आवाज जालो. पळयत जाल्यार सुलू घरांत आयिल्लें. म्हाका पळोवन 
ताची नुरा खोशयेन फुल्ली. तें धांवत आयलें आनी हांवें ताका वेंगेंत 
वोडच्या पयलीच ताणे “मामा” म्हणून उलो मारून म्हज्या पांयांक घट्ट 
वेंग माल्ली! 


पाखलो /९९ 


दर मनशाची आनी दर मातयेची काणी 


- अशोक दत्तात्रय मणगुतकर 


'पाखलो' कादंबरीक दोन-तीन वर्सा भितरूच यश Ao. 
राष्ट्रत कादंबरी सर्तीचें इनाम फावो जालें. कला अकादमीचो 
साहित्य पुरस्कार पाखल्याक मेळूळो.. 'पाखलो” कादंबरीचें पणजी 
आकाशवाणीचेर मराठी नभोनाट्य रुपांतरूय प्रसारीत जालें. मराठी 
साहित्यांत अशे तरेन पाखल्यान आपलो पांय दवरलो. 


कोंकणी साहित्यांत 'पाखलो' आपल्या खाशेल्या विशेशतायांनी 
Sa आसा. तुकाराम शेट हांच्या पाखल्याची पाळांमुळां आंब्याच्या 
रुखासारकी गोंयच्या मातयेंत रुजल्यांत. हे मातयेचो वास पाखल्याच्या 
सबंद जिवितांत परमळटा. पूण एका पाखल्यापासून शालीक जाल्ल्या 
ह्या भुरग्यांक मात समाज आपल्यापासून पयस दवरता. आपल्यांत 
Fou दिना. हीच तडफड हीच व्यथा पाखल्याच्या काळजांत घर 
करून आसा; आनी ह्या व्यथेतल्यानूच 'पाखलो' कादंबरीचो जल्म 
जाला. 


कोंकणी साहित्यांत पाखल्याची कथा हो एक नवो आनी 
जिवो विशय आसा. ह्या कादंबरीचो विशय जितलो नवो तितलोच 
Original. पाखल्याच्या बिजाचो एका गोंयच्या सामान्य बायलेच्या 
'गर्भकुडीत' वाडोवन गोंयच्या मातयेंत जन्माक आयिल्लो हो पाखलो, 
गोंयच्या मातयेचे संस्कार आपणावपाक तळमळटा. रूप पाखल्याचें, 
पिगश्यां केसांचे, घारश्या दोळ्यांचें, तांबश्या गोरेपणाचें. पूण ताचेर 
जाल्ले संस्कार गोंयच्या खाशेल्या मातयेचे, हिंदूचे, शालीचे, विठूचे. 

: हो पाखलो हे मातयेचो विठू. बाकीच्या गोंयकारांसारको. पूण समाजाची 
नदर ताका पाखलो म्हणूनच पळयता. शालीचो तो विठू. ताका दिसता 
आपूण विठूच. पूण समाज ताका विठू जावंक दिना. लेखक श्री. तुकाराम 
शेट हांच्या नदरेक हो विरोधाभास दिसलो. पाखल्याच्या जिविताचो हो 
विरोध एक संगती लावन लेखकान ही कादंबरी बरयल्या. पाखल्याची 
कथा समरस जावन रंगयल्या. पाखलो जावन, विठू जावन.... 

हेच मातयेचो आपुणूय एक पूत जांवचो अशी आस्त धरून 
आशिल्लो असो हो पाखलो वाचप्यांच्या मनांत आपली एक वेगळी 
विशेशताय दवरून वता. पाखलो कादंबरी वाचताना वाचपीय पाखलो 
जाता. हेंय कादंबरीचें यश. 


कादंबरीचें निवेदन दोन प्रकारचें आसा. प्रकरण १,३,५,७,९, 
आनी १० हातूंत पाखलो स्वता निवेदन करता. आनी प्रकरण २,४,६,८, 
हांतूत लेखक निवेदन करता. निवेदनाची ही वीण कादंबरीत उठावूच 
हाडटा. फक्त पाखल्याचेच वा फक्त लेखकाचेच निवेदनान कादंबरीचें 
सौंदर्य वाडचें नासलें. अशें तरेच्या निवेदन शैलीन आत्मनिवेदनात्मक 
कादंबरीतले दोश, बंधना ना जावपाक कारण जाल्या. विशय पुराय 
तरेन रंगवपाक ह्या निवेदन शैलीचो खुबूच उपेग जाला. ह्यो दोनूय 
निवेदनशैली एकामेकाक पुरक अश्योच आसात. 


तुकाराम शेट हाणी कादंबरीतले सगळे प्रसंग संयमान रंगयल्यात. 
खंयच भडक चित्रण जावन कादंबरीक बाधा येवंक ना. देख दिवची 
जाल्यार शालीचेर बलात्कार जाता तेन्नाचो प्रसंग लेखक बरयता. 

'रानांतल्या काळखांत त्या व्हडल्या मांयडोळान थंय मोडून 
पडिल्ल्या झाडाक वेटाळो घेतलो आनी आपले आंग घासू लागलो. 
झाडाच्या सुकून पडिल्ल्या पानापानांचेर सरसरूक लागलो!” 


शालीच्या मरणाचोय प्रसंग असोच. पाखलो सरणाक उजो 

लावपाचो यत्न करतालो. पूण सरण पेट घेयना तेन्ना दादी ताका म्हण्टा. 

''पोरा, तुज्या हातांनी तुजे आवयक अग्नी लागना मरे? तूं तरी 
किदें करतलो ?'' 

पाखल्याचे दुर्देवीपण ह्या थोड्यांच शब्दांनी लेखकान दाखोवन 
दिलां. एकदां पाखलो तळ्यांत न्हाता. तें पळोवन बाबूभट पाखल्यान 
तळी भस्टयली अशी बोंब मारता. पाखल्याक ओडीत हाडून होळयेक 
बांदून ताचे हाल करतात. शाली ताका सोडोवपाक येता. तिकाय ते बांदून | 
घालतात. ते पळोवन पाखल्याक दिसता, 

'म्हज्या आंगापांगातून हुनहुनीत रगत चिळक्यांनी उसळटा अशें 
जालें ... मागीर म्हजे रगत थंड जावन आंगांतल्यान भायर निस्तता अशें 
जालें..... साप्प व्हांवोन गेल्याभशेन जालें ?' 

पाखल्याची असहायता अशी उक्ती जाता संयमान, हे सगलें 
प्रसंग जिते उबे जावपाक भाशा शैलीय तितलीच प्रभावी आसा. प्रसंगाक 
सोबासारकी आसा. व्हाळांतल्यान संथ उदक व्हांवतना नाजूक आवाज 
येंवचो, तशी ही भाशा. dela चलयेच्या पांयांतल्या पांयजणांच्या 
आवाजान धुंद जावचें, दोळे गच्च मेटून फक्त आवाज आयकूंचो तशी 
ही भाशा आपल्या मंद धुंद आवाजान, लयीन वाचप्यांचेर जैत मेळयता. 
काळजांत घर करता. 

‘STAR जावन काळोख पावलां घालू लागलो.” 

'पाखल्याचे मन निवालकाण्यानी भरिल्लें रखरखीत. रेंबेचें 
वाळवंट जालें!” 

'नाल्लाच्यो फुटक्यो कट्ट्यो कच्च करून तोपच्यो तशी त्या 
घडणूकेची याद उरल्या.' 

'व्हाळांतल्यान उदक cad ast पांयवाटेतल्यान चान्ने 
व्हांवतालें." 

अशा तरेच्या वाक्यांनी भाशाशैली सोबीत जाल्या. लेखकाची ही 


भाशाशैली प्रसंगानुरूप वळण घेत रावल्ल्यान प्रसंग अदीक सोबल्यात. 


पाखलो हो कादंबरीचो नायक. हे व्यक्तिरेखे सभोंवती बाकीची 
Uni सोनू, दादी, शाली, रजनी, आलेस, - गोविंद, सुलू ही दुय्यम 


Um आसात. कादंबरी नायकाचे व्यक्तिचित्रण खुबूच बऱ्या तरेन 


जालां. आपल्या काळजांतली व्यथा, वेदना घेवन तो जगता. ती ना 


_ करपाखातीर झगडता, तेच पाखल्याचे जिवीत जालां. आपल्या व्यथेन 


जरी नायक जळत आसलो तरी तो तांतुतच घुस्पून रावना. केगदी 


' भाटांतले नाल्‍ल पाडपाक तोच फुडें सरता. हिंदू ख़िस्तांव झगड़ीं तोच 


सोडयता. पूण आपली व्यथा तो विसरूंक शकना. ताका दिसता, 
'हांव ना हिंदू, ना ख्रिस्तांव' हे खातीर ताणी म्हाका मारलोना कांय? 
हांव दोगांयचो लागता अशें तांका दिसलें म्हणून म्हाका मारलोना? 
आपलें मनीसपण सोदपी हो पाखलो सोनूमामाच्या चलयेचर रजनीचेर 


. भ्यण समजून मोग करता, पूण ताचो हो मोग रजनी सोडून कोणाकूच 


कळना. आनी ताची व्यथा अदिकूच तीव्र जाता. पाखल्याच्या मनार 
जाल्लो मानसीक परिणाम दाखयल्ल्यान पाखल्याच्यो GA भावना 
SFA करपाक लेखकाक वाव मेळूळा. 

दादी म्हणजे एक भौसांतलें विशेश व्यक्तिमत्व आसा. म्हणूनूच 
पाखल्याक सगळ्या गांवांत लागी केलो ना तरी तो ताका आपल्या 
गोविंदासारको ताचेरूय मोग करता. ताका शिर्विसेक लायता. मुंडकारांचेर 
अन्याय ना करपाखातीर म्हयन्यांची पिरेजांव भोगता. 


सोनूमामाय पाखल्याचेर मोग करता. पूण आपल्या चलयेखातीर 
रजनीखातीर मागीर तो पाखल्यांक धांवडायता. लोकांसारकोच 
रजनीच्या घोवासारकोच तोय बी ताचेर आळ घालता. सोनूमामाचें 
चित्रण काटंबरीत येवनूच त्याचे व्यक्तिचित्र मात स्पष्ट जावंक ना. तेच 
भाशेन शालीचे व्यक्तिचित्र जशें जावंक जाय आसलें तशे जावंक ना. 

त्या मानान रजनीचें व्यक्तिचित्र उठून दिसता. 


गोविंद हो बुद्दीमान आनी हुशार तसोच तत्वगिन्यानी आनी 
भावीक आसा अशें पाखलो स्वताच सांगता. 'मनीस जल्माक येयला 
तेन्नाच मरण तेणे आपल्या वांगडा हाडलां... YW आसू, उदक वा 
मळब आसू खंयच्याय सुवातेर खंयच्याय वेळार मरण हैं आसताच.' 
अशें तत्वगिन्यान सांगपी गोविंद मात वाचप्यांक पटना. आपणाक 
हें तत्वगिन्यान आजी सांगताली अशें स्पश्टीकरण जरी गोविंदाच्या 
मुखांतल्यान जालें, तरी भुरगेंपणांत गोविंद इतलें तत्वगिन्यान सांगूक 
शकता ही मात्सी अतिताय दिसता आनी गोविंद एक जाणतो मनीस 
दिसता. हो तत्वगिन्यानी, बुद्दीमान गोविंद निमाणे ख्रिस्तांव चलयेकडे 
लग्र जाता. आपलो गांव सोडटा. आलेसाक दिसता हे इंडियेत रावून 
दूडू करपाक मेळचे ना म्हण तो दुबय वता. पाखलो मात गांवच्या 
संस्कृतायेक, मातयेक दसोन रावता. 

कादंबरीतलो गांव हो लेगीत कादंबरीतली एक व्यक्तीच जाल्या. 
गोंयच्या मातयेची विशेशताय ह्या गांवांत दिसता. निसगचिं खाशेलपण 
लेखकान बरेतरेन रंगयलां. 


रजनीक पाखल्याभाशेन dg जाता. पिंगश्या केसांचें. घाऱ्या 
दोळ्यांचें, गोर्‍या आंगाचे. खरें तर हैं Ug रजनीक आपल्या घोवाकडसून 
जालां. तरीय बी हें चेडूं दिसता मात पाखल्यासारकें. ताका लागुनूच 
रजनीचो घोव रजनीचेर आळ घेता की तिका पाखल्यापासूनच चेडू 
जालां. रजनीक पाखल्यापासून we जावपाचे कारण तिच्या मनांत 
आशिल्लो पाखल्याविशीचो शुद्ध मोग. ह्या मानसीक परिणामाक लागून 
रजनीक पाखल्यासारके ag जावपाची शक्‍यता लेगीत दाखयता. 


पाखलो गोंयच्या मातयेचो. पूण मराठी साहित्यांतल्या चि. 
त्र्यं. खानोलकर हांच्या 'चानी" कादंबरीची याद पाखलो वाचून जाता. 
'चानी' आनी 'पाखलो' हांचो कांय संबंद आसा कांय असो दुबाव 

मनांत येता. हो संबंद फक्त चानी आनी पाखलो हांच्या जल्मापुरतोच 
दिस्टी पडटा. पाखल्याचें वेगळेपण चानीत ना. 


| भूतकाळ आनी वर्तमानकाळ हांचो स्पर्श कादंबरीक आसा. 
'कथानकाचे सर्कल पुराय जावपाक ताणे मदत जाल्या. एका आयतारा 
'फाटल्यो सगळ्यो यादी गडगड तटतट जोगलावणे जावन कोसळतात 
आनी पाखलो तांतूत आपली वळख घेवंक लागता. मागीर पाखलो 
आपल्या जल्मापासूनची कथा आपल्या मनांत घोळयता. दनपार जाता. 
सुलू पाखल्याक “मामा” म्हणून उलो मारून पायांक घट्ट वेंग मारता. 
कथानकाचे वर्तूळ पुराय जाता. वर्तमानकाळातल्यान भूतकाळांत 
वचून परतो पाखलो वर्तमानकाळांत येता. कादंबरीचो फॉर्म तोखणाय 
करपासारको आसा. 


कादंबरीतल्या दर प्रकरणाक महत्व आसा. दर प्रकरणाची 
सुरवात आनी चड करून शेवट कलात्मक जाल्यात. सकयल्यो देखी 
पळयात. 


''ताणे ताका 'ना-ना, तू पाखलो!' अशी जाप दिली. पाखल्यान 
ताका किदेंतरी सांगपाक तोंड उगडलें. पूण सांगच्या आदीच तें चलूंक 
लागलें. तशें पाखल्याचें मन निवालकाण्यानी भरिल्लें रखरखीत रेंवेचें 
वाळवंट जालें !'' 


प्रकरण चार 
| 'आतां मेरेन म्हजेविशी सांगतलो जाल्यार त्या गांवांत म्हजें नांव 
' जाल्लें पाखलो म्हजी जात जाल्ली पाखलो, आनी म्हजो धर्म जाल्लो 
 पाखलो !'' 
प्रकरण पांच 
''रजनीक गोरेपण आवडटा. ताका ह्या चंद्रीमाइतलें, ताच्या 
चान्यासारकें चेडू जाल्यार पुरो... पुनवेच्या चंद्राचें चान्ने सगळ्याक 

फांकारिल्ले. आनी व्हाळांतल्यान उदक व्हांवचें तशें = 
चान्ने व्हांवतालें.' 
प्रकरण आठ 
''पाखल्याच्या पोल्यार थापटां उद्याली. ताणे आपले पोले 
चोळूळे नात. आंगाची दूख ताका व्हडलीं दिसलीं ना. मात सकाळच्या 
प्रसंगाक ताका जाल्लो काळजाचो घाय आजुनूय सणसणटलो. | 
प्रकरण आठ 
“eid तळ्यांतले जे कुसरीचे कळे काडिल्ले ते रानांतल्या | 
कुसरीच्या फुलांचे कळे नाशिल्‍ले ते आशिल्ले रजनीच्या केसांच्या 
आमाड्यार माळूळे घराच्या पोरसांत फुलिल्ले मोगरेचे कळे! यादस्तीक 
उरिल्ले ada परमळीत !' | 
प्रकरण णव | 
''तें धांवत आयलें. आनी हांवें ताका वेंगेत वोडच्या पयलीच | 
ताणे “मामा” म्हणून उलो मारून म्हज्या पायांक घट्ट वेंग मारली! | 
प्रकरण धा | 
दर प्रकरणाचो असो हो कलात्मक शेवट. दर प्रकरणाच्या 
शेवटाक कादंबरी सोपोवंक येता. इतलें तें कलात्मक जाल्यात. 


गोंयच्या स्वतंत्रतायेच्या पार्श्वभूमीचेर ही कथा रंगता. स्वतंत्रताय | 
मेळच्या पयली सुरू जाल्ली ही कथा स्वतंत्रताय मेळळ्या उपरान्त चालू 
उरता. पूण कादंबरीत स्वतंत्रतायेचो विशय मात जितलो येवंक जाय 
आसलो तितलो येवंक ना. ताका लागून कादंबरीक बाधा आयल्या अशें 
न्हय. पूण ते वेळार जाल्यार तीव्र स्वतंत्रतायेच्या चळवळीची पावलां 
कादंबरीत अदीक उदेल्यार कादंबरीची पार्श्वभूमी अदीक दोळ्यांत 
भरतली आसली. 


कार्मोचॅफ रानांत शालीचेर बलात्कार करता पूण मागीर बरेच 

दीस, पाखल्याच्या जल्मानंतर Yel शालीक येवन मेळून वता. 
नकळटा ताच्या मनांत शालीविशी मोग जितो जाला आनी केल्ल्या 
बलात्काराची तिव्रताय कमी जाल्या. कार्मोचॅफाचें हें वागप गोंदळांत 
उडयता..... कार्मोचॅफ परतो परतो शालीकडे येता तें पळोवन कार्मो 
चॅफाक लोक 'शालीचो मीण' म्हण्टात आनी शाली संबंदान म्हण्टात, 
'आरे तेणे पाखल्याक दवरून धंदो सुरू केलो कांय संवसार रे? 
बलात्काराची तिव्रता कमी करून लेखकाक हातुंतल्यान किदें सांगचे 
आसा तें कळना. पाखलो (विठू) एकदा Fever की शाली पतिव्रतेप्रमाण 
आसली. पूण ताचोय संदर्भ लागना. 


अशें कांय दोश कादंबरीत आसलें तरी ते बारीकसाणेन विचार 
केल्याबगर नदरेत येयनात. 


पाखलो ही कादंबरी फक्त पाखल्याची कथा न्हय. एका मातयेची 
काणी न्हय. दर मनशाची, दर मातयेची हीच काणी इतिहास सांगता. 
दर मनशाक मनीस म्हणून जगता आसताना ताका आपलें घर. आपली 
TAM, आपलो समाज जाय आसता. आपली संस्कृताय जाय आसता. 
ती मेळना जाल्यार वा तांच्या पासून पयस दवरल्यार 'पाखलो' निर्माण 
जाता. मनांतली ही भावना, वेदना, व्यथा फक्त गोंयच्या संस्कृतायेत 
वाडिल्ल्या एका मनशाची पाखल्याची न्हय तर सगल्यां मनशांची हीच 
काणी जाता. फक्त वातावरण आनी संदर्भ बदलतात. मूळ भावना तीच 
उरता, विठू जावन जगपांची. स्थळ, काळ हांची मर्यादा ह्या कादंबरीक 
ना. हातुंतली भावना दर मनशाची जिती व्यथा, वेदना आसा. मनशांतलो 
दरएक 'पाखलो' ‘fag’ जावन जगपाखातीरूच झगडत आसता. 


(कोंकण टायम्स दिवाळी अंक १९८१ हातूंत उजवाडायिल्ल्या 
लेखाचो एक वांटो) 

श्री. तुकाराम होट हांचे कादंबरीतलीं सगलीं पात्रां गोंयचीं जितीं मनशां. 
“पाखलो' वाचतकच म्हाका दिसले, ह्या पुस्तकाचेर अशी शिटकाबणी 
बरोवची, “ह्या पुस्तकांतल्या दर एक पात्राचो गोंयच्या जित्या वा मेल्ल्या 
मनशावांगड़ा संबंद आसा”? . हे कादंबरीत रंगयल्लो गांव हेर पात्रांमदी एक 
पात्र जाला. दुबय वचपी आलेस आनी गांवाभायरो जाल्लो तत्वगिन्यानी 
गोविद हांच्या मदलो पाखलो हे भुयेच्या संस्कृतायेंत वाडिल्ठो, चंबरि्लो 
रूख कसो दिसता. निवेदनाच्या दोन पोडांच्या विणयेन आत्मसाक्षात्कार 
जाल्ल्या पाखल्याचे रूप भायल्या आंगान आनी भितरल्या आगान 
चित्रायलां. बरोवप संयमान आनी खाशेले शैलीत घडलां. श्री. तुकाराम शेट 
हांची ही कादंबरी गोंयच्या खर्‍या स्वरुपाची. स्वतत्रताय मेळनाफुडे 
गोयकारांचे जे मानसीक स्थित्यंतर जातालें त्या तेपाची. सामकी खारोली , 
original... आपणे आपली वळख घेवपाची, स्वताक जाणून समजून 
घेवपाची self realization ची ही कथा आसा. 

